
Shri Dayasahasram by Lakshmidasa

శ్రీలక్ష్మీదాసవిరచితం దయాసహస్రమ్

Document Information



Text title : Dayasahasram by lakShmIdAsa

File name : dayAsahasram.itx

Category : devii, vedAnta-deshika

Location : doc_devii

Author : lakShmIdAsa revealed by vedAntadeshika

Transliterated by : M N Ramanuja

Proofread by : M N Ramanuja

Latest update : March 17, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.


Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 18, 2025

sanskritdocuments.org

శ్రీలక్ష్మీదాసవిరచితం దయాసహస్రమ్



౧. ప్రథమశతకమ్

శ్రీః ।

శ్రీ పద్మావతీసమేతాయ శ్రీనివాసాయ నమః ।

శ్రీమతే రామానుజాయ నమః ।

శ్రీమద్వరవరమునయే నమః ।

శ్రీమతే నిగమాంత మహాదేశికాయ నమః ।

శ్రీలక్ష్మీదాసాధిష్ఠిత వేదాంతదేశికప్రణీతం దయాసహస్రమ్ ।

అథ దయాసహస్రే ప్రథమశతకమ్ ।

వందే వందారుమందారం తం వృషాద్రి విహారిణమ్ ।

యత్కృపావితరత్యారాత్ పురుషార్థ చతుష్టయమ్ ॥ ౧॥

ఘణాసహస్రో ద్విసహస్రజిహ్వః

శుద్ధాత్మకో భోగిపతిష్ఠద్దీయామ్ ।

దయాం న దక్షో గదితుం కథం వా

తాం వర్ణయామ్యద్య వృషాద్రినాథ ॥ ౨॥

అథవా మద్రసజ్ఞాయాం తాం వాణీమనణీయసీమ్ ।

నర్తయత్యహితైలేశ కరుణా చిరకాఙ్క్షితా ॥ ౩॥

కరుణావరుణాలయార్తిహారిన్!

కరుణా తే తరుణాగసి ప్రకామమ్ ।

చిరజీవిని మయ్యపి ప్రసన్నా

శరణం హస్త! రమేరితా బభూవ ॥ ౪॥

శరణాగతవత్సలత్వమమ్భా-

రుహనేత్రస్య హరే! కథం భవేత్తే ।

కరుణా యది వల్లభా నహి స్యాత్

త్వయి నిత్యం పరతా లనేద్గభీరా ॥ ౫॥

దయా పయోధితనయా హృది చేన్న ద్వయం తవ ।
నిర్భయశ్శరణం పాపో వ్రజేయం త్వాం కథం హరే ॥ ౬ ॥

ఇన్ద్రసీలమణిగ్రావప్రస్తవత్కరుణారసమ్ ।
పాయమ్పాయం భవారణ్యశ్రమమత్యజమాదరాత్ ॥ ౭ ॥

అయి! దయే! హృదయే కమలాపతేః
కృతపదోరసి సిన్ధుసుతాస్థితా ।
అపరతస్త్రమపి శ్రితవశ్యతా-
మనయతాం తముభే మహదద్భుతమ్ ॥ ౮ ॥

సా కల్పవల్లీ సుకృతిభ్య ఏవ దదాతి కామాంస్త్రిదివే యథేచ్ఛమ్ ।
హరే! దయాఖ్యా తవ కల్పవల్లీ పాపాత్మనాం పూరయతీప్సితాని ॥ ౯ ॥

అనుకమ్పా సదాకమ్పా పజ్కుజాక్ష! దృశోస్తవ ।
యద్ దృశ్యతే కటాక్షం తత్కాక్షే మన్తుకృదవ్యహమ్ ॥ ౧౦ ॥

అనుదినమనుకమ్పా కమ్పితం పాపసజ్ఞైః
అహిగిరినిలయ! శ్రీ శ్రీనివాస! త్వదీయా ।
స్మృతిపథమనుయాతా సాన్త్యయత్యాదరాన్మాం
త్యజ భయమిహ వత్సేత్యాశు మాతేవ దీనమ్ ॥ ౧౧ ॥

అచిదనల్పగుణం తవ చిద్గణం
కరణకాయగజైర్బటయన్ హరే! ।
ఇహ పుమర్థచతుష్టయభాజనం
సమకరోః కరుణా కిల కారణమ్ ॥ ౧౨ ॥

పుపుషుష్కరసా మాన్తు షడ్వర్గో మిత్రతాం గతః ।
నాపరాధీ కథం స్యాం త్వద్దయా మామధరేద్ధరే! ॥ ౧౩ ॥

కరుణాకర! శేషశైలవాసినీ!
కరుణా తే మధురే స్మితే దృగబ్జే ।
ప్రచురా వరదాయ పాణిపద్మే
జనతాం సాన్త్యయతి ప్రకామపాపామ్ ॥ ౧౪ ॥

సర్వాన్ గుణాన్ సఫలయత్యవనౌ మురారే!
సా తే దయా జలధిజాసహచారిణీ యా ।
వైకుణ్ఠధామ్ని పరతైకగుణోజ్జ్వలస్య

తేఽన్యైర్గుణైః కిమమలైః పరిశుద్ధసత్త్వైః ॥ ౧౫॥

అహిశైలపతేః ప్రియే! దయే! త్వం
గుణినస్తత్వవిదో విహాయ దూరే ।
అఘదుఃఖిజనౌఘమార్గణే కిం
నిరతా కారణమత్ర వేదయామ్న ॥ ౧౬॥

ప్రవిఘటయ్య రమామపి సత్వరం
గజపతేః కరుణోక్తివిచోదితా ।
అయి దయే! గరుడేన తదన్తికం
సమనయః ప్రజవం బత చక్రీణమ్ ॥ ౧౭॥

ద్రుపదజావసనాభివివృద్ధయే
నను దయే! భగవన్తమచోదయః ।
జగతి నార్యవహాలనమార్జితః
సపది వేత్స్యబలైవ పుమాన్న హి ॥ ౧౮॥

కారుణ్యశ్రీస్త్యయి వసతి యచ్ఛ్రీనివాసోఽసి తస్మాత్
భక్తాభీష్టం వితరసి తతశ్శేషశైలే వసన్సన్ ।
ఆర్తత్రాణం విదధదమిత క్లిష్టభక్తాగ్రదృష్టః
దత్తం స్వల్పం సుబహు గణయస్యద్భుతా తేఽనుకమ్పా ॥ ౧౯॥

భవఘోరమహారణ్యే దుఃఖధ్వాన్తగతం హరే!
మాం దయాదీపశిఖయా కదా నేష్యసి సత్పథమ్ ॥ ౨౦॥

భవకూపనిమగ్నానామాభీలజలపాయినామ్ ।
శ్రీనివాసానుకమేష్! త్వం రజ్జురుద్ధరణే హ్యసి ॥ ౨౧॥

సఙ్కల్పితానల్ప జగత్ప్రవృత్తిః
నారాయణశ్వాస్త్రమతానుయాయీ ।
దణ్డోన్ముఖో హస్త! దయే! బభూవ
త్వద్విషీతః త్వన్మతబద్ధదీక్షః ॥ ౨౨॥

కుచేలమమితమ్పవం చిపిటముష్టిసన్తుష్టహృత్
చకార గరుడధ్వజో భజనశీలమిభ్యం భువి ।
విదారితకుదీనతావిషలతానిదానాం దయే!
వదన్తి భవతీం జనాః జలజవాసినీసోదరి! ॥ ౨౩॥

ఆశ్రితావనగురుత్వరే! దయే! స్వామి మానసరయం విచిన్త్య చ ।
తత్ర వాసరసికాసి కిం సదా శ్రీశచోదనకృతే ప్రసూరివ ॥ ౨౪॥

విచిత్రా లీలా తే వృషగిరిపతేరమ్బు! కరుణే!
వసన్తం వైకుణ్ఠే పరమపురుషం భక్తవశగమ్ ।
విధాయ ప్రాణ్శ్చార్ధిప్రశమనకృతే చారయసి తం
ధరిత్ర్యాం తుష్ఠైర్వృత్కమతకిటిరూపైః ప్రతియుగమ్ ॥ ౨౫॥

ఆశ్రితాన్ శ్రీనివాసోఽయం తోషయత్యనుకమ్పయా ।
మహాన్ మహీరుహః స్ఫితచ్ఛాయయేవ జనానుభవి ॥ ౨౬॥

పురుషోత్తమశ్చ కరుణే! శ్రియఃపతిం
శ్రితభక్తరక్షణకృతే పురాఽకరోః ।
వ్రతినం మృగాజినధరం సువామనం
బలిసద్మదేహలిచరం ధర్మార్థినమ్ ॥ ౨౭॥

పురుషోత్తమస్య లలనాస్వరూపమ-
ప్యదిశస్సుధావితరణే కరుణే! ।
శ్రితరక్షణాయ కథమప్యహో! హరిం
బహువేషతోఽపి భువి యోజయసి ॥ ౨౮॥

శేషాచలేశహృదయాచ్ఛసరోవరాన్తః-
క్రీడైకతానరమణీయదయామరాళీ! ।
క్షీరామ్బువత్సుకృతదుష్కృతరాశిమాశు
శక్త్యా విభేద్య సుకృతైకఫలం దదాతి ॥ ౨౯॥

ఉల్లాఘతాం సుగుణతాం శతవత్సరాన్త-
మాయః కలా నిగమశాస్త్రయథార్థబుద్ధిమ్ ।
సౌందర్యముచ్చకులజన్మ చ కాయదార్ధ్య-
మైశ్వర్యమభితనయేశదయా దదాతి ॥ ౩౦॥

నాహం శరీరిదురితాన్యవతోకయామీ-
త్యాచ్ఛాద్య లోచనయుగం ఘనసారధూల్యా ।
మన్దస్మితేన వరదానపరః శ్రితానాం
కిం త్వం ఘృణామహిగిరౌ ప్రకటికరోషి? ॥ ౩౧॥

కౌముదీవ కరుణా తవ శౌరే! చక్షుషీ శిశిరయత్యనిశం నః ।

పుల్లయత్యవగుణాపనయార్థం కుఞ్చికేవ హృదయారరమాశు || 32 ||

అపరాధ స్వభావానాం మాదృశానాం దురాత్మనామ్ |

త్వద్దయైకా గతిర్నాన్యా వృషాద్రిత్రిదశద్రుమ || 33 ||

నవవారివాహహృదయక్షపాకరప్రసృతాతిసున్దరదయాచ్ఛకౌముదీ |

ధనిదుర్గతాదితనుమద్వృజం సమం పరితస్సుశీతలయతి స్వయం బత || 34 ||

క్షణమపి కరుణే! త్వం క్షీణపుణ్యావనాశే

మురరిపుహృదయాచ్ఛేద్ దూరతో హస్త! తిష్ఠేః |

అమలసలిలపూరాదుద్భృతా జాలమీనాః

ఇవ దురితనివాసాశ్చేతనాస్సుర్విసత్తాః || 35 ||

లక్ష్మీస్వయం నిజకటాక్షవిశేషతోఽత్ర

నిమ్నోన్నతస్థితిజషో వితనోతి జస్తూన్ |

త్వం కారయస్యయి దయే! భుజగాద్రినేత్రా

నిమ్నస్థితేరుపశమం తదవేక్షణేన || 36 ||

పరవాసుదేవమపి మానుషం దయే!

ప్రవిధాయ సిన్ధురశనామనీనయః |

అవమన్యతే స్మ జనతా తమప్యహో!

భవతీ తథాపి సమరక్షదత్ర తామ్ || 37 ||

శబరీమమరీం చకార శార్కిన్!

కరుణా తే పరిణామ పక్వ భోగ్యమ్ |

ప్రవిత్తిరమనల్పభక్తిసారం

ఫలమాదాయ వనైకవాసజిర్ణామ్ || 38 ||

సర్వేశ్వరోపి భగవాన్ ధృతమర్త్యరూపః

సఞ్చోదితో నను దయే! నితరాం భవత్యా |

సఖ్యం ప్రకల్ప్య కపినా విపినే ధనుష్మాన్

తస్మై దదౌ ప్రగుణసమ్పదగారరాజ్యమ్ || 39 ||

ఉలూఖలనిబన్ధనప్రకటితాన్యవశ్యాకృతిం

దయే! వృషగిరీశ్వరం కుటయుగాన్తరాకర్షణే |

ప్రచోద్య బహువత్సరామరమహామహీరుద్ధృతి-

ప్రబన్ధనమపాకరోస్తదహమస్మి ధీరోఽఘకృత్ || 40 ||

సమ్మేరితో నను దయే! భుజగద్రినాథః
దివ్యస్వరూపమభిదర్శ్య గవాం వ్రజేశః ।
అక్రూరమర్యమసుతాసలిలే నిమగ్నం
ఆనందసిన్ధువినిమగ్నమహో వ్యతాసీత్ ॥ ౪౧॥

భుజజ్గమ మహీధరే ప్రకటితాత్మదివ్యాకృతిః
సుఘోరసమరే ధనుష్పువరపాణిరభ్రద్యుతిః ।
దశాననమసంజ్ఞకం రఘుపతిస్తదా ప్రాహిణోత్
నిజశ్రమవినుత్తయే నను దయే! త్వయా చోదితః ॥ ౪౨॥

పాపాత్మనాం అయి! దయే! భువి మాదృశానాం
నోచేజ్జనిః కిమపి నామ తవాస్తి కార్యమ్ ।
జ్యోతిర్మయే దురితదూరతరేఽపవర్గే
తూష్టిం తదన్యగుణభావనయాసి లీనా ॥ ౪౩॥

దోషాకరే జగతి యత్స్పృహణీయ రూపః
శేషాచలే సకలలోకవిలోకితస్త్యమ్ ।
భూషాఞ్ఞోఽసి కమలేశ! తదేవ దేవ!
కేషాం న సూచయతి తే కరుణామపారామ్ ॥ ౪౪॥

కరుణే! తరుణాపరాధశిక్షా-
కృతయత్నం భుజగక్షమాభృదీశమ్ ।
వినివార్య చ దాపయస్యభీష్టం
కిమిదం మన్తకృతే విచిత్రమేతత్ ॥ ౪౫॥

కనకామృత! నీరదాభ! శౌరే!
కరుణా తే తరుణాయతే పరార్థమ్ ।
అపరాధిని మయ్యపి ప్రసన్నా
వృషశైలేశ! యదీక్షితో మయాపి ॥ ౪౬॥

ఆహ్వాయన్తు జనాః శ్రీశ! శ్రీనివాసేతి భక్తితః ।
దయావాసేత్యహం తు త్వాం బ్రవీమి కృతదుష్కృతః ॥ ౪౭॥

కరుణా వరకామినీవ నిత్యం
హృదయం తే పరివర్తయత్యమోఘమ్ ।
అహిశైలపతే! తతస్తవాసీత్

జగతాం రక్షక ఇత్యహో! ప్రసిద్ధిః ॥ ౪౮॥

దుర్వాసఃప్రముఖాత్తపోధనగణాదభ్యాగతాద్భ్రహ్మతః
త్రాతుం పాణ్డుసుతాన్వనే ద్రుపదజాభుక్తావశిష్టాల్పకమ్ ।
భుక్త్వా శాకమమత్రగం యదుపతే! తత్కుక్షిపూర్తిం వ్యధాః
కిం కిం వా భవతా న కారయతి తే స్వాన్తస్థితేయం దయా ॥ ౪౯॥

యవనాదవనీపతేస్సుభీతో
జవనాతీతవనో గుహాత్తనిద్రమ్ ।
ముచుకున్దమహో! విబోధ్య తస్మై
దయయా దర్శితవాన్ ముకున్ద రూపమ్ ॥ ౫౦॥

వారాణ్ణనానర్తనవీక్షణార్థం
త్వన్మన్దిరం ప్రాప్తవతోఽపి నాస్తికాన్ ।
అజ్ఞీకరోష్యాత్మవిలోకనార్థం
సమాగతాన్ శ్రీశ! తవాద్భుతా దయా ॥ ౫౧॥

పుదాకుగిరిమన్దార! వన్దారుజనచన్దన ।
కుబ్జామబ్జముఖీం చక్రే దయా తే చన్దనార్థినః ॥ ౫౨॥

కిం భుక్తా భవతాధ్వమృత్, నహి మయా భుక్తా, సుహృద్భిస్తథా
ప్రోక్తం తైరన్యతం, ప్రదర్శయ ముఖం వ్యాదాయ పశ్యామ్యహమ్ ।
పశ్యామేభృతి తథా విధాయ వదనే లోకాస్త్యయా దర్శితాః
భక్తానాం వశవర్తితా తవ హరే! కారుణ్యమూలా కిల ॥ ౫౩॥

త్రివిక్రమసముద్భృతప్రయతపాదపజ్కేరుహాత్
విరిశ్చోపదపజ్కజస్సపితపూతపాథస్సుగ్రతేః ।
ధరాతలముపాగతా సురధునీ పునానా జనాన్
తనోతి కరుణాపగాధియమయే! వృషాద్రీశ్వర ॥ ౫౪॥

జ్వలనోజ్వలితాత్మహేయకాయం
కరుణాదృక్కుఢయా విధాయ సిక్తమ్ ।
శరభజ్గమభజ్గరవ్రతం తం
కరుణానీనయదద్భుతం పదన్తే ॥ ౫౫॥

అచిన్త్యగుణవైభవప్రకటితాత్మసౌలభ్యతః
చరాచర నిరన్తరే జగతి లబ్ధజన్మా భవాన్ ।

కృతాతిదురితైర్జైరద్రుణమనీషిభిర్దూషితః

దయా తవ నిరఙ్కుశా నిరవధిః కిము బ్రూమహే || ౫౬ ||

అధిగతసకలార్థోఽప్యత్ర గోష్ఠే చరన్ సన్

ప్రజజనపరిభీతో లీనదేహో గృహస్తః ।

ప్రముషితనవసీతో రజ్జబద్ధో జనన్యా

నను చిరమరుదస్త్యం కృష్ణ! హస్తానుకమ్పా || ౫౭ ||

మహారణ్యే శీలవ్యపగమనదూరీకృతసుఖం

అహల్యాం పాషాణస్థితిముపగతాం వల్లభరుషా ।

దయాసీమాభూమే! దశరథసుత! స్వాఙ్గీకలనాత్

విశుద్ధాం దివ్యాభాం సపది కృతవాన్ హస్త! కరుణా || ౫౮ ||

జమ్బూలచఙ్క్రమణలబ్ధపదాభిషీడం

కాంతారసఙ్ఖరణధూల్యవగుణ్ణితం త్వామ్ ।

తే న స్మరన్తి నవసీతముషం వదన్తి

ధీక! బాలిశాన్ ప్రజజ్ఞాన్ బత! తేఽనుకమ్పా || ౫౯ ||

సమో భవాన్ భక్తరిపుం నిజారిం జానన్నపి స్ఫీతదయావినున్నః ।

తద్రక్షణాయాపి కృతప్రయతోఽదౌత్యం నిహీనం శ్రితవాన్ ముకున్ద || ౬౦ ||

బలిభుజమపరాధిముఖ్యగణ్యం

త్రిభువనదుర్లభరక్షమభ్యరక్షః ।

చరణతటనిపాతమాత్రతుష్టో

వృషగిరినాథ! దయా తవాద్భుతా హి || ౬౧ ||

కర్ణారున్తుదవాక్ ఘరప్రనికరైః హృద్ధారయన్తం హిధి-

క్కుర్వన్తం సమితౌ సభాజనపరం కుస్తీసుతం రోషతః ।

చేదీశం ప్రవిలూయ తత్ర కదలీలావం శిరోధౌ హసన్

శేషాద్రీశ! భవత్ప్రదామ్బుజమదాస్తస్మై దయా తే బత || ౬౨ ||

వృషగిరిశిఖరే శ్రీశ్రీనివాసాభిధోఽయం

సురతరురతితుఙ్గః ప్రార్థితార్థ ప్రదాయీ ।

నిరతిశయదయాఖ్యచ్ఛాయయా స్వాశ్రితానాం

హరతి సపది తాపాన్ప్రకారాన్ భవాగ్నేః || ౬౩ ||

వృషాద్రీశ్శృంగశీతాంశో! దయాజ్యోత్స్నా తవామలా ।

వికాసయతి సుస్నిగ్ధం స్ఫీతం కువలయం సదా ॥ ౬౪॥

భుజగగిరిపతే! తవానుకమ్పా-

వ్రతతితతిః పరితస్సుపుష్పితాగ్రా ।

జగదఖిలమపి స్వకీయగనైః

దురితమలం పరినోదయత్యనలైః ॥ ౬౫॥

హృదయాలవాలదృఢరూఢదుష్కృత-

ద్రుమదారణాసిలతికాసి దారుణా ।

వృషశైలనాథకరుణే! నృణాం మన-

స్యధిరోపయస్యనుగుణాన్ గుణద్రుమాన్ ॥ ౬౬॥

లక్ష్మీస్వయం కృతజనిర్భువనావనాయ

క్షీరామ్బుధౌ భగవతో హృదయం ప్రవిష్టా ।

శేషాద్రినాథకరుణే! భవతీ తు తస్య

స్వాన్తే జనిం గతవతీ పరివర్తనాయ ॥ ౬౭॥

వేతోల్లజ్ఘనమాదితో జడమయో రత్నాకరోఽపి స్వయం

శేషాద్రీశ్వర! తేఽనుశాసనవశాన్నైవాచరత్యద్భుతమ్ ।

కృత్యాకృత్యవివేకబుద్ధివిభవం దత్తం విహాయోద్ధతః

వేతోల్లజ్ఘనమాచరామి కరుణే! తత్సాహి మామీదృశమ్ ॥ ౬౮॥

అవసితసమరం రథే నిషణ్ణం

శిబిరతటే త్వవతార్య ఫల్గునం తమ్ ।

స్వయమపి రథతోఽవతీర్య శౌరే!

జ్వలనభయాద్దయయాన్వపాలయో హి ॥ ౬౯॥

దయా కాపి కాంతా భుజఙ్గాద్రినేతుః

కయాపి ప్రవృత్త్యా ప్రియేవ ప్రకామమ్ ।

మనోవాస్తువాసా జగజ్జన్మియాఙ్గాం

వినా మాతృకల్పా దదాతీప్సితార్థాన్ ॥ ౭౦॥

సీతాన్వేషణతత్పరో రఘుపతే! పృచ్ఛన్ వనే పక్షిణో

వృక్షాన్ పర్వత కన్దరాంశ్చ విలపన్ హా! జానకీత్యాహ్వాయన్ ।

మధ్యేమార్గమవేక్ష్య భూమిపతితం గృధ్రాధిపం దుఃఖినం

తస్మై సద్గతిమన్యకర్మకరణాత్ప్రదాః దయా తేఽనఘా ॥ ౭౧॥

రుక్మిణీం భవదవాప్తికాజ్ఞీణీమన్యమర్జ్యసహవాసదూషిణీమ్ ।
ప్రాప్తసన్నిధిరచూమరో హరే! పాణిపీడనకృతే దయానఘా ॥ ౭౨॥

సురభిషు ముషితాసు వేధసా ద్రాక్
అధిగతతాదృశవిగ్రహో ముకున్ద ।
వ్రజజనమభిహర్షయన్నభూస్త్యం
తవ కరుణా నను విస్మయం తనోతి ॥ ౭౩॥

దావాగ్నిం విపినతటే వ్రజార్భకానా-
మాబాధాముపజనయన్తమన్తకాభమ్ ।
శౌరే! త్వం సపది నిగీర్య మోదదోఽభూః
కారుణ్యం కిమివ నకారయత్యచిన్త్యమ్ ॥ ౭౪॥

వృషాచలశిఖామణే! తవ గుణేషు భద్రాత్మకే-
ష్వచిన్త్యవిభవాం దయాం గదితుమక్షమా సా త్రయా ।
ప్రియా కిల పరాజ్మఖీ స్థితవతీ చిరాదప్యహో!
కథం తు కథయేయమప్యచలదుష్కృతస్తే దయామ్ ॥ ౭౫॥

దయా దూరీభూతా తవ తు హృదయాచ్ఛేద్గుణనిధే!
తదైతాన్ పాపస్త్యం శ్రుతివిహితకర్మప్రతిభటః ।
మదాజ్ఞాచ్ఛేదీ త్వం నిరయకుహరే ఘోరతిమిరే
క్షిపామీతి బ్రూయాన్తదిహ శరణం యామి కరుణామ్ ॥ ౭౬॥

భవసాగరతారణే మురారే! నను నౌరస్యఘభారవాహకానామ్ ।
పరితస్సుసుఖం ప్రవర్తయత్రీ కరుణా క్షేపణికా హి యాత్రికానామ్ ॥ ౭౭॥

మాలాకారో గ్రథితసుమనోజీవకః కంసవశ్యః
భక్త్యా నమ్రః స్వయముపగతం శేషశైలాగ్రదీప ।
త్వామభ్యర్చ్య స్రజమతిగుణామర్పయిత్వా స్వవంశ్యైః
సాకం మోక్షం సమధిగతవాంస్తేఽనుకమ్పా విచిత్రా ॥ ౭౮॥

భగవన్! దుహితుర్వివాహసిద్ధ్యై
హరచాపం నిహితం విభజ్య శౌర్యాత్ ।
కృతతత్కరపీడనో వ్యతానీః
జనకం హృష్టమహో! తవానుకమ్పా ॥ ౭౯॥

కరుణా తవ ముగ్ధవల్లవీనాం స్మరతాపప్రశమైకబద్ధదీక్షా ।

శరణాగతవత్సల! త్వదీయం పరిరమ్భం సమదాపయద్ధి తాభ్యః ॥ ౮౦॥

కరుణా వశవర్తినీ వశేవ

స్వవశే త్వాం పరికల్ప్య యూధపాభమ్ ।

వృషశైలవిభో! గజాభమర్త్యాన్

భవవన్యాన్ వివశీ కరోతి మత్తాన్ ॥ ౮౧॥

అవినాభావినీ కాంతా దయే! సా కమలాలయా ।

అవనీభావినీ త్వన్తు వేఙ్కటేశస్య హృద్గతా ॥ ౮౨॥

విహితకర్మకృదప్యహమల్పభీః

అనవధానతయా విధితస్థులన్ ।

దురితకృద్ వృషశైలశిఖామణే!

శరణమేమి భవత్కరుణాం సదా ॥ ౮౩॥

తైలధారావదచ్చిన్నస్మృతిసంతానతో హరే ।

ధ్యాతుం త్వామసమర్థస్త్యక్తరుణా శరణం మమ ॥ ౮౪॥

వృషశైలవల్లభదయాఖ్యదీపికా

హృదయాన్తరస్థతిమిరం నుదత్యదః ।

కమలేశపాదసరసీరుహే స్థితాం

వితనోతి భక్తిరుచిరద్యుతిం నృణామ్ ॥ ౮౫॥

నవకజ్జలాభయమునాపయోధునీ-

మవగాహ్య గోపవనితాభిరమ్యత ।

ఝషతాం ప్రదర్శ్య తదవాప్తిభేలనే

సమనన్దయో హి కరుణా తవానఘా ॥ ౮౬॥

న హి మయి మహావిశ్వాసోఽపి ప్రపత్తికరణే హరే!

న చ దురవగాహే శాస్త్రే బుద్ధిరస్యమితపక్షకే ।

న చ కిమపి కర్మ జ్ఞానం భక్తిరస్యహిగిరేః ప్రభో!

తవ తు కరుణాం యాచే నీచోఽప్యనారతరతిప్రియః ॥ ౮౭॥

రాసక్రీడాకలితలలనామణ్డలే వాసుదేవ!

స్వీయం కాయం సుబహు కలయన్ కామినీకామితార్థాన్ ।

దత్వాక్రీడో మురలివదనః పీతచేలోపవీతః

కారుణ్యకప్రణయి ఖలు తే మానసం మాననీయమ్ ॥ ౮౮॥

కమలాకటాక్షకరణేఽపి కారణం
కరుణే త్వమేవ ఫణిశైలచక్రిణః ।
అత ఏవ సా తు తవ సన్నిధౌ వస-
త్యమలాయతాసితమృగేక్షణా సదా ॥ ౮౯ ॥

సుమసాయకోఽపి గతవిగ్రహోఽప్యయం
ఝషకేతనస్తు విషయాన్ ప్రదర్శ్య మామ్ ।
వనితైకసక్త హృదయం మదోద్ధతం
వితనోతి నాథ! శరణం దయాస్తు తే ॥ ౯౦ ॥

అమర్షో నిత్యం మాం కథమపి వశే హస్త! కలయన్
పిశాచాభో రక్తప్రచురనయనం క్రూరవచనమ్ ।
ప్రతీక్ష్యాణామప్యత్యతిభవనసక్తైకమనసం
తనోతి శ్రీశ! త్వద్రుచిరకరుణా మేఽస్తు శరణమ్ ॥ ౯౧ ॥

లోభో లాభముఖో వ్యయే నతముఖః స్వాన్తైకవాసోఽస్తి మే
స్వాత్మార్థేఽపి పరాజ్ఞుఖో వితరణే మూకానుభావోన్ముఖః ।
శేషగ్రావశిఖామణే! తవ పదన్యాసప్రసూనాయ వా
దత్తా కాకణికాపి హస్త! న మయా తత్తే దయా మే గతిః ॥ ౯౨ ॥

మోహోఽహజ్ఞుతికల్పకల్పనపటుస్తల్పాయమానో మహా-
మౌర్ఖ్యస్య ప్రథమప్రవృత్తికరణవ్యగ్రో దురధోద్వేగతేః ।
దేహాత్మభ్రమవిభ్రమభ్రమణకృన్మన్మిత్రభావం గతః
త్వత్పూజావిముఖోఽస్మి వేఙ్కటపతే! తత్తే దయా మే గతిః ॥ ౯౩ ॥

మదేన శిథిలేన్ద్రియో గురువరాన్నమస్యోచితాన్
తిరస్కరణవీక్షణైర్వ్యతితమానసానాచరన్ ।
వృషాచలపతే! వయఃకులకలాదిభిర్గర్వితః
త్వదజ్ఞీనతిమప్యహం న కృతవాన్ దయా మే గతిః ॥ ౯౪ ॥

పరధనపరిపీక్షణైకతానః
పరశుభదర్శనదర్శితాత్మవైరః ।
స్మరణమపి న తే తనోమి తస్మాత్
వృషశిఖరీశ! దయా గతిస్త్యదీయా ॥ ౯౫ ॥

కామాద్యవకరపూర్ణే హృదాలవాలే దయాఖ్యలతికాం తామ్ ।

పరిషిష్య వేఙ్కటేశ! త్వద్గుణసలిలం ప్రరోపయామ్యధునా ॥ ౯౬ ॥

కంసం నిహత్య పరహింసన మానసం తం

సంసారచక్ర ఇవ బన్ధనమన్ధితౌ తౌ ।

బద్ధౌ విమోచ్య పితరౌ చిరదుఃఖితౌ త్వం

ప్రాహర్షయౌ హి నృహరే! కరుణా తవేష్యా ॥ ౯౭ ॥

శకటం నికటే కుటీ తటిస్థం ప్రకటాబోపపదాభిఘట్టనేన ।

త్రుటితం ప్రకటయ్య పాటవేన వ్రజరక్షామతనోః కృపా తవేష్యా ॥ ౯౮ ॥

నిశితబాణహతివ్రణితాఙ్గకః

క్రుదభిదర్శితచక్రకరో హరే ।

నుతివివర్జితభీష్మహతిర్వృభూః

వచనదూరతరా కరుణా తవ ॥ ౯౯ ॥

బాలోఽపి బాహుశిఖరేణ వృషాద్రినాథ!

గోవర్ధనాభిధముదూహ్య శిరోచ్ఛయం గాః ।

ఘోరాతివృష్టిహతిభిర్వినివార్య ధైర్యా-

దామోదయౌ హి కరుణా తవ మానసీయా ॥ ౧౦౦ ॥

ఇతి శ్రీలక్ష్మీదాసాధిష్ఠిత వేదాన్తదేశికప్రణీతే దయాసహస్రే

ప్రథమశతకం సంపూర్ణమ్ ।

౨. ద్వితీయశతకమ్

శ్రీః ।

శ్రీమతే రామానుజాయ నమః ।

శ్రీమతే లక్ష్మీదాసాయ నమః ।

శ్రీమతే నిగమాన్త దేశికాయ నమః ।

అథ దయాసహస్రే ద్వితీయశతకమ్ ।

దివాకరాత్మజాహూదే నిలీనమద్భుతాకృతిం

పుదాకుముచ్చమస్తకే విచిత్రతాణ్డవైర్నటన్ ।

నివార్య దర్పమమ్బుధిం భవాన్నినాయ హింసకం

దయా తవానఘా హరే! భుజ్జగ్మాద్రి శేఖర ॥ ౧౦౧ ॥

దశాననహతిః కృతా న హి తథాపి బద్ధాఙ్గాలిం

విభీషణమరిందమం రిపుసకాశతోఽభ్యాగతమ్ ।
పయోధితట ఏవ తం సమభిషిచ్య రాజ్యేఽకరోః
రఘూత్తమ! దయానఘా తవ వృషాచలస్వామినః ॥ ౧౦౨॥

సుకేతు తనయాం వనే నిజగురూపదేశోన్ముఖః
నిహత్య మునిఘాతినీం సపది శైశవే రాక్షసాన్ ।
నిహత్య గురుకౌశికక్రతుమపి ప్రపూర్యాదరాత్
ప్రహృష్టహృదయో హ్యభూః తవకృపా విచిత్రా హరే! ॥ ౧౦౩॥

సజ్కుల్పమాత్రపరికల్పితసర్వతోకః
కర్మానురూపకృతజన్మిశరీరయోగః ।
తత్రాపి తత్సుకృతదుష్కృతయోగ్యభోగ-
దాతాసి దేవ! కరుణా స్పృహణీయరూపా ॥ ౧౦౪॥

ఆత్మాభిరక్షణకృతే ప్రతిజన్తువర్గ
తత్తత్స్వరూపగుణచేష్టితశక్తియోగాన్ ।
ప్రాపయ్య రక్షసి యథేచ్ఛమనన్తభూష!
శేషాద్రిశేఖర! దయా తవ మానసీయా ॥ ౧౦౫॥

సర్వజన్తుహృదయాన్తరస్థితః జీవికాకలనకర్మచోదకః ।
రక్షసి ప్రతిశరీరవర్గమప్యమ్బుజాక్ష! కరుణా మనోహరా ॥ ౧౦౬॥

లీలార్థం పతగేషు చిత్రగరుతాం నిర్మాణమత్యద్భుతం
వైవిధ్యం ధ్వనిసంతతౌ కథమివ ప్రీతిం న కుర్యాన్మృణామ్ ।
ఏవం వృక్షలతాదికుష్మానివహే వైచిత్ర్యముచ్చావచం
సర్వం శ్రీ వృషశైలనాథ! కరుణాకార్యం కిలైతత్తవ ॥ ౧౦౭॥

అవాప్తసర్వకామస్య సృష్ట్యా కిం తే ప్రయోజనమ్ ।
చేతనోజ్జీవనాయైవ హస్త! తే కరుణా హరే ॥ ౧౦౮॥

నిమిత్తమాత్రం పరికల్ప్య శక్రం
స్వయంశ్చ మథ్నన్ దధిమాథమభిమ్ ।
జీవాతుముత్పాదితవాంస్త్రితోక్తి-
త్రాణాయ తే హస్త! దయా రమేశ ॥ ౧౦౯॥

జగత్సృష్టిశక్తిం ప్రసాద్యోపదిష్ట-
శ్రుతిర్వేదసే నాభిపద్మోద్భవాయ ।

జగత్పాలనే బద్ధదీక్షోఽసి కష్టే
దయాకార్యమేతత్కిలాజ్ఞాయతాక్ష ॥ ౧౧౦॥

రుద్రం రోదనలబ్ధనామవిభవం ఫాలాక్షమక్షాఞ్చతం
త్రైలోక్యక్షపణక్షమం సభసితం సజ్కుల్యై కల్పే హరే! ।
రక్షార్థం భువనత్రయం శిశుతనుర్నిక్షిప్య కుక్ష్యంతరే
పాథోధా శయితోహ్యభూర్వటదలే మాన్యానుకమ్పా తవ ॥ ౧౧౧॥

అపవాదవినుత్తయే స్యమన్తం వరరత్నం హృతవానితి ప్రముగ్ధః ।
జితజామ్బవదాత్త దివ్య రత్నో విగతాధిస్త్యమభూర్దయా విచిత్రా ॥ ౧౧౨॥

నను పూతనాన్తు విషపూరితస్తసిం
హననాయ రమ్యతనుమాగతాం వ్రజే ।
శిశుభావ ఏవ హతవాన్ పయః పిబన్
కరుణా విపత్తి పరిహారిణీ కిల ॥ ౧౧౩॥

అణోర్జీవస్యాన్తః కృతవసతిరానన్దమయతా-
సువాసో మేరోరప్యతిప్రుథుతనుర్విశ్వతనుభృత్ ।
సమస్తస్యాప్యన్తర్బహిరపి సదా వ్యాప్య రుచిమాన్
జగద్రక్షాం తన్వన్విలససి హరే! హన్త! కరుణా ॥ ౧౧౪॥

త్రిసన్తకృతోఽభ్రమజైకశీలః
కుఠారకృత్తావనిరాజతోకః ।
సద్రక్షకోఽభూర్వృషశైలనాథ!
దయైకకార్యం కిల సర్వమేతత్ ॥ ౧౧౫॥

సంసారచక్రే బహుహేయదేహాన్
జస్తాన్ ప్రమోహవ్యధితాన్ మురారే ।
ఆర్చావతారప్రకటస్వరూపః
సన్తోషయస్ఫూర్తిహరా దయా తే ॥ ౧౧౬॥

శ్రీ వేంకటేశ! కరుణా తవ లోకబంధుః
దీనేషు సక్తహృదయా భగవత్పదాబ్జే ।
తేషాం మనాంసి వినివేశ్య నిరన్తరం తాన్
ఉద్ధర్తుమిచ్ఛతి భువీహ కృతార్థయన్తి ॥ ౧౧౭॥

విదురాలయమేత్య తత్ర భుక్త్వా భయభక్త్యర్పితపాయసాది భోజ్యమ్ ।

అనుజగ్రహిథాహితైలవాసిన్! కరుణా తే శ్రవణాభిరామలీలా ॥ ౧౧౮॥

స్థలధృతేస్సదా నాథ! కిమస్యస్థలనం మమ ।
అతస్తే కరుణాపాణిరవలమ్బనదశ్శుభః ॥ ౧౧౯॥

ప్రపత్తికరణే మతిం ధృఢతరాం వితన్వన్ హరే!
మదీయకరణత్రయం నిరతమఙ్గినేవావిధౌ ।
చిరస్తనసమార్జితప్రచురకర్మజాం వాసనాం
నిరాకురు పరాజ్ఞుభే కరుణయా వినున్నో మయి ॥ ౧౨౦॥

అకించనం మాం దురితైకభాజనం
సదాపరాధోన్ముఖమమ్బుజేక్షణ! ।
కదా కటాక్షైః కరుణారసామయైః
కరిష్యసి స్నాపితమీప్సిత్పార్థద ॥ ౧౨౧॥

జీవాత్మా రుచిరుచిరోఽపి పాపసజ్జైః
ఆచ్ఛన్నో బహుతరదుఃఖభాజనం స్యాత్ ।
కారుణ్యం పతతి తవైహ నాథ! యస్మిన్
ఆనన్ది భవతి స ఏవ ధన్యధన్యః ॥ ౧౨౨॥

శ్రీ శ్రీనివాస! తవ వక్షసి భాసమానాం
లక్ష్మీం విలోక్య మయి సాస్తవనమావిరాసీత్ ।
స్మృత్వా మనోనివసనాం కరుణాం త్వదీయాం
నిర్భీక ఏవ పశువద్విచరామి భూమౌ ॥ ౧౨౩॥

పరిణామసౌఖ్యవరణాయ తే జనైః
కరుణాకరత్వమరుణోదయోపమమ్ ।
శరణాగతార్తిహరణానుకూల్యభాక్
నిరణాయ కారణమితి శ్రియఃపతే! ॥ ౧౨౪॥

చింతామణిస్సరతరుర్ద్ధివి కామధేనుః
ఐరావతస్సరుచిరాప్పరసోఽశ్వరత్నమ్ ।
ఏతత్సమస్తమహితైలపతే! త్వదీయ-
కారుణ్యవిభ్రమభవం కిల శక్రహేతోః ॥ ౧౨౫॥

వాగ్దేవతాపరిణయోఽమ్బుజపత్రనేత్ర
స్రష్టుస్తద్దీయదయయా కిల సమృద్ధభూవ ।

ఫాలేక్షణేఽపి భవదీయదయావిశేషాత్

అత్యద్భుతాష్టవిధభూతి సమృద్ధిరాసీత్ || ౧౨౬ ||

రవిమణ్డలరూపేణ కారుణ్యం తవ రాజతే ।

దద్యాదతస్తదేవాత్ర రుగ్ణాయోల్లాఘతాం హరే! || ౧౨౭ ||

కృత్వా యథేచ్ఛమమితం దురితం మనుష్యః

కర్మానురూప ఫలముద్గతమశ్నువానః ।

మౌఢ్యాద్వినిర్దతి భవంతమనంతరూపం

తస్మిన్నిపాతయ కృపామహిశైలనాథ! || ౧౨౮ ||

పార్థస్య రక్షణకృతే భగవంస్తదీయ -

రథ్యానుచోదనగృహీతకశో రథాగ్రే ।

సారథ్యపాటవవిచాలిత వాజివర్యః

ప్రావర్తయో హి సమరం కరుణా విచిత్రా || ౧౨౯ ||

యుద్ధే గురుప్రభృతిబన్ధగణాన్నిహన్తుం

పార్థే ప్రకాశితదయే సుజనావనాయ ।

సన్దర్యః విశ్వతనుతాముపదిశ్య గీతాం

ప్రావర్తయోహి సమరం కరుణా విచిత్రా || ౧౩౦ ||

రాక్షసాశితవిసృష్టతాపస క్షీణకీకనగణాన్స్తపోధనైః ।

దర్శితానభినమీక్ష్య దుఃఖితస్సమృభూవ కరణామయో భవాన్ || ౧౩౧ ||

అల్పవంశజగుహాయ పృచ్ఛతే చక్రవర్తితనయోఽపి రాఘవ!

ఆత్మనశ్చర్చితమభ్యుదీరయన్ సఖ్యమాపిథ దయా తవానఘా || ౧౩౨ ||

అధిదేవతా హి మనసస్స చన్ద్రమాః

కరుణా త్వదీయహృదయైకవాసిని ।

అత ఏవ శీతకిరణోదయే జనాః

ప్రమదాన్వితా నను భవన్తి మాధవ || ౧౩౩ ||

కర్మానురూపసుఖదుఃఖఫలానుభూత్యై

నానాప్రకారవపుషామిహ చేతనానామ్ ।

నిశ్రేణిరస్యయి! దయే! సుకృతైకగమ్య-

లోకాధిరోహణకృతే వృషశైలనేతుః || ౧౩౪ ||

ఉదజ్జ-ముదకార్థినం విరచితానుయోగక్షణ-

ప్రధావితముకున్దమప్యయి! దయే! వృషాద్రిప్రభోః ।
తిరస్కృతదివస్పతిప్రమదదత్తపీయూషకం
వరేణ సమతోషయస్తవ విచిత్రరూపా క్రియా ॥ ౧౩౫॥

అవ్యాజబన్ధురహమిత్యనుశంసనాయ
స్వీయం పరత్వమనపాయ్యపి సన్నిగూహ్య ।
ఇన్ద్రానుజోఽసి రఘువంశసుతోఽసి చన్ద్ర-
వంశ్యోఽసి హన్త! కరుణా తవ వేఙ్కటేశ! ॥ ౧౩౬॥

వనవాసరిక్తసితవాహనాత్మజ-
ప్రథితాభిమన్యు కరపిడనోత్సవే ।
ప్రవితీర్ణవస్త్రధనధాన్యవాహనో
ముదితోఽసి హన్త! కరుణా తవానఘా ॥ ౧౩౭॥

షడూర్మిసన్తాడితదేహబన్ధం వ్యాధ్యాదియాదఃకులకృష్యమాణమ్ ।
సంసారసిన్ధౌ ప్లవమానమేనముత్తారయాజ్ఞాక్షదయే! ద్రుతం మామ్ ॥ ౧౩౮॥

కర్మానురూపసుఖదుఃఖపరమృరాస్తి
యద్యప్యనల్పతనువిప్లవతమానసేఽస్మిన్ ।
స్యాన్నామ వేఙ్కటవిభో! దయయా తథాపి
నిర్లిప్తతాస్తు మయి పుష్కరపత్రవద్వా ॥ ౧౩౯॥

దుష్టైరప్యనుదినచిన్తనీయమేతత్
వాత్సల్యం నను కరుణే! మురారిచిత్తే ।
రక్షార్థం సమజనయో హి దీనబన్ధుః
దోషాఢ్యత్రిభువనవీక్షణాతిభిన్నా ॥ ౧౪౦॥

పితృపితామహతత్పితృవర్గమప్య-
పరతం భగవన్నిహ కర్మణా ।
సకలభోక్తృతయా స భవాన్ దివం
నయతి శేషగిరీశ! దయాసఘా ॥ ౧౪౧॥

సుకృతదుష్కృతశృంఙ్ఖలికాద్వయ-
ప్రకృతిమణ్డలమన్దిరబన్ధనమ్ ।
మమ వృషాద్రివిభో! తవ సా దయా
విఘటయత్వచిరాద్ ధృఢకుఞ్చికా ॥ ౧౪౨॥

దుర్భరవిరావివేగాం విష్ణుపదీం తాం కపర్దకుహరాంతః ।
వోఢుం శివాయ శక్తిం తవానుకమ్పా దదౌ హి కమలేశ ॥ ౧౪౩॥

తత్త్త్క్రియానియమితాద్భుతభూతవర్గః
సంక్కుల్పమాత్రపరికల్పితవైభవోఽయమ్ ।
భీత్యా తనోతి నిజకర్మశరీరరక్షా-
సక్తో దయాత్ర తవ కారణమమ్బుజాక్ష ॥ ౧౪౪॥

అవాచం సంవాచాలయసి కరుణే! వల్లభతమం
శ్రితానాం దుఃఖౌఘప్రశమనకృతే సాదరహృదమ్ ।
ఖగేశేనాటంతం చరణకమలాభ్యాం క్షితితలే
ముకున్దం భక్తార్థం వివిధముఖతః చాలయసి తమ్ ॥ ౧౪౫॥

సౌలభ్యం నను కరుణే! సుశీలతా చ
శ్రీనేతుర్వ్యయమిదముత్తమోత్తమస్య ।
ఆయాతం తవ పరిచోదనేన తస్మాత్
అస్మాదృగ్విజయనగోచరోఽత్ర సోఽభూత్ ॥ ౧౪౬॥

భవగ్రీష్ఠే ఘోరే హరిగుణజలాభావతృషితాః
సమన్తాత్సమన్తాప్రైస్త్రివిధవిన్యతైః ప్లుష్టతనవః ।
దయామేఘాశిన్వే వృషగిరిపతే! విష్ణుపదగాః
సరాభ్యా యాచన్తే హ్యమృతమమలం చాతకగణాః ॥ ౧౪౭॥

విటపిషు వివిధేషు కేచిదాత్త-
ప్రసవగుణాః కతిచిత్ ఫలాభిరామాః ।
వృషశిఖరివిభో! సపత్రమాత్రాః
కతిచిదిదం కరుణావిభేదతన్త్రే ॥ ౧౪౮॥

క్రిమికిటజనిష్యపి ప్రతీక-
స్ఫుటవర్ణస్పృహణీయతోద్గతా యా ।
నను సాపి వృషాద్రిశేఖర! త్వ-
త్కరుణాతూలికయా త్వయా కృతా హి ॥ ౧౪౯॥

లాన్యేన దర్శితవిలాసవధూస్వరూపః
స్వీయం కరం స్వశిరసి ప్రణిధాపయన్ సన్ ।
భస్మాసురం వరపరీక్షణధావితేశం
భస్మీచకార స భవాన్ కరుణా విచిత్రా ॥ ౧౫౦॥

సమభిముఖయసీమాన్ కామచారాన్ మనుష్యాన్
బహువిధవిషయైస్తైః కృష్యమాణేన్ద్రియౌఘాన్ ।
వృషగిరిశిఖరాగ్రే కల్పవృక్షస్య విష్ణోః
ఇహ భువి కరుణే త్వం పాదసేవావిధౌ హి ॥ ౧౫౧॥

యథేచ్ఛసజ్జూరపరాన్నరాన్నో దయాగుణేనైవ నిబధ్య వశ్యాన్ ।
సూతో యథా ప్రగ్రహపాణిరశ్యాన్ సత్పద్ధతౌ చారయ వేజ్కటేశ ॥ ౧౫౨॥

తాపత్రయాఖ్యబడిశేన వనే భవాభ్యే
కాలాఖ్యధీవరవరేణ నిపాతితం మామ్ ।
శేషాద్రిశేఖర! విభో! కరుణాపయోధా-
వుజ్జివయాశు వినిపాత్య రుషం లుతస్తమ్ ॥ ౧౫౩॥

సాన్దిపనిసుతం నష్టం ప్రత్యర్ఘ్య గురుదక్షిణామ్ ।
అపూరయో హి కరుణా హస్త! తే వేజ్కటాలయ ॥ ౧౫౪॥

దధిభాణ్ణభాణ్ణజఠరే నిలీయ త-
ద్వశవర్తితాం ప్రకటయన్ పదార్థినే ।
ప్రవితీర్ణవాన్ ఖలు పరమృదం జషే
వృషశైలనాథ! కరుణాత్ర కారణమ్ ॥ ౧౫౫॥

శయానః క్షీరాబ్ధాపురగపతిపర్యజ్కుఘలకే
యశోదాజ్కే సుప్త్యా స్తనకలశదుగైకరసికః ।
పునానః పృథీవీం త్వచ్చరణకమలోద్భూతరజసా
వృషాద్రీశాభూస్త్యం తవ హి కరుణా కారణమిహ ॥ ౧౫౬॥

కైకేయీ మకుటమయాచతాత్మజాయ
శ్రీరామస్తదతులపాదుకాకిరీటమ్ ।
తచ్ఛీర్షే వినిహితవాంస్తదర్థితస్త్యం
వాఙ్మూతోఽప్యధికవిధాయినీ దయా తే ॥ ౧౫౭॥

ద్రోగ్గుం త్వన్నికటముపాగతాహితేభ్యో
దోగ్గి ద్రాక్షవ కరుణా ఫలం మునీడ్యమ్ ।
కాలీయోద్భటశకటాదిషు త్వదజ్ఞీ-
స్పర్శం సా సుసుఖమదాపయన్ ముకున్ద ॥ ౧౫౮॥

పారిజాతమమరైకసుభోగ్యం ప్రాపయో హి దయితోపవనాన్తః ।
వేష్కతేశకరుణే! వితనోషి స్వర్గకల్పమవనీతలమల్పమ్ ॥ ౧౫౯ ॥

మీనాత్మా ప్రలయపయోనిధౌ చరన్ సన్
శృంగారప్రఘటితనౌవికర్షణాఢ్యః ।
ఆమ్నాయాన్ వృషగిరినాథ! తానరక్షః
కారుణ్యం కిమివ న కారయత్యచిన్త్యమ్ ॥ ౧౬౦ ॥

పూర్వం వామనరూపభృద్బలికరాత్పాదత్రయైకావనిం
ప్రార్థ్య ప్రాంశుతనుర్బభూవిథ శునాసీరార్థమబ్జేక్షణ! ।
కుబ్జాం చన్దనమాతృకాయసుభగం సమ్ప్రార్థ్య తాం సున్దరీం
ఆత్మార్థం రుచిరోచ్ఛమూర్తిమతనోశ్చిత్రానుకమ్పా తవ ॥ ౧౬౧ ॥

కతౌ కారుణ్యాబ్ధే! తవ పదయుగధ్యానవిముఖో
నితాన్తక్లాన్తాత్మా యది శరణమీయాత్కృతమతిః ।
తదా తస్మిన్ క్షిప్రం ప్రకటయ కృపాం కామపి హరే!
తథా నో చేత్తోకో భవతి వితతో నాస్తికగణైః ॥ ౧౬౨ ॥

త్వరితగమనమాయుర్భగతృష్ణాకులం హృత్
జరరపిరరపూర్వై దుష్కృతైకప్రవృత్తిః ।
బహువిధగదపీడాక్లిష్టమేతచ్ఛరీరం
భుజగశిఖరినాథ! త్వత్కృపైకా గతిర్మే ॥ ౧౬౩ ॥

తమోయవనికాదృఢస్థగితచిత్తసక్తోఽప్యహం
నితాన్తమతికుభ్రమోఽప్యమితషడ్రిపూపాసకః ।
కృతాన్తభయవిహ్వలస్తవ దయాన్తు దీనస్సృరన్
నిరస్తగురుసాధ్వసో వృషగిరిప్రభో! నిర్భరః ॥ ౧౬౪ ॥

భవబద్ధశరీరిదర్శనాత్వాం కరుణా ద్రావయతీహ వేష్కతేశ ।
తదహం వినివేదయామి తూర్ణం ప్రణతాన్ రక్ష వితీర్య తత్పుమర్థాన్ ॥ ౧౬౫ ॥

శ్రీశేషాచలనిత్యవాసరసిక! శ్రీశోఽపి సాక్షీ భవాన్
లోకాలోకమహీధ్రతుల్యవిభవం లోకం వితన్వన్ హరే ।
కారుణ్యప్రణిపాతనే ప్రకటయత్యుచ్చావచ ప్రాభవం
తేజోరూపమిహైకభాగమపరం గాఢాన్ధకారావృతమ్ ॥ ౧౬౬ ॥

క్షణార్ధకృతదుష్కృతప్రశమనాయ నానాతను-

షష్ఠాప్య చిరదుస్తరం వివిధదుఃఖమాత్మా భువి ।
త్వదీయ కరుణావశాదధిగతద్విజతోష్ణత్తమః
కదాపి సుకృతీ కృతీ తవ కృపాం హరే! యాచతే ॥ ౧౬౭ ॥

హేయేషు నశ్వరతయా విషయేషు నృణాం
యా ప్రీతిరస్తి వృషశైలవిభో! సదా సా ।
ఆవిర్భవేత్కరుణయా తవ దీనబన్ధో!
క్వాపి త్వదీయపదపక్ష్కజయోః కదాపి ॥ ౧౬౮ ॥

కన్యాయాం వరకరుణాకటాక్షపీఞా
యస్యాం శ్రీవృషగిరినాథ! సమృతేత్సా ।
ఆప్నోతి ప్రియకరపీడనోత్సవం తత్
కన్యాసు ప్రహిణు కృపాకటాక్షమాశు ॥ ౧౬౯ ॥

పాపానో మృగయత మాం విహాయ దూరాత్
అన్యత్కృష్టప్యదవసితం స్వవాసయోగ్యమ్ ।
అద్యాయం నిరవధిదుర్గుణోఽప్యహం శ్రీ-
శేషాద్రిప్రభుకరుణాకటాక్షపాత్రమ్ ॥ ౧౭౦ ॥

మహామోహ! దూరే భవాద్యానుకమ్నా
భుజ్జ్ఞాద్రినేత్రా మయి ప్రేషితా సా ।
వివస్వత్ప్రసర్పన్మయూఖేషు సత్సు
స్థితిస్సాన్యత్కథం వా తమిస్రస్య లోకే ॥ ౧౭౧ ॥

దురితఘస్మరతాప్రయతీకృతాః
నను జనా వృషశైలవిభోర్ధయే ।
శిశిరయాశ్వఘినం తదముం జనం
శశినిభా భవభీతివిఘూర్జితమ్ ॥ ౧౭౨ ॥

గుఙ్గామఙ్గలమస్తకప్రవిలసత్పిఞ్చాఞ్చితావర్తకం
భ్రూభక్కుస్ఫుటితాయతాలికకనత్కస్తూరికాచిత్రకమ్ ।
నానారాగతరఙ్గరఙ్జితచలద్వేణుప్రసక్తాధరం
కృష్ణం త్వాం పరిదర్శయిష్యతి కదా శ్రీశ! త్వదీయా దయా ॥ ౧౭౩ ॥

యథా త్వాం గ్రాహోర్తశ్శరణమభజద్వారణపతిః
యథా వా పాఞ్చాలీ శిథిలనిజయత్నా దృఢమతిః ।
తథాహం వైవాస్మి ప్రబలదురితం పాహి కరుణా-

కటాక్షేణైవ శ్రీవృషగిరిపతే! మామపి హరే ॥ ౧౭౪॥

తిర్యగ్భిర్యదుపార్జితం సుకృతజం త్వత్సాహ్యకర్మ ప్రియం
తస్యోల్లాంశలవోఽపి హస్త! న మయా సమ్పాదితః పాపినా ।
గ్రావప్రాపణసేతుబద్ధనమృధైః సేవాం పురా వానరాః
చక్రుర్నాహమణుం నరోఽపి కరుణా తత్తే గతిర్మే హరే ॥ ౧౭౫॥

మర్త్యేష్వపి శ్రయణయోగ్యయత్తీన్ద్రవర్య-
రామానుజార్యచరణామ్బుజసంశ్రయం మే ।
దత్వా పవిత్రమతనోర్నను వైష్ణవం మాం
శ్రీశ్రీనివాస! కరుణా తవ మానసీయా ॥ ౧౭౬॥

అమోఘరుహోక్ష! కరుణాం తవ పాపినోఽపి
సంస్మృత్య ధైర్యవశతశ్శరణం వ్రజన్తి ।
కాకాసురస్య హి నిదర్శనమత్ర వృత్తం
తత్పాహి పాపినికరం దయయా రమేశ ॥ ౧౭౭॥

అనుపదమపరాధం శ్రీనివాస! త్వదీయే-
ష్వనుదినమపి తన్వన్మానమత్తోఽస్మ్యమర్షీ ।
మయి కృతదురితౌఘే నానుతాపోఽఘ్యదేతి
ప్రకటయ కరుణాం తన్మాదృశోజ్జీవనాయ ॥ ౧౭౮॥

శ్రుత్యన్తసంస్తుతభవత్కరుణా మదీయాన్
దోషాన్ కదాప్యవిగణయ్య బిభర్త్యముం మామ్ ।
నో చేత్తథా వివిధదుర్గుణవాగురాన్తః
బద్ధః కురఙ్గ ఇవ దుఃఖమయో భవేయమ్ ॥ ౧౭౯॥

ప్రకృత్యనుగుణం సదా వివిధవాఙ్మయా సఙ్ఖారన్
అలబ్ధసుమనోరథస్తదుపలబ్ధయే దుష్కృతే ।
ప్రవర్తితమనా భవామ్యమితదుఃఖపాత్రం తతః
ప్రదేహి దయయైవ మే తవ పదాబ్జభక్తిం హరే ॥ ౧౮౦॥

రామానుజార్యకరచిహ్నాతశ్శక్తిచక్రః
యశ్శిగురురూత్తమపరమృరికాప్రతీక్ష్యః ।
తస్యోరగాచలపతేః కరుణాపగా మాం
పాపైకమన్దిరమముం ప్రయతా పునాతు ॥ ౧౮౧॥

శ్రుత్యేకగమ్యమహిమాతిశయం భవంతం
శ్రీశ్రీనివాస! భుజగేంద్రమహీధ్రశ్శ్లే ।
పశ్యామ్యహం నను భవత్కరుణావిశేషాత్
యోగీంద్రమృగ్యమమరాఽర్చితపాదపద్మమ్ ॥ ౧౮౨॥

వరాతపామితసమీరణసమృద్ధితేఽపి
భోగీంద్రభూమిధరతుజ్జవిశాలశ్శ్లే ।
మాదృగ్జనార్థమవనౌ కృతసన్నిధానః
దృగ్గోచరోఽసి కరుణా ఖలు కారణం తే ॥ ౧౮౩॥

జానామ్యనాదిపరిజ్ఞమిభితవాసనాను-
స్వీయప్రవృత్తిరితి తత్తవ నామ పూతమ్ ।
న స్మర్యతే న చ భవత్పదభక్తవర్గోఽ-
ప్యేవం స్థితే తవ దయా శరణం సదా మే ॥ ౧౮౪॥

అధరనిహితవేణుం రాధికాలిక్ల్యమానం
మదనపరవశాభిర్వల్లవీభిః పరీతమ్ ।
విచలదలకపక్షిప్రోచ్చలదృర్హచూడం
మమ మనసి దయే! శ్రీనందనూనం నిధేహి ॥ ౧౮౫॥

యస్మిన్ భువి ప్రణయిసి కరుణా త్వదీయా
శ్రీశ్రీనివాస! స సదా ప్రమదాన్వితస్సన్ ।
ధత్తే సువృత్తపరిశుద్ధగుణాం స్వకణ్ఠే
ముక్తావలిం సకలతోకవిభావ్యమానామ్ ॥ ౧౮౬॥

హే వేంకట! త్వమసి నిశ్చలతాం ప్రపన్నః
తత్త్వచ్ఛిరోఽర్పితపదః కమలాసఖోఽయమ్ ।
నాహం తథాఽస్మి న హి మే తవ భాగధేయం
సమృద్ధయే తదిహ తత్కరుణాం సుదీనః ॥ ౧౮౭॥

దాస్యం కృతం కుజనసన్నిధిమేత్య కుక్షి-
సమ్పూరణాయ న హి తే పదయోః కదాపి ।
శ్రీవేంకటేశ! కరుణా యది తే మయి స్యాత్
ఏతాదృశీ కిము దశా మయి సమృద్ధేద్వా ॥ ౧౮౮॥

పురారచితదుష్కృతోద్ధతఫలానుభూతౌ రుదన్

భవంతమిహ గర్హయామ్యవిదితాత్మపాపక్రియః ।

తథాపి రచితస్మితప్రకటితాత్మగామ్భిర్యతః

కటాక్షయసి మాం కృపారసపరిప్లుతాక్షో హరే ॥ ౧౮౯ ॥

నోపేక్షణీయమిదముత్తమపాత్రమద్య

కారుణ్యదుగ్ధమిహ పూరయ వేఙ్కటేశ ।

మృత్యాన్నఘటోఽపి నను గోకులదుగ్ధపూర్ణః

కృష్ణాత్మకస్య తవ భోగ్యతమో బభూవ ॥ ౧౯౦ ॥

కనత్కనకవాససం కటితటార్పితేలీతనరుం

వరప్రదకరామ్బుజం రుచిరజానుచఞ్చత్కరమ్ ।

కరద్వయధృతాయుధం స్మితమనోజ్ఞబిమ్బాధరం

భవంతమనుకంపయూ హృది సదా మమ స్థాపయ ॥ ౧౯౧ ॥

అచిన్త్యగుణచేష్టితోఽప్యవనిజైర్జనైర్దుష్కృత-

ప్రరోపితమతిభ్రమైర్నహి భవానహో! గణ్యతే ।

తదద్య రచితాఞ్జలిస్సవినయం ముహుః ప్రార్థయే

నిపాతయ కృపామృతం భువి వృషాద్రిధారాధర ॥ ౧౯౨ ॥

లీలామానుషవిగ్రహం విరచితప్రత్యర్థిసన్నిగ్రహం

కారుణ్యైకకృతాతిమానుషజగద్విఖ్యాపితాత్మక్రియమ్ ।

జానాత్యత్ర తు కోఽపి తాపసగణస్త్యాం భార్గవీవల్లభం

నాన్యే తత్కరుణామృతం ప్రహిణు తే శేషాద్రిధారాధర ॥ ౧౯౩ ॥

ప్రహ్లాదం పితృభర్తృనతం దృఢతరప్రీతిస్తుతత్వత్పదం

స్థాస్సున్నమభివిజృంభితాత్మనృహరిక్రూరస్వరూపో భవాన్ ।

హత్వా శత్రుమరక్షదత్ర కరుణా తే చక్రిణః కారణం

తచ్ఛేషాద్రిపతే! నిపాతయ కృపాం పాపాత్మకే మయ్యపి ॥ ౧౯౪ ॥

నవనీతచిక్కణ పయఃప్లుతాంశుక-

ప్రజగోపికాభిరభిదర్శితాదరః ।

యమునాతటోచ్ఛపులినాభిభేలనే

వ్యహరో హి హంత! కరుణా తవేదృశీ ॥ ౧౯౫ ॥

కదర్యగృహదేహలీదరదురాసికాం దారయ

ప్రదాపయ దయే! హరేః కరవరేణ విత్తం తు మే ।

యదత్ర భగవత్పదప్రవణభక్తవర్గేష్వహం

ముదా సముపయుజ్య చ ప్రముదితో భవేయం సదా ॥ ౧౯౬ ॥

జిహ్వో యథా మే న కదాపి నిన్దాం పరస్య కుర్యాద్వృష్యైలనాథ!

సదా దయా తే సకలేష్టదాత్రీ తనోతు వాచాటమముం తథా మామ్ ॥ ౧౯౭ ॥

త్వత్కృపాపాత్రతాం నీతా వృష్యైలశిఖామణే!

త్వత్కీర్తనపరా మేఽస్తు రసజ్ఞా మజ్జుభాషిణీ ॥ ౧౯౮ ॥

కారుణ్యప్రచురతరం త్వదీయచిత్తం

కారిణ్యప్రవణమిదం మదీయచిత్తమ్ ।

వస్తుస్థిత్యవినిమయః ప్రసిద్ధ ఏవ

శ్రీమంస్తన్మయి కరుణాం కురు ప్రసీద ॥ ౧౯౯ ॥

ఆశాయా విరతిర్నహిహ భువనే దత్తేఽపి విత్తే పునః

కాఙ్క్షా తత్పరివృద్ధయే చ పునరప్యాప్తౌ సముజ్జృమ్భతే ।

ఏవం స్వానుభవేఽపి తస్య సుమహాన్ రోగోఽవకాశప్రదః

న స్యాదేవ తదద్య తేత్ర కరుణాం నీచోఽపి యాచే హరే ॥ ౨౦౦ ॥

ఇతి శ్రీలక్ష్మీదాసాధిష్ఠిత వేదాన్తదేశికప్రణీతే దయాసహస్రే

ద్వితీయశతకం సమూర్ధమ్ ।

3. తృతీయశతకమ్

శ్రీః ।

శ్రీమతే రామానుజాయ నమః ।

శ్రీమతే లక్ష్మీదాసాయ నమః ।

శ్రీమతే నిగమాన్త దేశికాయ నమః ।

అథ దయాసహస్రే తృతీయశతకమ్ ।

దానేన కిం నిగమశాస్త్రపురాణతత్త్వ-

జ్ఞానేన కిం సుతపసా కిము తీర్థగాహైః ।

యోగేన కిం కిము జపేన వృషాద్రినాథ!

దూరే భవేద్యది దయా తవ దుఃఖహస్తీ ॥ ౨౦౧ ॥

వికర్తనకులోద్భవః ప్రతిభటం ప్రచణ్డద్యుతిం

కుతారవరదారితప్రబలదృష్టరాజద్రుమమ్ ।

విధాయ గతతేజసం పరశురామమాశ్వత్థజో

రఘూత్తమ! దయానఘా ప్రకటితా రిపావప్యహో || ౨౦౨ ||

వామాకృతిర్వామనవిగ్రహస్త్వం సామాభిగీతోఽపి పురన్దరస్య ।

కామాభిపూర్వైః బత! యాచకోఽభూః సీమాతిగా తే కరుణా రమేశ || ౨౦౩ ||

సత్యాం దయాయాం తవ వేఙ్కటేశ! న కర్మరోఽహం న హి భక్తిభాక్ష్వ ।

త్వన్నామవక్తా న న శాస్త్రవేత్తా సా రక్షతీతి ప్రతిపన్నధైర్యః || ౨౦౪ ||

యథా తథా వా సకృదజ్ఞులిం హరే!

వితన్వతేఽహం వితరామ్యభీప్సితమ్ ।

ఇతీరితం తత్పరిపాలయాశు మాం

తథావిధం శేషగిరీశ! సాదరమ్ || ౨౦౫ ||

కల్యాణకృద్దసనయా సముదీరణేన

త్వన్నామ దివ్యమభిధాతుమపి శ్రుతీడ్యమ్ ।

ఘోరం రుణద్ధి దురితం చిరసశ్చీతం మాం

తక్షాలయాశు కరుణాసలిలైర్ముకుంద! || ౨౦౬ ||

కార్యం కారణమన్తరా న హి భవత్యేతత్ ప్రసిద్ధం కిల

శ్రీమన్నత్ర నిదర్శనం త్వహమహిష్మాభృద్విభో! సామృతమ్ ।

సద్వంశే జననం సతాం చ నివహే వాసః పవిత్రావనౌ

స్థానం జ్ఞానిషు భాషణం చ కరుణాకార్యం కిలైతన్మమ || ౨౦౭ ||

అభినివేశవశం మమ మానసం

నిజమతానుగతం కథమచ్యుత! ।

స్వగురువాగనువర్తి భవేత్తతః

కరుణయా నను వర్తయ సత్పథే || ౨౦౮ ||

మచ్ఛేముషీ విషయమార్గణసమ్ముఖీనా

విస్మృత్య సర్వపతిమప్యమితాశయా త్వామ్ ।

ధావత్యభీతికులటేవ తదద్య నాథ!

సన్మార్గగాం తవ దయాం కురు తత్సఖీం ద్రాక్ || ౨౦౯ ||

స్మితముఖీం ముకుటప్రసవస్రజం

తుహినవాలుకయా కృతపుణ్ణికామ్ ।

మయి దయా యది తేఽహిగిరిప్రభో!

నయనగోచరతాం స్వతనుం నయ ॥ ౨౦౦॥

ధీసారధిర్విషయవాజిగణం గృహీత-

హృత్పుగ్రహస్తనురథం గమయత్యతస్యః ।

ఆత్మా రథీ విషయఘాసనమర్పణేన

వాహాన్ సుపాషయతి తే కరుణా-సుదూరః ॥ ౨౦౧॥

ప్రాణాయామవిధిర్న మే స్థిరసుఖం నాప్యాసనం మానస-

స్థైర్యం వైవ శుచిత్వమప్యవపలధ్యానం న సిద్ధైర్వచః ।

నో హింసావినివృత్తిరప్యపకృత్తిర్నైవాహితైలప్రభో!

కారుణ్యామృతవర్షణం ప్రహిణు తత్స్వీయం కటాక్షం మయి ॥ ౨౦౨॥

కతకక్షోదవత్సాభో వేఙ్కటేశ! దయా తవ ।

తనోతు నిర్మలం మేఽద్య కిల్బిషైరావలం మనః ॥ ౨౦౩॥

భోగీంద్రగుణాద్రిశిరోవివస్వన్! విసృత్వరాస్తే కరుణామయూఖాః ।

ఆవిద్యమస్తర్ధృఢగాఢరూఢం తమో వ్యపోహన్తు పినద్ధచక్షుః ॥ ౨౦౪॥

అనిమిషపరిపీక్షణీయమస్త-

స్మృరణవివర్ధితదివ్యమోదభారమ్ ।

ప్రకటితకరుణం త్వదీయరూపం

హృదయతటాక తటేఽటతు ప్రభో! మే ॥ ౨౦౫॥

నగ్నా విధాయ యమునాసలిలార్ధమగ్నాః

గోపీస్తదంశుకహరో ముముదే భవాన్ హి ।

మగ్నాన్తు దుఃఖజలధౌ పటదో హ్యనగ్నాం

కృష్ణాం శుశోచ కరుణా తవ చిత్రరూపా ॥ ౨౦౬॥

దివ్యాపవర్గసుఖపద్ధతిసాక్షిణం తం

రామానుజం మునివరం శరణార్థినే మే ।

సన్దర్శ్య భోగిగిరినాథ! భవాభిభాజే

మన్దస్మితోఽసి కరుణా తవ మాదృశాయ ॥ ౨౦౭॥

కీశానప్రపఘాతితాన్ సమరభూసుప్తాన్ స్వసాహ్యోన్ముఖాన్

మర్త్యాత్మా సురసార్వభౌమవరతః స్వాత్మార్థముత్థాప్య చ ।

సప్రాణాన్ సమతోషయో హి భుజగజ్ఞాభృత్సుధాదీధితే!

కారుణ్యం తవ వాగగోచరమహో! మాదృగీష్ధే మాధవ ॥ ౨౦౮॥

కాదమ్మినీ సుజనదుర్జనతారతమ్యం
కింవావలోకయతి? తప్తజనాన్ ధిలోతి ।
ఏవం వృషాచలపతే! కరుణా త్వదీయా
తాపత్రయైకనిలయాన్ శిశిరీకరోతు ॥ ౨౧౯॥

అనుభవన్తి జనా నిజకర్మతః
సుఖమశర్మ చ శేషగిరిప్రభో ।
తదపి తే కరుణా శ్రితవత్సలా
శమయతు శ్రితదుఃఖమభీష్టదా ॥ ౨౨౦॥

భుజగావనిభృచ్చిరోవిహారిన్!
యది దీయేత పునశ్చ జన్మ మహ్యమ్ ।
భవతా దయయా ప్రదీయతాం శ్రీ-
మునిరామానుజపాదపూతదేశే ॥ ౨౨౧॥

సీమాతీతప్రచురవిభవా భావనాగమ్యరూపా
త్రైలోక్యస్థైరహమహమికాప్తార్థినీయా దయా తే ।
దైన్యజ్ఞోజీభృదశనిరహిణ్మాభృదగ్రావతంస!
త్వత్కీర్తిశ్రీప్రసరణచణా భాగ్యతో భాతి కాపి ॥ ౨౨౨॥

అభ్యర్థనాప్రకారః ప్రాకృతధిషణస్య వైవ మే విదితః ।
నిర్వేత్తుకప్రసన్నా కరుణా రక్షతు తవాహితైలప్రభో ॥ ౨౨౩॥

వారాహం ప్రయతసవాఙ్గదివ్యరూపం
సమ్ప్రప్య ప్రలయపయోనిధౌ నిమగ్నమ్ ।
ఉద్భృత్య ఊతిమివ మాం భవాబ్ధిమగ్నం
రక్ష త్వత్సితకరుణాఖ్యదంష్ట్రయైవ ॥ ౨౨౪॥

మృగరాజశిరా నరోత్తమస్త్యం రిపుహంతా రమయా ప్రశామితక్రుత్ ।
అపి చేద్దయయా విచోదితస్సన్ న భవేశ్శిశి! జగద్భవేత్కథం వా ॥ ౨౨౫॥

విధ్యాదయస్తవ దయోదయతస్త్యదీయాం
దివ్యాముదారదరదూరవిభూతిమేత్య ।
దేదీప్యమానదివిషత్పురిషత్పురీతాః
శ్రీ వేఙ్కటేశ! విలసన్తి నిరఙ్కుశాస్తే ॥ ౨౨౬॥

మా నో భుజ్జమగిరీన్ద్రశిరోవిహారిన్!

మానోఽస్తు మర్త్యనివహాషు కదాపి నాథ! ।

త్వత్పాదతామరసక్కిరతోపలభ్యా

సోఽస్తు త్వదీయసహవాసవిశేషజన్మా ॥ ౨౨౭॥

స్వామిన్నుదారకరుణా తవ కింకరేఽస్మిన్

సాహ్యం మహత్కృతవతీ జగతీతలేఽస్మిన్ ।

త్వద్దర్శనానుభవకన్దలితానుభావ-

హర్షప్రకర్షపులకాఞ్చితమాతనోన్మామ్ ॥ ౨౨౮॥

దురత్యయా హి మాయా తే తయా వాగురయేవ మామ్ ।

బద్ధం విమోచయత్వేనం కరుణా తే రమాపతే ॥ ౨౨౯॥

యథా భవంతం పశ్యేమ శరదశ్శతమాదరాత్ ।

అస్మాత్స్వనుగ్రహం కుర్యాత్తథా తే కరుణామ్యత ॥ ౨౩౦॥

కఠోరహృదయాసురప్రకుపితాక్షిసంస్తమభిన-

ప్రదానపటువీక్షణక్షపితవైరభారం హరే! ।

ప్రదర్శితసువిభ్రమం భ్రమరకాఞ్చితాస్యామ్బుజం

దయా కిల దదౌ తదా రుచిరమోహినీవర్ష తే ॥ ౨౩౧॥

భవదఙ్ఘ్రిసరోజచిన్తనైక-

స్థిరచిత్తత్వమరాళగాద్రినాథ! ।

వితరత్వనిశం శ్రితాయ మహ్యం

కరుణా తే సకలేప్పిదార్థదాత్రి ॥ ౨౩౨॥

కామాదిచఞ్చులషడూర్వ్యభితాడితాత్మా

నామాపి తే స్మృతిపథే న నివేశయామి ।

సామాద్యుపాయగణనా న కృతా మయా తత్

సీమాతిగా తవ దయామ్యత! మాం పునాతు ॥ ౨౩౩॥

క్షీణాత్మా దురితచయైశ్చిరార్జితైస్తే

కారుణ్యం కిము కథయేయమమ్బుజాక్ష! ।

యన్నే త్వన్నిరుపమదర్శనస్తు కాక-

తాలీయం సమభవదత్ర వేంకటేశ ॥ ౨౩౪॥

సుకుమారకాన్త శిశుభావభావితం

కమనీయరూపమవనీపభర్తృతమ్ ।

ధ్రువమాదరేణ తపసి స్థితం వనే

దయయైవ వేఙ్కటపతే! రరక్షిథ ॥ ౨౩౫॥

మాతర్దయే! కురు తథా హృది మే యథా స్యాత్

శ్రీశ్రీనివాసచరణస్మరణం సమోదమ్ ।

తత్కీర్తన-శ్రవణ-వందన-మన్దిరాభి-

యానాదయశ్చ కరణేష్వితరేషు నిత్యమ్ ॥ ౨౩౬॥

అసత్యమశౌచమనారతదౌష్ట్యం

వినిన్దితకర్మరతిం చ దయాలో! ।

అహీశశిలోచ్చయశ్ఞజ్జవిహారిన్!

నిరాకురు సర్వమిదం దయయా మే ॥ ౨౩౭॥

స్మరంస్తవ దయాలుతాం దురితకృద్భవామ్యుద్ధతః

భవేయమితి భావయంస్తవ దయైకసద్భాజనమ్ ।

యతస్తవ దయా సదా దురితదుఃఖినస్సాన్త్యయ-

త్యమేయశుభవైభవ! ద్విరసనాద్రిదీపాచ్యుత ॥ ౨౩౮॥

కిం వా కృతం సుకృతమత్ర మనుష్యదేహ-

భాజా మయేతి సువిచారవిలోడితే మే ।

హస్తావిచారరమణీయమిదం కిలేతి

చిత్తం వదత్యయి! దయాం కురు తద్రమేశ ॥ ౨౩౯॥

కరోటిపటలస్రజో భసితలిప్తచఞ్చత్తనోః

శృశానవసతేః జ్వలత్కుటిలఫాలచక్షుష్మతః ।

గజాజనకటేః నటద్వికటభూతసజ్జప్తభోః

శివత్వమభవత్సరీస్సపగిరీశకారుణ్యతః ॥ ౨౪౦॥

సౌలభ్యం న హి గణయన్తి మానవాన్తే

పారమ్యం తదపి వృద్ధైవ భూతలేఽస్మిన్ ।

అర్యత్యం తు దురుపయోజయన్తి మౌఢ్యాత్

త్వాం యాచే తదిహ దయాం నిధేహి నాథ ॥ ౨౪౧॥

సతోద్ద్రేకాత్కృతిచన సదా భావయన్త్యాత్మతుష్ట్యై

కేచిత్స్వయం నిరుపమఫలం కాఙ్క్షమాణా రజస్తః ।

అన్యద్రోహ నిరతమతయస్తామసాస్తావం మురారే!

సర్వత్రాపి త్వదతులదయాత్వేకరూపా కిమేతత్? || ౨౪౨ ||

త్యజ హృదయ! భయం తన్నారకాద్రౌరవాఖ్యాత్

యదపి దురితకృత్త్వం శక్కుమానం బిభేషి ।

శృణు హితవచనం మే కాపి జాగర్తి విష్ణోః

త్వదుపమజనరక్షాబద్ధదీక్షానుకమ్పా || ౨౪౩ ||

కలికల్మషాభిహతమానసే జనే

వినివేదయామి యది వైభవం తవ ।

పరిహాసభాజనమహో భవామ్యహం

వృషశైలనాథ! కురు తాదృశే దయామ్ || ౨౪౪ ||

కిం వా పయోధితనయా సహచారిణీ తే

మా శ్రీనివాసకరుణే! నను తాదృశీ భూః ।

ఏకత్ర సాత్వచపలా న హి తిష్ఠతి త్వం

స్యాశ్చేత్తథా జగదిద కథమమ్బ! తిష్ఠేత్? || ౨౪౫ ||

ఉచ్చస్థలాద్వహతి విష్ణుపదీ పవిత్రా

సీచేషు సంశ్రితజనాఘవిమోచనాయ ।

శ్రీవేంకటేశకరుణాపి తథైవ హస్త!

లోకే మహాత్మసరణిస్సహజైకరూపా || ౨౪౬ ||

యం జాయమానమహిశైలపతే! పుమాంసం

పశ్యేరనుగ్రహసుపూర్ణకృపాకటాక్షైః ।

శ్రీమాన్ గుణీ ధిషణతుల్యమతిస్సరూపో

లోకప్రియో దృఢతనుస్సుకృతీ భవేత్సః || ౨౪౭ ||

జగత్సుష్టిరక్షావినాశాదికర్మ

స్వసక్కుల్పమాత్రేణ తన్వన్నపి త్వమ్ ।

నృశంసాసురధ్వంసనాయావత్తిర్థో

ధర్మత్రాణం కృపాకార్యమేతత్కిలేశ || ౨౪౮ ||

సర్వవ్యాపీ నిరవధిగుణః కర్మసాక్షీ దయాలుః

తత్తత్కర్మప్రశమనకృతే చేతనేభ్యశ్శరీరమ్ ।

దత్వా స్వీయప్రపదనవిధిం బోధయన్ శాస్త్రతస్తాన్

రక్షస్యమ్భారుహనయన! తే తాం దయాం కిం బ్రవీమి || ౨౪౯ ||

చిరార్జితతపఃఫలం కిముత తే కృపాయాః ఫలం
వృషాచలశిఖామణే! మమ తు వైష్ణవానాం కులే ।
జనిర్యదభవత్తతస్తవ పదాబ్జనుత్తై స్పృహా
యతీంద్రపదసంశ్రయః ప్రయతదివ్యదేశే స్థితిః ॥ ౨౫౦॥

శ్రీశ్రీనివాస! మయి తే కరుణా న చేత్యాత్
త్వత్సన్నిధౌ కృతకరోరతరాపరాధః ।
కాకోలవత్త్రిభువనేషు చ కాన్దిశీకః
దీనశ్చరేయమురువక్రగతిర్నృశంసః ॥ ౨౫౧॥

కమలా విమలాయతాబ్జనేత్రీ తవలీలాకలనాయ వేఙ్కటేశ!
జగదేతదకారయత్త్వదీయా కరుణా రక్షతి తత్తదర్థదాత్రీ ॥ ౨౫౨॥

ఆతతాయినమమేయ బలాధ్యం వేఙ్కటేశ షడరాతి సమూహమ్ ।
ఛిన్ది కన్దలితదుష్టకుచేష్టం త్వద్దయాసి శితధారికయా ద్రాక్ ॥ ౨౫౩॥

శ్రీవేఙ్కటేశ! సుమతేర్విజితేంద్రియస్య
క్వాప్యస్తరంగులలనాకృతసన్నిధానమ్ ।
నాస్య ప్రకల్పయసి యత్త్వమిహావకాశం
స్వామింస్తదేవ ఖలు తే కరుణైకకార్యమ్ ॥ ౨౫౪॥

పాపాద్వ్యాధిరభవతి హి తతో గ్లానిరాత్మన్యదేతి
ప్రాయో దేహే తదను విరసా హేయతాశేముషీ స్యాత్ ।
ఏషా రీతిర్వృషగిరిపతే! త్వత్పదధ్యానతోఽపి
స్యాద్ధుఃఖాధ్యం ప్రథమమపరం మోదదం త్వత్కృపాతః ॥ ౨౫౫॥

ప్రమాభృతాన్ద్రాత్ శ్రితనిజమహాభక్తబాలస్య సూక్తిం
సాక్షాత్సత్యాపయితుముదభూర్నారసింహస్వరూపః ।
సిక్తాఙ్గోఽభూర్ధమనిరుధిరైర్దారితారాతివక్షాః
కారుణ్యైకప్రవణహృదయో హేయభోగ్యో హి జాతః ॥ ౨౫౬॥

ప్రలయకాలనిజోదరరక్షిత-
త్రిభువనోఽపి వసన్ ప్రజమన్దిరే ।
క్షుదభిపీడితవన్నవనీతముట్
కరుణయాజ్ఞజనేష్వభవశ్శిశుః ॥ ౨౫౭॥

కస్తూరీతిలకం తవ క్వ నిటిలే క్వేదం వ్రజే గోమయం
పక్షిన్ద్రాటనమమ్బరే క్వ ను తవ క్వారణ్యపాదాటనమ్ ।
సూరీన్ద్రైః క్వ సహానుభూతిరిహ తే గోపైః క్వ సఖ్యం వ్రజే
భోగీన్ద్రాచలశృంగదీప! కరుణానిఘ్నాఽసి చిత్రాకృతిః ॥ ౨౫౮॥

కిం కారణం రఘుపతే! చరణత్రయం ద్రాక్
పశ్చాద్గతాః ఖరఖరాదిరణాజరే త్వమ్ ।
కిం వారిరాక్షసగణేష్వపి తేఽనుకమ్పా
నూనం త్వదీయహృదయం సకలైకరూపమ్ ॥ ౨౫౯॥

సమృత్సమృద్ధివిభవోఽపి సుఖీ న మర్త్యః
విత్తవ్యయామయవయఃపరిణామదుఃఖైః ।
క్లిష్టో హి తచ్ఛరణయుగ్మమిదం భజన్స్వ-
త్యజ్ఞీ ప్రదర్శయసి కిం కృపయా కరేణ ॥ ౨౬౦॥

ప్రకృతిమణ్డలపజ్జ్వరమధ్యగః
శుకనిభోఽశనపానవశంవదః ।
విగతపక్షతయాహిగిరిప్రభో!
తవ కృపాం నను మోక్షకృతేఽర్థయే ॥ ౨౬౧॥

కాలక్షేపశ్చలతి బహుశః ఊర్తిపాసాదిశాన్త్యై
నిత్యం రాత్రిన్దివమపి పరక్రీతదేహస్య నాథ! ।
త్వత్సేవాయామవిచలమతిర్మే కదోదేష్యతి శ్రీ-
శేషాద్రీశ! ప్రయతమనసస్త్యత్కృపానుగ్రహాద్వా ॥ ౨౬౨॥

అరుణోదయేన వికచామ్బుజవ్రజం
మధుమజ్జులాలాభమలిమణ్డలం యథా ।
అహిశైలనాథ! కరుణోదయేన తే
పదపద్మమాతృహృదయం వ్రజేత్తథా ॥ ౨౬౩॥

సుఖధియా విషయానలమాదరాత్
అభిపతస్తముపర్యభిధావితమ్ ।
కరుణయా వినివారయ మాం రయాత్
శలభసన్నిభమమ్బుజతోచన ॥ ౨౬౪॥

కారుణ్యాజ్ఞానమజ్ఞానాద్రినిభ! తే వాత్సల్యకుఞ్చార్పయన్

అన్తశ్చక్షుషి జన్మతః ప్రభృతి మే సమ్భూతమాన్యం హరన్ ।
కాన్తారస్య భవాభిదస్య సరణౌ శశ్వత్ స్థలత్పద్ధతేః
ఆవిర్భావయ వేఙ్కటేశ! నయనం సన్మార్గసమ్ప్రాపకమ్ ॥ ౨౬౫॥

స్వాఙ్గౌ నిపత్య నిజరక్షణమర్థయన్తం
భీతం సరీసృపవరం పరినుద్య శత్రౌ ।
తార్ష్యే నిజాఙ్గిశిఖరేణ వృషాచలేశ!
తద్రక్షణే కరుణయా తమయూయుజో హి ॥ ౨౬౬॥

తాపత్రయైకనిలయః కరణత్రయేణ
కాలత్రయం విరచితత్రివిధాపరాధః ।
లోకత్రయేఽప్యవిహితత్రిపుమర్థలాభః
యాచే తవాద్య కరుణాం శరణం రమేశ ॥ ౨౬౭॥

వనితాతనయాలయాదిసౌఖ్యం
నిజకర్మానుగుణం భవత్యతన్ద్రమ్ ।
తదహం స్పృహయామి వైవ తస్మై
కరుణాయై తవ వేఙ్కటేశ! కిన్తు ॥ ౨౬౮॥

మాత్రా బద్ధః కుపితమనసా స్వోదరే వత్సదామ్నా
ప్రారోదీస్త్యం ప్రశకనగుణోఽప్యల్పబన్ధాసహిష్ణుః ।
నిత్యం బద్ధః కథమివ భవే దుర్బలోఽహం న రుద్యాం
శేషాద్రీశ! ప్రహిణు కరుణాం తన్మయి స్థితదుఃఖే ॥ ౨౬౯॥

కిమృచత్వవినివారితధైర్యః
పాపకర్మణి రతోఽస్మి నితాన్తమ్ ।
పాహి తత్కరుణయా ప్రవితిర్య
శ్రీశ! నిత్యమమితమృచతాం మే ॥ ౨౭౦॥

కాలో గచ్ఛతి యౌవనవ్యతికరప్రాప్తానురాగః పుమాన్
నారీవిభ్రమభవ్యహృన్న గణయత్యాత్మక్షతిం తత్త్వతః ।
జాతోఽయం ప్రవయాః క్రమేణ గలితస్వాత్మేన్ద్రియో బన్ధభిః
త్యక్తః ఖిద్యతి వేఙ్కటేశ! కరుణాం పుంస్యర్పయ ప్రార్థయే ॥ ౨౭౧॥

దత్తే శాస్త్రేప్యమితమతయస్కర్తోఽపార్థనిష్ఠాః
సర్వం మిథ్యా నయనవిషయం స్వప్నతుల్యం బ్రువాణాః ।

సత్యం బ్రహ్మ త్వగుణమితి యే సాధయన్తి త్వదీయా
దూరే తేషాం నిరుపమదయేత్యచ్యుతాహం తు వేద్మి ॥ ౨౭౨॥

మచ్చిత్రకాలీయఫణోపరి త్వం
సృత్యన్నఘక్షేపమపోహ్య దీనమ్ ।
ఆనన్దసిన్ధుం నయ తం దయాలో
శ్రీశేషశైలేశ! కృపాకటాక్షైః ॥ ౨౭౩॥

సద్వంశజోఽపి నను సీదసి రే! నిజాన్తః
తుచోఽస్మ్యహన్తితి ముధా వృషశైలనేతుః ।
జాగర్తి తస్య కరుణా భువి వేణుతుల్యం
త్వాం గ్రాహయత్యభిముఖీ ఖలు శౌరిణా సా ॥ ౨౭౪॥

అక్రూరాయ రథేన కంసనికటం నేతుం సభక్తీయుషే
మగ్నాయార్యమసమ్భవోదకరయే దివ్యస్వరూపం యథా ।
క్రూరాయాపి భవామ్బురాశిజలరే మగ్నాయ మహ్యం తథా
దత్వానన్దయ భక్తిరిక్తమనసే శ్రీశ! అనుకమ్పాజ్జ్వల! ॥ ౨౭౫॥

దైత్యాస్వయం నిజసమీపముపాగతం త్వాం
వీక్ష్య త్వదజ్ఞృకరపద్మవరాభిమర్శమ్ ।
ప్రాపుర్యథా న హి తథా మునయోఽపి తత్తే
శత్రుష్వవైమి కరుణా త్వధీతేతి నాథ ॥ ౨౭౬॥

దుర్యోధనాయ విశదీకృతశాత్రవాయ
సన్దర్శితం సదసి తావకవిశ్వరూపమ్ ।
యద్దుర్లభం మననశీలతపస్వినాం తత్
కారుణ్యకార్యమనియన్త్రితమమ్బుజాక్ష ॥ ౨౭౭॥

శబరీవితీర్ణవిఘసాశనోఽభవః
వృషశైలనాథ! నను శాస్త్రదూషితమ్ ।
కృతవాన్ కిమత్ర కరుణా తు కారణం
కిము తత్సుభక్తిరథవా రఘూద్వహ ॥ ౨౭౮॥

కామం సన్తు ప్రథితవిభవా దేవతా యాన్తు లోకే
భక్తేభ్యో యత్ప్రియముపహరన్త్యల్పసౌఖ్యం తదేవ ।
సర్వస్య త్వం హితకృదచలస్థితసౌఖ్యప్రదో యత్

శేషాద్రీశ! త్వయి వసతి తన్మాతృకల్పానుకమ్పా || ౨౭౯ ||

తేజోమయస్స భగవాన్ పురుషోత్తమస్త్యం
మాదృగ్జ్ఞానావనకృతే వృషశైలశృంగమ్ ।
ఉచ్చస్థలం సమధిరుహ్య దిదృక్షయైవ
తిష్ఠస్యహో! కరుణయా భువి వేఙ్కటేశ || ౨౮౦ ||

ఉపగ్రాహ్యం దత్తం శ్రితన్యపతిభిర్దృష్టనయనః
నిజాపాఙ్గేనైవ క్షణమభిముఖీభూయ సపది ।
స్వభృత్యాయత్తం యః కలయతి హరే! సోఽపి కరుణా
సుదూరే చేద్దీనో వసతి విపినే శత్రుభయతః || ౨౮౧ ||

హేయత్వప్రతిపాదనేఽపి విషయేష్వాభీలవర్త్యైన్ముఖే-
ష్వల్పానస్త విధాయిషు ప్రణయినో మర్త్యాః కిమర్థం వద ।
సంస్కారస్థిరవాసనాబలమిదం చేద్వేఙ్కటేశ! ప్రభో!
కారుణ్యామృతసేచనేన హృదయం నిర్లిక్తమాపాదయ || ౨౮౨ ||

గజేన్ద్రపరిరకక్షణే కృతమతిర్భవాన్స్తస్య చ
స్వభక్తగజరాట్ పదగ్రహణముక్తమారాంహసః ।
విదార్య నిజచక్రతః ప్రథమమేవ తాం నక్రతా-
మపాహరదహో! హరే! తవ కృపాత్వపారా ఖలు || ౨౮౩ ||

గ్రహణకుర్దనసక్తమనా హరే!
రవిసుతాసలిలే రమణీతతేః ।
ప్రతితరంగగణప్రతిబిమ్బితం
కరుణయాకలయస్స్వమృతం వశమ్ || ౨౮౪ ||

నాహం త్వదీయ పదపఙ్కజయోర్నమస్యాం
పుష్పోదకోదనఫలాది సుభోగ్యవస్తు ।
ప్రీత్యై కదాపి భవతేఽర్పితవాన్ మురారే!
సత్యేవమప్యకలయః కరుణాం మయీత్థమ్ || ౨౮౫ ||

సృష్టం త్వయైవ సుమచన్దనభోగ్యవస్తు
శ్రీవేఙ్కటేశ! భవతే తదపి ప్రయత్నాత్ ।
నాహం కదాపి కరతోఽర్పితవాన్స్తథాపి
మయ్యాహితాధిక దయోఽసి దయానిధే! త్వమ్ || ౨౮౬ ||

త్వయా సృష్టాన్ బ్రహ్మప్రముఖవిబుధాన్మన్దమతయో

భజన్తే తే హేయక్షణికఫలలాభాయ బహుశః ।

తపోభిర్యాగాద్యైః పశువిశసనస్థితకరణైః

న మన్యంతే యే త్వాం స్థిరసుఖదమత్యద్భుతదయమ్ ॥ ౨౦౭॥

అల్పాస్థితత్వమతయస్సగురూపదేశైః

స్వర్గాదిషు ప్రణయినో న భవన్తి ధీరాః ।

భాన్త్యత్ర కిన్తు భవదీయపదాబ్జసక్తాః

శ్రీ వేంకటేశ! కరుణాం తవ కాంక్షమాణాః ॥ ౨౦౮॥

యద్యద్విభూతిమదిహ ప్రథితప్రభావం

తత్తత్త్వదీయమహిమాతిశయోరితం హి ।

ఏవం శరీరిషు కదాపి దయావిశేషాత్

క్వాపి ప్రకృష్టసుకృతీ నను భాజనం స్యాత్ ॥ ౨౦౯॥

తపసా న తథాప్యూపాసనాద్యైః

న తథా ధూమసుమోదనార్పణేన ।

న తథా వృషశైలనాథ! దీనే

దయయా తే మనుజే యథా ప్రసన్నః ॥ ౨౧౦॥

శ్రీవేంకటేశ! నవహీరకిరీటశిర్ష

స్నిగ్ధాసితాతిమృదులాలకపక్ష్యైభోగ్యమ్ ।

ఆకర్ణవిస్తృతవిలోచనపుష్పరీకం

మన్మాదనే తవ ముఖం కృపయావిరస్తు ॥ ౨౧౧॥

గ్రైవేయకప్రసృతరత్నమయూఖకాన్తి-

గీర్ణత్రిరేఖగలతోలసువర్ణమాలమ్ ।

లక్ష్మీవిలాసనిలయం సుమమాలికాఢ్యం

మన్మాదనే వసతు తే కృపయైవ వక్షః ॥ ౨౧౨॥

శుభ్రాభ్రమార్ణవిమతోర్ధ్వవిశాలపుష్పం

మన్దస్మితోన్నతకపోలమనోజ్ఞరూపమ్ ।

అంసావలమ్బిమణికుణ్డలదీప్రకర్ణం

మన్మాదనే తవ ముఖం కృపయావిరస్తు ॥ ౨౧౩॥

శ్రీశ్రీనివాస! రుచిరాధరపీఠకల్పం

విన్యస్తశుభ్రఘనకైతవగుప్తమార్గ్యమ్ ।
 స్నిగ్ధాతిమాంసలసునిస్తలభవ్యరూపం
 మన్మానసం స్మరతు తే చుబుకం దయాలోః ॥ ౨౯౪॥

అంసద్వయాఞ్చులసమర్పితశశ్జవక్రం
 ఆభూమిలమ్బితమహాధనగూఢహస్తమ్ ।
 గాఢేయలమ్బిపృథులోజ్జ్వలభూషణాఢ్యం
 బాహుద్వయం స్మరతు తే కృపయా మనో మే ॥ ౨౯౫॥

ప్రత్యుప్తహీరమయహేమతలాఞ్చితస్తే
 విశ్రాణనాహితమణిం చ విరాజమానమ్ ।
 పాణిం వరప్రదమహీన్ద్రమహీధ్రనాథ!
 మన్మానసం స్మరతు తే కరుణావిశేషాత్ ॥ ౨౯౬॥

దైర్ఘ్యస్తు మాతుమివ జానుతటార్పితాగ్రం
 దైర్ఘ్యాదివాల్యవలితాహితపాణిపద్మమ్ ।
 భోగీన్ద్రభోగనిభమమ్బుజనేత్ర! వామం
 బాహుం స్మరామి కృపయా తవ భోగిభూషమ్ ॥ ౨౯౭॥

కాఞ్చీకలాపవినివేశితఖడ్గకోశం
 హేమాభిచిత్రితమహాధనభాసురాజమ్ ।
 శ్రీవేంకటేశ! కటిదేశమహం త్వదీయం
 నిత్యం స్మరామి కరుణామృతభాజనం తే ॥ ౨౯౮॥

అస్మచ్చిరార్జితభయానకపాపసజ్ఘ-
 జఙ్ఘలతాకరణఘోషణకాహలీ తే ।
 శ్రీవేంకటేశ! కనకామ్బరభాసురాభే
 జఙ్ఘే స్మరామి కరుణామృతభాజనం తే ॥ ౨౯౯॥

యన్నిస్సృతోదకధునీ జనపావనీ యత్-
 సంస్పర్శతో దృషదపి ప్రయతాబలాభూత్ ।
 శ్రీవేంకటేశ! తవ తత్పదపజ్జం మే
 చిత్తే సదాస్తు కరుణామృతభాజనస్య ॥ ౩౦౦॥

ఇతి శ్రీలక్ష్మీదాసాధిష్ఠిత వేదాన్తదేశికప్రణీతే దయాసహస్రే
 తృతీయశతకం సమూర్ణమ్ ।

౪. చతుర్థశతకమ్

శ్రీః ।

శ్రీమతే రామానుజాయ నమః ।

శ్రీమతే లక్ష్మీదాసాయ నమః ।

శ్రీమతే నిగమాంత దేశికాయ నమః ।

అథ దయాసహస్రే చతుర్థశతకమ్ ।

ప్రాచీనకర్మపరివీక్షణమమ్బుజాక్ష!

యుక్తం కిము శ్రితజనేష్వపి దుఃఖభాక్షు ।

త్వామేవ రక్షకతయా శరణం ప్రపన్నం

రక్ష ద్రుతం కరుణయా వృషశైలనాథ ॥ 30౧॥

లీలార్థం యదపి భవాన్ ప్రవృత్త ఏవ

త్వల్లీలావిషయచరాచరం జగద్ధి ।

కిం కుర్వన్త్యమితవిచిత్రదుఃఖభాజః

కారుణ్యం తవ శరణం ముకున్ద! తేషామ్ ॥ 30౨॥

నవగ్రహబలం భవత్ప్రృథితశక్త్యధీనం కిల

త్వదీయనయనాఞ్చులప్రచలనాత్తకార్యా హి తే ।

నిపాతయ తదద్య మా తదుపరి ప్రథాం త్వం వృథా

కృపాం కురు కృపానిధే! సపది సాపరాధేష్వపి ॥ 303॥

దయానిధిః కారుణికః కృపాలుః కారుణ్యమూర్తిః కరుణాపయోధిః ।

ఇతిరయస్త్రీహ జనా భవన్తం శ్రీవేంకటేశ! త్వదనన్యభావాః ॥ 30౪॥

లోకత్రయేఽపి పురుషోత్తమ ఏక ఏవ

శ్రీమన్ భవాన్స్తవితరే నిఖిలాశ్చ లోకాః ।

నార్యాత్మకా ఇతి కృతం తదముం జనం మాం

అజ్ఞీకురుష్వ కృపయా తవ భోగ్యవస్తు ॥ 30౫॥

కరుణాకర ఇత్యహం భవన్తం

రమణీయాద్భుతవిగ్రహం యువానమ్ ।

ఉపగన్తుం అభీష్టయాస్మి దీనా

కరుణాం తే మయి పాతయాశు నాథ ॥ 30౬॥

స్త్రీచాపలం విదితమేవ సదా యువానం
శ్రీమన్తముజ్జ్వలతనుం గుణీనం పుమాంసమ్ ।
ముగ్ధాభికాజ్ఞతి ముదేతి తదద్య నాథ!
త్వయ్యర్పితం మమ మనః కరుణాం కురు త్వమ్ ॥ 30౭॥

రత్నాకరస్య తనయాముపయమ్య తుష్టః
తత్క్రిడనైకనిరతః శ్వశురాలయే త్వమ్ ।
నిత్యం శయాలురసి భోగీమృదూచ్ఛతల్పే
దీనేషు నాథ! కరుణా కథమాపతేత్తే ॥ 3౦౮॥

సద్యః ప్రఫుల్లనవసౌరభపుష్పమాల్యం
భోగ్యాని పక్వమధురాణి ఫలాని ధూపమ్ ।
శ్రీవేంకటేశ! భవదర్థమహం చిరేణ
విన్యస్య తేఽభిగమనం ప్రతిపాలయామి ॥ 3౦౯॥

క్వాసీతి మార్గణకృతేఽప్యబల్లోజ్ఞతప్రీః
ఏకాకినీ క్వను కథం గతభీః భ్రమామి ।
పుచ్చామి కం భువి న కోఽపి భవత్స్వరూపం
జానాతి తత్కరుణయా సముపేహి నాథ ॥ 3౧౦॥

త్వం త్వేకభార్య ఇతి కిం విరమామి నాథ!
నైవం హి దివ్యమహిషీశతవల్లభోఽసి ।
తస్మాత్త్వదీయకరుణామభికాజ్ఞమాణా
త్వల్లాభమాత్రతృప్తితా శరణం ప్రజామి ॥ 3౧౧॥

కిం యాసి తార్క్ష్యగమనశ్చితరక్షణాయ
యత్రాహ్వయన్తి బహవో నను మాదృశాస్త్యామ్ ।
కిం వాథవా మయి యథా నితరాం తథైవ
నాథ! ప్రకాశయసి తేష్వపి నిర్దయత్వమ్ ॥ 3౧౨॥

సద్గురుం నను పురోహితం కురు
ప్రార్థయాత్మహితకాజ్ఞయైవ తమ్ ।
సోఽనుదర్శయతి చేదితి ప్రియం
దేహి తాదృశగురుం త్వమేవ మే ॥ 3౧౩॥

అనభ్యర్చితోఽపి ప్రసూనైర్మయా త్వం

కృపాదృష్టిపాతైస్సదానన్దదో మే ।
స్థితేఽవ్యేవమేనాం కుతో వా సుదూరే
నిధితస్యహో! తేఽనుకమ్పా విచిత్రా ॥ ౩౦౪॥

నిత్యమజ్జలగుణాంస్తవానిశం
భావయన్త్యనవధిప్రమోదభాక్ ।
త్వత్సమాగమసుఖేష్సయాస్మ్యహం
వేఙ్కటేశ! కరుణైకకాఙ్క్షణీ ॥ ౩౦౫॥

త్వత్ప్రాప్తికాఙ్క్షిహృదయం మమ దీనబన్ధో!
నిర్నిద్రతాగలితశక్తినితాన్తతాన్తమ్ ।
బౌహ్యస్థియాణి వికలాని తనోతి నాథ!
తస్మాన్మయి ప్రహిణు తే కరుణాం కృపాతో ॥ ౩౦౬॥

సౌరభ్యపూర్ణతులసీవనమాలికా శ్రీ-
దీప్రేన్ద్రసీలఫలకామలవక్షసం త్వామ్ ।
నిత్యం స్మరన్త్యపగతాఖిలకల్మషాస్మి
స్వీకృత్య తత్కరుణయాచ్యుత! మాం పునీహి ॥ ౩౦౭॥

గోపీభిర్నవనీతగన్ధితనుభిస్సన్నాఙ్గకాభిర్వృజే
గ్రామ్యాభూషణభూషితాభిరనిశం గోవిత్ కరాభిర్హరే! ।
క్రీడన్ భోగ్యతయా ప్రమోదమభజో నాహం తథా కిం కృపా-
పాత్రం తే వృషతైలనాథ! కృపయా తాదృగ్విధాం స్వీకురు ॥ ౩౦౮॥

శ్రుతివేద్యమాత్మని విచిన్త్య దర్శన-
స్పృహయైవ సన్తతవిచారతత్పరా ।
విబుధైరుదీరితమహం నిశమ్య తే
త్వనుపాలయామి కరుణాం రమాపతే ॥ ౩౦౯॥

బ్రహ్మాదయోఽపి మునయోఽపి సుయోగినోఽపి
ధ్యానార్చనాదిభిరుపాసనతత్పరా యే ।
దృగ్గోచరోఽస్తి న కదాపి భవాన్స్తు తేషాం
కా వా కథా మయి విభో! కరుణా గతిర్మే ॥ ౩౧౦॥

సర్వజ్ఞస్త్వం మమ చ హృదయం వేత్సి కారుణ్యమూర్తిః
క్లిష్టకేశప్రశమనపటుస్సర్వశక్తోఽసి నాథ! ।

త్వామేవాహం తదిహ శరణం యామి దీనాతిముగ్ధా
త్వత్సవం శ్రీశ! ప్రభవతి భవాన్కర్తుమీశో యథేచ్ఛమ్ || 3౨౦||

కలికల్మషదుర్జనౌఘమధ్యే
కథమేకా నివసామి నాథ! భీతా ।
పురుషోత్తమ! తే కరావలమృం
కృపయా దేహి సముద్ధరాబలాం మామ్ || 3౨౧||

దుర్మానదృష్టహృదయాస్మి కురూపహేయా-
ప్యాత్మన్యనేకసుఖభావనయాతిఖిన్నా ।
కుబ్జాప్రదర్శితదయామనుచిన్త్య ధీరా
హృష్టా తథాపి వృషశైలవిభో! భవామి || 3౨2||

ఆత్మా గుణైర్వివిధగుమ్భనభోగ్యరూపా
మాలార్పితా భగవతే కరణాన్యమూని ।
కోటీరహారమణికుణ్డలనూపురాది-
దివ్యోజ్జ్వలాభరణకాని కృపాం విచిన్త్య || 3౨౩||

గామీభర్యం హృదయగతం రుణధి భావం
కారుణ్యం నయనయుగే విజృమ్భతే తే ।
స్తబ్ధాస్మి ప్రథమమవేక్ష్య తు ద్వితీయం
హృష్టాస్మి శ్రితజనరక్షణైకదీక్ష! || 3౨౪||

స్వపే భవాన్నయనయోర్ధురి సఞ్చరన్ సన్
శుభ్రామువాహశకలేషు విలీనదేహః ।
ధూమోపమో మలినకాన్తిరగోచరః కిం
కారుణ్యకార్యమహితైలవిభో! తవేదమ్ || 3౨౫||

ప్రాలేయపుష్కపిహితాఙ్గవదచ్ఛకాన్తిః
మన్దం సమీపముపగమ్య సుధాంశుబిమ్బాత్ ।
అన్తర్హితోఽసి మలినస్వపనే స్మితాస్యః
కారుణ్యకార్యమహితైలవిభో! తవేదమ్ || 3౨౬||

త్వచ్చిన్తనాచలవిలోచనసమ్ముఖీనః
బాహూ ప్రసార్య పరిరమ్భమివాభికాఙ్క్షన్ ।
అన్తర్హితోఽసి సహసా స్వపనే ప్రలోభ్య

కారుణ్యకార్యమహితైలవిభో! కిమేతత్? || 32౮ ||

వృషశైలసానుషు ఘనోపమ స్థితః
చపలాభనేత్రయుగసంజ్ఞయాహ్వయన్ ।
స్వపనే ద్రుమాఘపిహితః ప్రలోభ్య మాం
గతవాన్ కిమేతదుచితం దయానిధే? || 3౨౯ ||

సజ్గృహ్యమానమపహృత్య హరాత్ప్రసూన-
మాల్యం సమర్ప్య నిజకణ్ఠతలే స్మితాస్యః ।
పశ్చాన్మదీక్షణపిధానకృతోద్యమోఽభూః
స్వప్నై తిరోహితతనుః కరుణా కిమేషా? || 33౦ ||

కాన్తో వ్యవస్యతి కిమిత్యనుపాలనాయ
ధ్యానైకమన్దరదృశం స్వపనే నిషణ్ణామ్ ।
ఏకాన్తనిశ్చలతనుం పరిరభ్య మాం ద్రాక్
అన్తర్హితోఽసి కిము తే కరుణాచ్యుతైషా || 33౧ ||

వివాహసమయోచిత ప్రథితభూషణాభూషితాం
సఖీజనసమేధితప్రియవిలోకనాభాషణామ్ ।
త్రపానతముఖీమిమాం స్వపనకే విలోభ్య శ్రియా
ఖగేశగమనోఽగమః కిము కృపా తవేయం హరే! || 33౨ ||

కరుణాకర ఇత్యశేషభక్తై-
ర్వినుతో మాం సుషమావిహీనదేహామ్ ।
పరివర్జితసర్వభోగభాగాం
భవదీయాం సముపేక్షసే హరే! కిమ్? || 333 ||

అకింఞ్చనేయమితి మాం కిము వర్జయసి ప్రభో!
అనన్యగతికేత్యేవం ఊరీకురు కృపాకర! || 33౪ ||

ప్రాథితోఽపి భగవాన్ స న దృష్టః నాప్యభాషత న మామభియాతః ।
వారివాహముపకల్ప్య సుదూతం ప్రేషయామి యదసౌ గతిదక్షః || 33౫ ||

హే జిమూత! క్షితిజవినుత! స్థితకీర్తిస్తవమేవ
క్షిప్తైర్బుష్టశ్శిరహృదయో జివనస్పర్శనాత్మా ।
యత్రే జన్మ ప్రకృతిమధురం ప్రాణినః ప్రార్థయన్తే
తస్మాద్ధూతో భవ మమ కృపానీరపూరాభివర్షీ || 33౬ ||

కాన్త్యా తుల్యో దీతిసుతరిపోరిన్దిరాతుల్యవిద్యు-
 బ్లిష్టో విష్టోః పదమనుసరస్యాశ్రితశ్రాన్తిశాన్త్యైః ।
 యత్త్వం స్థాతుం శిఖరిశిఖరం కాంక్షనే సాదరం తద్
 దూతో భూత్వా మమ హృదయజం తాపమున్మూలయాశు ॥ 33౭॥

విద్యుద్దీప్తః ప్రచల గగనే మేఘ! గమ్భీరఘోషః
 ప్రాచీం కాష్ఠాం గహనసుభగం భూతలం వీక్షమాణః ।
 మధ్యేమార్గం కుటిలగతయో వీచిశుభ్రామ్బుపూరాః
 కర్షన్త్యక్షి ప్రయతసరితో నిమ్నవేగోరురావాః ॥ 33౮॥

గచ్ఛన్మందం వియతి మరుతా ప్రేర్యమాణో రసాత్మా
 హర్షోడ్ధీనైరనుసృతగతిస్సంక్లుశ్చాతకైస్త్వమ్ ।
 ఉత్పిఞ్చాఢ్యైర్నటనపటుభిరీవ్యక్షమాణో మయూరైః
 పశ్యస్యారాధిరిమురుతరువ్యాప్తమత్యుచ్ఛితాగ్రమ్ ॥ 33౯॥

దూరాత్సైయం ధవలతుహినస్తోమసఞ్చాదితస్నుః
 పత్రోర్ణాఙ్గో వ్రతతికుసుమైర్మాలభారీవ వృక్షైః ।
 కేశాఢ్యో వా విశదనిపతన్నిర్ధరస్ఫారహారః
 ష్మౌభృచ్ఛీమాన్ సుభగతనుభృద్ దృశ్యతే ప్రోచ్ఛమౌలిః ॥ 3౪౦॥

స్తోకం మందం నికటగమనః పశ్య సానుం విశాలం
 తుష్టైః కీర్తైర్ద్విగుణితహరిద్వర్ణపర్ణాభిరామమ్ ।
 కాసారైశ్చ స్ఫుటకమలినికర్షణక్రీడనేభైః
 కుఞ్జోర్నానాభుజగతతిభిర్దర్శనీయం తటిత్వన్! ॥ 3౪౧॥

నానావర్ణప్లవగనివహౌశ్చాల్యమానోచ్ఛశాఖైః
 వృక్షైస్సూరిస్వకృతజనిభిస్సేవ్యమానం సుమౌఘైః ।
 వల్మీకైశ్చ వ్రతతిపిహితైస్సర్పనిర్మోకజుష్టైః
 వ్యాప్తం పశ్య ప్రశమితగతిస్సానుదేశం వృషాద్రైః ॥ 3౪౨॥

కహ్వస్మీనగ్రహణనిరతాన్ ధ్యానివన్నిశ్చలఙ్గాన్
 కాసారాన్తే కుటిలచరణాన్ పశ్య దీర్ఘాగ్రచఞ్చూప్తన్ ।
 క్రోడాన్ముస్తాఖననకలుషస్థితఘాణాన్మహీధ్ర-
 ప్రస్థే పశ్యన్ జలద! పురతో యాహి మందం విగర్జన్ ॥ 3౪౩॥

వప్రక్రీడాకుతుకమహిషోద్ధూలితోదగ్రనాకూన్

భల్లూకౌఘప్రకటితగుహానచ్చతాహేయభాగాన్ ।
 దీర్ఘస్థూలైరజగరగజైః కృష్యమాణాగ్రసత్వాన్
 భోగీన్ద్రాద్రేర్జలద! పురతో యాహి పశ్యన్ ప్రదేశాన్ ॥ ౩౪౪॥

తార్క్ష్యహీశప్రముఖదురితధ్వంసిపుణ్యాచ్చతీర్థాన్
 ప్రాలేయాభప్రతిభృగుతటస్రావినిరప్రవాహాన్ ।
 నానావృక్షప్రచురఫలభుక్పక్షిరావాభిరామాన్
 భోగీన్ద్రాద్రేర్జలద! పురతో యాహి పశ్యన్ ప్రదేశాన్ ॥ ౩౪౫॥

వైకుణ్ఠప్రాప్త్యభిముఖసమారోహనిశ్శేణీతుల్యా
 సోపానాలిర్నయనయుగలం చేతనానాం ధిసోతి ।
 యా శేషస్య ప్రతతజతరస్థానరేఖాలికల్పా
 ద్రష్టవ్యా శ్రీజలద! భవతాప్యదుభితా దూరతో హి ॥ ౩౪౬॥

ఏవం పశ్యన్ దివి శిఖరిణః షడ్వ్యతీత్యాథ మన్దం
 దివ్యం గోత్రం జలద! వినయాత్ సప్తమం యాహి భక్త్యా ।
 కిం వా బ్రూయాం నిరవధిమహావైభవం తత్ర విష్ణోః
 గత్వా పశ్యన్సఫలయ దృశౌ సావధానం క్రమేణ ॥ ౩౪౭॥

యాతాయాతప్రసృతజనతాదుష్పవేశాగ్రభాగం (మార్గం)
 నానావస్తుప్రచురవిపణిధ్వాననిర్భిణ్ణకర్ణమ్ ।
 సద్యః క్షౌరప్రకటజనతాన్నిగ్ధనిర్లోమముణ్ణం
 శేషాద్రేర్మృకృథమవిషయం పశ్య బాహ్యం ప్రదేశమ్ ॥ ౩౪౮॥

అగ్రే స్తోకం వ్రజసి యది తే దృక్పథప్రాప్యశృంగం
 తాలోత్తుంగం వివిధవిలసత్పుత్రికాచిత్రితాఙ్గమ్ ।
 సావర్ణాఞ్చత్కలశశిఖరం గోపురం దృశ్యతేఽష్టా
 పేయం దృష్ట్వా సుఘటితకరో మోదసే విస్మితస్త్వమ్ ॥ ౩౪౯॥

శ్వభ్రే దివ్యం లసతి వితతం మన్దిరం సున్దరాఙ్గం
 నిత్యం నానాజనపదజనైః పూర్యతే యత్తు భక్తైః ।
 భక్తానీతైర్ద్రవిణకనకైః వస్త్రరత్నైశ్చ యస్మిన్
 కోశో భక్త్యా జలద! భవతా దర్శనీయం తదారాత్ ॥ ౩౫౦॥

తార్క్ష్యస్తమ్భం కనకపిహితం తాలతుఙ్గం పురస్తాత్
 కర్పూరౌఘజ్వలనమలినస్ఫితపాషాణపీఠమ్ ।

పశ్యన్నగ్రే విరచితనతిర్దక్షిణేనాథ గచ్ఛన్
మాల్యగారం ఘుస్పృణదృషదం వీక్ష్య మన్తం ప్రయాహి || 3x0 ||

వామే పార్శ్వే కనకరుచిరాచిత్రితాజ్ఞే విమానే
దీప్రాభం త్వం రవికిరణతః పశ్య తం వేజ్కటేశమ్ ।
స్థిత్యా స్తోకం యతిపతివరం జ్ఞానముద్రాభిరామం
తం సాష్టాంగప్రణతి వినయాత్పశ్య తత్తిర్థపాయీ || 3x1 ||

ఘణ్టాఘోషః ప్రసరతి యదా భోజ్యపీఠస్థితం తం
జానిహి త్వం జలధర! తదాభ్యన్తరం తస్య మా గాః ।
యావద్ ఘణ్టానినద విరతిస్తావదేకత్ర భక్త్యా
ద్వారస్థానామనుమతిమహం పాలయంస్తిష్ఠ దూరే || 3x3 ||

భక్తౌఘానామహమహమికాసమృద్ధిమామర్దభాక్త్యం
మా భూః కఞ్చేద్భగవదుపసాన్నిధ్యకైర్జ్యౌర్యభాజమ్ ।
ఆశ్రిత్యారాత్పువిశ న తథా చేత్సదా భక్తసజ్జైః
యుక్తశ్శృగమాన్ లసతి న రహో వక్తుమేవావకాశః || 3x4 ||

బాహ్యే ద్వారే జయవిజయయోః దర్శనం ప్రాప్య పూర్వం
తత్రత్యస్సన్ వృషగిరిపతిం పశ్య పశ్చాదుదగ్రమ్ ।
దీపజ్వాలాకబలితతమోగర్భగోహే స్థితో యః
శ్రీమానూష్మప్రసరణకనద్దివ్యదేహో యథేంద్రః || 3x5 ||

అన్తర్యాతో వినయవినతో దేహలీం గర్భధామ్నః
ప్రాప్య శ్రీమన్ వృషగిరిపతేర్వీక్ష్య మన్తస్మితాస్యమ్ ।
ముగ్ధో మా భూస్మరణవికలస్తస్సభగాత్రో యతస్త్యం
మద్వారాం తచ్చవణపథగాం ప్రేషితః కర్తుమేవ || 3x6 ||

కారుణ్యైకప్రవణహృదయో యద్యపి శ్రీనివాసః
విస్తమాభ్రౌ న భవతి తథాప్యత్ర యద్వఞ్చకస్యః ।
సౌందర్యేణ శ్రితజనమనస్సమ్పుతార్య స్వకార్యం
కర్తుం శక్తో బలిమివ పురా వామనో వామమూర్తిః || 3x7 ||

వక్షఃపీఠీనిలయకమలావీక్షణైకాభికాక్షీ
తిష్ఠామ్యేకో గిరితటగతో హస్త! తేఽత్రాపి భక్తాః ।
ఆయాన్తితి స్మితవదనభాక్ నిశ్చలాత్మా స్థితః కిం

పుచ్చైవం తం స తు కిమథవా మౌనముద్రాం లభేత ॥ ౩౫౮ ॥

ఏకాకీ న ఊణమపి రహస్యాస్థితః శ్రాన్తిశాన్త్యై
భక్తౌఘానాం శ్రమపరిహృతౌ దత్తదృష్టిస్థితస్యః ।
తన్మధ్యే త్వం కథమపి చిరం పాలయన్ కాలమీషత్
లభ్యా బ్రాహ్మ ప్రథమమమితప్రార్థనాసమ్ముఖీనమ్ ॥ ౩౫౯ ॥

హే! నాథ! త్వాం నిరవధిగుణం నిత్యకారుణ్యమూర్తిం
మత్వా ముగ్ధా శ్రుతిశుభగిరా ప్రోక్తయా పణ్డితైస్తైః ।
త్యక్తహారా వ్రతనియమతః క్షేత్రయస్తీ శరీరం
నిర్నిద్రైకా త్వదుపగమనే వర్తతే దత్తదృష్టిః ॥ ౩౬౦ ॥

శ్రుత్వా వృత్తం భవతి కుతుకీ శ్రోతుకామః పునస్తత్
యస్మాత్సోఽయం నిరవధిదయశ్చార్తవృత్తాన్తతాన్తః ।
తస్మిన్ కాలే మమ తు విషయం శ్రావయ శ్రోత్రభవ్యం
ప్రాప్తం కాలం విఫలయ కదాప్యన్యవృత్తేన మైవ ॥ ౩౬౧ ॥

సన్తప్తానాం శ్రమహరణవిత్ప్రాణినాం జీవనాత్మా
సృష్టశ్చాహం సమభవమహం యత్ప్రసన్నామ్మయోఽస్మి ।
త్వదృక్తాయాన్తవ పదకృతే సన్తతం చిన్తయన్త్యాః
దూతోఽస్మితి స్వకపరిచయం త్వం సమావేదయాదౌ ॥ ౩౬౨ ॥

ఆశాపాశగ్రథితహృదయా ప్రాకృతం వస్తు భోగ్యం
మన్వానేచ్ఛావిషయవిచయే బద్ధదీక్షా మృగాక్షీ! ।
మన్దమ్మన్దం విషయవిదుషాం తత్వవాణీం నిశమ్య
ప్రత్యాదిష్టప్రబలవిషయా దీనదీనాస్తి కాపి ॥ ౩౬౩ ॥

ఆదావేవం జలద! వినయాత్ స్తోకమావేదయ ప్రాక్
పశ్చాత్తత్తత్సమయవదనం కీదృశం బ్రాహ్మ వీక్ష్య! ।
సాకల్యేన ప్రయతనపరస్తత్పురో మద్దశాం త్వం
శ్రీమాన్ హర్షాచ్ఛవణకుతుకీ స్యాద్యథా తేఽపి వాణ్యాః ॥ ౩౬౪ ॥

గచ్ఛత్యేషా తవ భజనకాన్వేషణాసక్తచిత్తా
భక్తానామప్యపవిశతి సా మధ్యమేత్యాశ్రునేత్రీ! ।
తాలాసక్తస్వకరయుగలీ గాయతి ధ్యానమన్దం
హే! శ్రీశేతి ప్రలపతి సదా పాహి తాం తత్కృపాలో ॥ ౩౬౫ ॥

మాత్రహూతా పిహితవదనా బాష్పపూరావిలాక్షీ
మూకైవైకా నిజగృహకగా హస్తవిన్యస్తగణ్డా ।
ధ్యానస్తబ్ధా పరిహృతనిజస్నానపానాదికార్యా
హే! కృష్ణతి క్షణరచితనిశ్వాసనువ్యక్తచింతా ॥ 3౬౬ ॥

ఉన్మత్తేవ ప్రహసతి కదాప్యశ్రుదిగ్ధాచ్ఛగణ్డా
నాకే దృష్టి ఉపతి వితతే నిర్నిమేషే మృగాక్షీ! ।
ఆహూయారాత్పథిపథి భవన్నామ భిక్షామటస్తం
వ్యాహృతోఽయైః కమపి భవతో రూపమాప్నృచ్ఛతీయమ్ ॥ 3౬౭ ॥

ఇన్ద్రజ్యోత్స్నాముపవనగతాం వృక్షగుల్మాశిదృశ్యాం
దర్శనార్థం స్మృతిపథసమాయాతయుష్మత్ప్రభావా ।
త్వత్సాన్నిధ్యం శ్రమపరిహరం కాఙ్క్షతే దిక్షు చక్షుః
ప్రక్షిప్య కేవలవనతముఖీ రోదితి ప్రాప్తమానా ॥ 3౬౮ ॥

ఆవిర్భూతే తుహినకిరణే త్వన్ముఖం సా స్మరన్తీ
సమ్ప్రప్తోఽయం గగనతటతో మత్సకాశం మురారిః ।
ఇత్యేవం ద్రాక్ ప్రకటితమనస్సమ్భృమా త్వామదృష్ట్వా
తాన్తస్వాంతా ప్రలపతి కరే స్వం కపోలం నిధాయ ॥ 3౬౯ ॥

ఆయాతాన్స్తవత్పదసరసిజన్యస్తచిత్తాన్ ద్విజాగ్ర్యాన్
ఆరాధ్య ప్రాగథ తవ గుణాన్ శృణ్వతీ తన్మృఖేభ్యః ।
రోమాశ్లిష్టా రచితమననా పృచ్ఛతి ప్రాజ్ఞలిస్తాన్
లభ్యేతాయం కథమితి ముహురైన్యతస్సా మృగాక్షీ ॥ 3౭౦ ॥

సౌరభ్యాఢ్యా గ్రథితకుసుమస్రగ్భవద్దర్శనార్థం
విన్యస్తా సా సుతనుతనువద్ గ్లానిమేత్కాన్త్యవర్ణా ।
స్వీకృత్యైనాం సఫలయ హరే! తాం స్వకీయాం పురా త్వం
మాలాకారం రిపుపరవశం ప్రాప్య ఖల్వన్యగృహ్ణాః ॥ 3౭౧ ॥

నిర్నిద్రత్వాత్క్లిపతి యుగవద్యామినీం కామినీ సా
వైవర్ణ్యేన గ్లానితసుషమా తాన్తదృక్తారకా చ ।
త్యక్తాభూషా గలితవలయా కార్శ్యతః క్షీణవాణీ
త్వన్నామైవ శ్వసిత నితరాం ధ్యానమన్దాశ్రునేత్రీ ॥ 3౭౨ ॥

త్వద్వక్త్రాభం కమలమమలే ధారయన్తీ కపోలే

సమ్మిల్యాక్షీ ప్రసృతసలిలాపాఙ్గకోణప్రణాళీ ।
స్మారం స్మారం స్మరపరవశా భావనాలబ్ధసంజ్ఞా
రోమాశ్లిష్టా వినమితముఖీ మేతి మేతి బ్రవీతి ॥ 3౭౩ ॥

వీణామజ్జే మృదులసుభగే శాయయిత్వా మనోజ్ఞాం
అఙ్గాల్యగ్రప్రచలితగుణాం వీణయన్తి భవన్తమ్ ।
ధ్యానత్రాంతా శిథిలితభుజా బాష్పపూర్ణాయతాక్షీ
హే! శ్రీశేతి ప్రతిదిశమసౌ నిశ్వసిత్యక్షీ కృత్వా ॥ 3౭౪ ॥

యత్ర క్వాపి ప్రవితతగిరిం వీక్ష్య సోఽన్త్యత్ర చక్రీ-
త్యేవం ధావత్యనిభృతమియం బన్ధుర్ధాపి ముగ్ధా ।
ధావన్ధావం మృగయతి గుహాకుజ్జపుజ్జాదిషు త్వాం
అప్రాప్యాథ శ్రమశిథిలదృక్ శ్రీనివాసేతి రౌతి ॥ 3౭౫ ॥

చన్ద్రజ్యోత్స్నాం రవికిరణజం సాతపం మన్యమానా
సన్తాపస్య ప్రశమనకృతే పఙ్కజం యాచమానా ।
త్వత్పాదాభం హృది నయనయోః కారయన్తి నిమిల-
న్నేత్రామ్భాజా శ్వసితి ధరణౌ పాతితాత్మప్రవేష్టా ॥ 3౭౬ ॥

సర్వస్వామీ త్వమసి ఖలు తత్సర్వమధ్యప్రవిష్టా
కిం వా నాస్మి ప్రహీణు కరుణాం మయ్యపి శ్రీనివాస! ।
నో చేదేవం జగతి భగవాన్ పక్షపాతీతి నిన్దా
శ్రోతవ్యా స్యాదహహ! న సహే తాదృశిం దుర్దశాం తే ॥ 3౭౭ ॥

నిత్యా ముక్తా ఇవ తవ ధరాచేతనాస్సన్తి శేషాః
ఆగఃపూర్ణా అపి సుదయితానిర్విశేషాన్త్యదీయాః ।
సత్యేవం త్వం గణయసి న మాం వత్సలోఽపి త్వదీయాం
దోషాఢ్యేయం త్వితి న దయసే కిం దయా సా క్వ యాతా ॥ 3౭౮ ॥

ఏకా నాహం తవ పదయుగే న్యస్తభారాస్మి లోకే
బ్రహ్మన్ద్యాదిత్రిదివవిబుధా దర్శనాకాఙ్క్షయా తే ।
స్వాతన్త్ర్యేణ త్వమిహ కరుణాం యత్ర కుత్రాపి తన్వన్
క్రీడస్యమ్భోరుహనయన! తే వఞ్చనాం వేత్తి కో వా ॥ 3౭౯ ॥

సౌందర్యవై క్వ ను నిరుపమం వామనత్వం క్వ వా తత్?
సత్యపేయం భవదుపయమే లబ్ధసమ్పూర్ణతర్వా ।

సఞ్చిన్త్యాథ ప్రగుణనియమం బ్రహ్మచర్యం నిరంతం
వన్యాం జ్యోత్స్నామివ తవ రుచిం మన్యమానాస్మి దీనా ॥ 3౮౦॥

సర్వైః ప్రోక్తం స దితిజరిపుర్యోగినామప్యగమ్యః
తస్మా యత్నం కలయ సుభగే! కిం ముధా క్లిశ్యసీతి ।
రుద్ధాప్యేవం తవ తు కరుణాం చింతయిత్వా మురారే!
త్వత్సేవాయాం నిహితహృదయా సంతతం చింతయామి ॥ 3౮౧॥

జానామ్యాదిం తవ తు న తథైవాన్తమప్యముఖజాక్ష!
శ్రీమాన్నిత్యం తరుణ ఇతి చ ప్రాహురామ్నాయినస్తావమ్ ।
సత్యప్యేవం శ్రితజనకృతే లబ్ధజన్మాసి లోకే
కాజ్ఞే తస్మాచ్ఛ్రయణసులభం వల్లభం త్వాం ముకున్ద ॥ 3౮౨॥

కాలిన్దీం తాం నిజతనురుచా వర్ధితానీలవర్ణాం
తన్వన్ గోపీగణపరివృతస్తోయకేలిం వ్యతాసీః ।
నాహం కిం వా వ్రజయువతివద్వల్లభా తే మురారే
తస్మిన్ కాలే న హి సమభవం కాపి గోపీ వ్రజేఽహమ్ ॥ 3౮౩॥

దృష్టేవ త్వాం ప్రతిదిశమసావక్షివిక్షేపహృష్టా
క్వాప్యన్తర్ధిం గత ఇతి తతో రోదనక్లిన్ననేత్రి ।
క్వాసి శ్రీశేత్యసకృదబలా మార్గణాసక్తచిత్తా
త్వామప్రాప్య గ్లపితహృదయా మూర్ఛితా సా కదాపి ॥ 3౮౪॥

ప్రాపయ్యైనాం మనుజతనుమప్యాత్మనో జ్ఞానదాయీ
సద్వంశశ్రీప్రవితరణతస్సద్వచః శ్రావయన్ యః ।
చక్రే సాహ్యం తమహిశిఖరిస్వామినం శ్రీశమేనం
త్యక్త్వా నాన్యం ప్రకృతివశగం క్వాపి మర్త్యం భజామి ॥ 3౮౫॥

సంవర్తే నేవ జఠరకుహరే ప్రాణినః పాలయన్ యః
బాలో భూత్వా తతవటదలే వారిపూరే శయానః ।
తేషాం సృష్టిం తదను విదధత్ క్రీడనార్థం రరాజ
త్యక్త్వా తం శ్రీవృషగిరిపతిం మర్త్యమన్యం న నేవే ॥ 3౮౬॥

సీతామేకాం నిజసుదయితాం రాఘవో మన్యమానో
నారీమన్యాం న ఖలు మనసాప్యేకదాప్యస్మరద్యః ।
తాదృజ్ నిష్ఠానిరతమమరస్తాయమానాఙ్ఘ్రిపద్మం

త్యక్త్వా తం శ్రీవృషగిరిపతిం మర్త్యమన్యం న సేవే ॥ 3౮౭॥

సాక్షాత్కర్తుం కథమపి హృదా శక్యతే నిర్మలేన
త్వజ్ నేత్రేణ ప్రథితవిభవో నైవ సన్దృశ్యతే యః ।
ఆచ్ఛారూపప్రకటితతనుం సర్వదృశ్యం కృపాలుం
త్యక్త్వా తం శ్రీవృషగిరిపతిం మర్త్యమన్యం న సేవే ॥ 3౮౮॥

న్యస్తం ద్వారే పదశుచికృతే శోధితం పూర్ణకుమ్భం
మన్యానో యో వినిహితమిదం మహ్యమిత్యముఖజాఙ్ఞః ।
అజ్ఞీచక్రే పరమకరుణాపూరితాత్మా రిపావ-
ప్యేవం త్యక్త్వా తమిహ కమహం మర్త్యమన్యం భజామి ॥ 3౮౯॥

శైవే చాపే భరణదలితే జానకీమాలభారీ
తత్పాణ్యజ్ఞే నిజకరవరగ్రాహిణీ ప్రియమాణః ।
శ్రీశ! త్వం యః ప్రియవరగుణో దర్శయన్మానుషోఽపి
త్యక్త్వా తం శ్రీవృషగిరిపతిం మర్త్యమన్యం న సేవే ॥ 3౯౦॥

క్షీబణాత్రప్రశమనరతస్పీతచఞ్చత్కురారం
క్రూరాకారద్విగుణితధరాపాలకస్వాంతకమ్పమ్ ।
సీతావీణాద్విగుణితబలో భార్గవం భగ్నుశక్తిం
యశ్చక్రే శ్రీవృషగిరిపతిం తం వినా కం భజామి ॥ 3౯౧॥

గ్రాహగ్రస్తం గజపరిబృథం త్రాతుకామః షణ్డాద్యః
తార్క్ష్యరూఢః పరమపదతో వేగవాంశ్చక్రధారీ ।
హత్వా నక్రం గజకరసుమాదానతోఽమోదయత్తం
త్యక్త్వా తం శ్రీవృషగిరిపతిం మర్త్యమన్యం న సేవే ॥ 3౯౨॥

నానాకాఙ్క్షాశతధరకలావర్ధితాఘోర్మిపక్ష్యైః
స్వాంతామ్భోధేః ప్రశమనపటుర్బాడవో యత్కృపా మే ।
దీనానాథా పరమపురుషం భక్తరక్షాత్తదీక్షం
త్యక్త్వా తం శ్రీవృషగిరిపతిం మర్త్యమన్యం న సేవే ॥ 3౯౩॥

వేదాన్తేషు ప్రథితవిభవా విశ్రుతాస్సద్గుణా యే
తే సర్వేఽపి శ్రవణసుభగాః కీర్తనీయాశ్చ భక్తైః ।
సత్యప్యేవం మయి తు కరుణా యస్య సాభ్యర్థితశ్రీః ।
త్యక్త్వా తం శ్రీవృషగిరిపతిం మర్త్యమన్యం న సేవే ॥ 3౯౪॥

మాత్రా నిషిద్ధమతిరప్యనిశం త్వదీయ-
దివ్యాభిరామగుణసంస్కరజైకచిత్తా ।
త్వన్నామకీర్తనపరా త్వదధీనదేహా
మాత్రే నివేదితవతీ నిజభావమేవమ్ ॥ ౩౯౫॥

ఏవం నివేదయ కనత్కమనీయవిద్యు-
త్కాంతామ్బుభృద్ భగవతే భుజగార్ద్రినేత్రే ।
సోఽపి స్మితప్రకటితాత్మహృదాశయస్తావం
సమ్ప్రేషయిష్యతి పునశ్చ నివర్తనాయ ॥ ౩౯౬॥

మా తిష్ఠ తద్గుణవిభావనయా నభోగ్రే
తత్రాపి తత్పరమకారుణికత్వసక్తః ।
జీమూత! తన్మధురవిగ్రహకాంతికృష్ణో
నిష్ఠస్వకర్మణి రయాదుపయాహి మాం త్వమ్ ॥ ౩౯౭॥

యావత్త్వదాగమనమత్ర తదీయదివ్య-
కారుణ్యనీరధిపరిప్లవమానదేహా ।
తావచ్చ తద్గుణరసాయనపానధన్యా
జీవామి జీవనద! తత్పదచింతనేన ॥ ౩౯౮॥

మా విస్మర ప్రతినివర్తనసమ్భ్రమేణ
తత్పాదపద్మతులసీం సముపాహర త్వమ్ ।
ఆశ్వాసయత్యుపగతాభ్ర! సఖీవ యా మాం
సౌరభ్యమాత్రవినివారితసర్వతాపా ॥ ౩౯౯॥

గచ్ఛ జీమూత! భద్రం తే
ధన్యో ద్రక్ష్యసి మత్ప్రియమ్ ।
సుఖస్పర్శానుకూలాశ్చ
సస్తు తే పథి మారుతాః ॥ ౪౦౦॥

ఇతి శ్రీలక్ష్మీదాసాధిష్ఠిత వేదాంతదేశికప్రణీతే దయాసహస్రే
చతుర్థశతకమ్ సమూర్ణమ్ ।

౫. పంచమశతకమ్

శ్రీః ।
శ్రీమతే రామానుజాయ నమః ।

శ్రీమతే లక్ష్మీదాసాయ నమః ।
 శ్రీమద్వేదాస్తదేశికాయ నమః ।
 అథ దయాసహస్రే పంచమశతకమ్ ।

మత్స్యదిరూపమపి సహ్యమిహోమ్యతస్య
 మాతర్దయే! మనుజతాం న కదాపి దద్యాః ।
 యస్మాదనన్తశుభదివ్యగుణాకరోఽపి
 క్లేశానుభూతిలఘుతామభజన్నరత్వే ॥ ౪౦౧॥

కిం వా సుఖం భగవతోఽపి నరత్వభాజః
 కర్మాభిలేపవిముఖస్య గుణాకరస్య ।
 మాతర్దయే! కిముచితం తదవేక్షణం తే
 హస్తాథవా తనుభృదార్తిహరార్థమేవమ్ ॥ ౪౦౨॥

శక్రాయ రాజ్యపరిదాపనబద్ధదీక్షా
 సర్వేశ్వరం పటువటుం పరికల్ప్య కుబ్జం! ।
 ఘోరే తపస్యపి రతం విపినే వ్యతానీః
 మాతర్దయే కిముచితం తదిదం శ్రితార్థమ్ ॥ ౪౦౩॥

దైత్యాభియాతిమపి భక్తవశం ముకున్దం
 యాఞ్చాప్రసారితకరం వ్యతనోరజస్రం! ।
 భక్తగ్రగణ్యబలిదేహాలిపాలకం తం
 మాతర్దయే! కిముచితం తదిదం శ్రితార్థమ్ ॥ ౪౦౪॥

హస్తే విధాయ పరశుం భువనభ్రమేణ
 త్రిసప్తకృత్వ ఇహ రుట్ ఘృభితాస్రవేగం! ।
 క్షీబక్షితీశపరికృన్తనలబ్ధశాన్తిం
 మాతర్దయే! కృతవతి కిమిదన్తు యుక్తమ్ ॥ ౪౦౫॥

నిత్యానపాయకమలాపతిమమ్బుజాక్షం
 సూర్యాన్వవాయభవపక్ష్మిరథాత్మజాతం! ।
 మాతర్దయే! భువి విధాయ బుధావనార్థం
 క్లేశాకరం తమకరోః కిమిదన్తు యుక్తమ్ ॥ ౪౦౬॥

రాజీవతోచనమముం మునికౌశికస్య
 యాగాభిరక్షణకృతే వినియోజ్య బాల్యే ।

కాంతారవజ్జమణపీడితపాదపద్మం
మాతర్దయే! సమతనోః కిమిదం శ్రితార్థమ్ ॥ ౪౦౭॥

జారేన్ద్రసంకుపితప్రియగౌతమాత్త-
శాపప్రభావధృతవన్యశిలాస్వరూపామ్ ।
రామాఙ్గిపూతతనుమాతనుషే స్మ యోషాం
మాతర్దయే! త్వమసి సర్వజనాభివన్ద్యా ॥ ౪౦౮॥

లోకత్రయైకగురుమప్యటపీకుటీరం
శిష్యం మునేస్తముపకల్ప్య తదార్జితాస్త్రం! ।
భావ్యాజికర్మపరినిష్ఠితమాతనోస్తత్
మాతర్దయే! త్వమసి సర్వజనాభివన్ద్యా ॥ ౪౦౯॥

నిత్యానపాయదయితాకరపీడనేఽపి
శౌర్యాభివీక్షణమపేక్షితమత్ర హస్త! ।
మాతర్దయే! భువి జగత్త్రయమజ్ఞశాయ
సీతారఘూద్వహావిహామకల్పయో హి ॥ ౪౧౦॥

భక్తావనైకనిరతా రఘువీరపట్ట
బన్ధేఽపి నానుమతిదాసి విచిత్రమేతత్! ।
తస్మాన్ద్రాయముపకల్ప్య వనాయ రామం
తం ప్రాహిణోర్ను ను దయే! కిమిదం శ్రితార్థమ్ ॥ ౪౧౧॥

లోకవ్యథాశమనకారణమాత్మతుల్యాం
సీతాం విచిన్త్య వనవాసకృతే ప్రచోద్య ।
తామప్యహో! కుసుమకోమలభవ్యగాత్రీం
త్వం ప్రాహిణోర్ను ను దయే! కిమిదం శ్రితార్థమ్ ॥ ౪౧౨॥

శ్రీరామసద్గుణనిబద్ధమివానుకృష్టం
నిష్ఠం గురూపసదనే నను లక్ష్యణం చ ।
భావీన్ద్రజిద్వధకృదిత్యహినో హి సాకం
మాతర్దయే! త్వమసి సంస్మరణీయకీర్తిః ॥ ౪౧౩॥

త్వం సర్వథా భువనరక్షణతత్పరా తం
సర్వేశ్వరం సపరివారమరాతినాశే ।
సంయోజయస్య నవలోకీతతత్పరత్వా

మాతర్దయే! కిముచితం తదిదం భవత్యాః ॥ ౪౧౪ ॥

పీతామ్బరం కరినవల్కలధారిణం తం
దివ్యాశ్మదీప్రమకుటఞ్చ జటాకిరీటమ్ ।
పఞ్చాయుధం పిటకదీర్ఘనిత్రపాణిం
ద్రష్టుం కథం నను దయే! త్వమసి ప్రగల్భా ॥ ౪౧౫ ॥

తాం జానకీమపి వనాభిముఖీమసూర్యం-
పశ్యాం సమస్తజనలోచనపీయమానామ్ ।
చణ్డాతపశ్చధశిరీషసుమాభకాంతిం
మాతర్దయే! కృతవతీ కిమిదం శ్రితార్థమ్ ॥ ౪౧౬ ॥

ఆత్మానుయాయజనబృన్దమమన్దభక్తి-
భారం ప్రతార్య నిశి విష్ణుపదీతబీజే ।
తుజ్జేజ్ఞదీతరుతలే సుగుహాభివీక్ష్యం
సీతాపతిం సమతనోః కరుణే! కిమేతత్ ॥ ౪౧౭ ॥

భోగీన్ద్రభోగశయనీయశయాలుమేనం
లక్ష్మ్య కథం నను దయే! విపినే నిశిధే ।
బాహూపధానమురుకణ్ణకపర్ణతల్పే
సుప్తం తమీక్షితుమపేక్షితవత్సహో! ధిక్ ॥ ౪౧౮ ॥

స్యాదేతదమ్బ! తనుభృజ్జననీం ప్రతీక్ష్యాం
వాత్సల్యపూర్ణహృదయాం పతిదేవతాం తామ్ ।
సీతామహో! క్షితితలే విపినే శయానాం
ద్రష్టుం కథం నను దయే! త్వమభూస్సమర్థా ॥ ౪౧౯ ॥

సంసారసిన్ధుపరితారణదక్షమేనం
గగ్గౌన్తు భగ్గరతరక్తసుమగ్గలాజ్ఞీమ్ ।
రామం గుహేన బత! తారయసి స్మ మాతః!
ద్రోణ్యా దయే! తవ హి దాక్ష్యమచిన్త్యవృత్తమ్ ॥ ౪౨౦ ॥

వైకుణ్ఠాధామ్ని కృతనిత్యశుభంయువాసం
యోగీన్ద్రశుద్ధహృదయామ్బుజభవ్యపీఠమ్ ।
సౌమిత్రిణా విరచితే వనపర్ణగేహే
తం వాసయస్యయి దయే! స్మ కిమేతదమ్బ ॥ ౪౨౧ ॥

ధర్మాత్మకం త్రిభువనైకగురుం ప్రమీత-
తాతార్థమత్ర విహితార్థినివాపకృత్యమ్ ।
స్తోతస్మిసీన్నపనశుద్ధమజప్రశుద్ధం
మాతర్దయే! కృతవతీ స్వవశం ముకున్దమ్ ॥ ౪౨౨॥

భక్తాయ ముక్తవరరాజ్యభరాయ దైన్య-
సమ్పూర్ణితాగ్రజపురాభినివర్తనాయ ।
పాదూకిరీటముపదాపితవత్సమోఘం
మాతర్దయేఽసి భరతాయ జనావనార్థమ్ ॥ ౪౨౩॥

సీతాకుచారచితచఙ్గుకరాలచేష్టం
భీత్యా హతం త్రిభువనభ్రమణాతిభిన్నమ్ ।
మాతర్దయే! రఘుపతేః ప్రథితాస్త్రతోఽపి
కాకాసురం బత! రరక్షిథ కిం బ్రవీమి ॥ ౪౨౪॥

సౌమిత్రినేవితపదం జనకాత్మజాత-
మోదం వసన్తమపి మజ్జులచిత్రకూటే ।
భావ్యర్థకణ్ణకతయా పరిచిన్త్య రామం
తం ప్రాహిణోర్ను ను దయే! విపినం కిమేతత్ ॥ ౪౨౫॥

మత్తేభజక్రమణమమ్బురుహాయతాక్షం
సీలామ్బుదాభమురగాధిపభోగబాహుమ్ ।
రామం కిరాతగణలోచనగోచరం తం
కిం వైతదమ్బ! కరుణే! కృతవత్సహేతు ॥ ౪౨౬॥

నానాతరూలపలతాసరసీస్రవన్తి-
తుజ్గార్ద్రమజ్జులపతత్రిమనోహరం తమ్ ।
వ్యాఘ్రాదిఘోరతరసత్త్వభయానకఙ్గు
ప్రావేశయో హి కరుణే! వనమాశ్రితార్థమ్ ॥ ౪౨౭॥

సీతాం విరాధకరపఞ్చరవేపమానాం
సమ్మోచ్య ఖడ్గవినిపాతితబాహుమూలమ్ ।
తం కోణపం రఘువరేణ నిపాత్య గర్తే
మాతర్దయే! మునిజనానవనావరక్షః ॥ ౪౨౮॥

శ్రీరామదర్శనమనుప్రతిపాలయన్తం

దీప్తం దయే! సుతపసం శరభజమమ్బు! ।
వైశ్వానరాహుతతనం సమసీనయో హి
దివ్యం పదం రఘుపతీక్షణధన్యధన్యమ్ ॥ ౪౨౯ ॥

వాచంయమైస్సముపదర్శితపరశాలాః
పశ్యంతమమ్బుజదృశం సహ సీతయా తమ్ ।
కాంతారవర్తని సుతీక్షణతపోధనాయ
ప్రాదర్శయస్సుపతసాం ఫలరూపమమ్బు ॥ ౪౩౦ ॥

పశ్యాత్ర రామ! పిశితాశనభక్షితానాం
కీర్ణాఙ్గకీకసగణం భువి తాపసానామ్ ।
ఇత్యార్తతాపసగిరం నను శృణ్వతోఽస్య
మాతర్దయే! నయనయోరుదపాదయోఽశ్రు ॥ ౪౩౧ ॥

నిష్కారణం విపినగాన్ పిశితాశనాన్స్తాన్
మా పీడయేతి జనకాత్మజయా ధనుష్మాన్ ।
సంస్మారితో రఘువరోఽపి స ధర్మవేత్తా
సీతాత్మికా ఖలు జగజ్జననీ దయే! త్వమ్ ॥ ౪౩౨ ॥

తస్మాదగస్త్యమునిపుంగవపరశాలాం
కేకావలైణగణమఙ్గుతరూలపాథ్యామ్ ।
తన్మానసాభిలషితార్థసుపూరణార్థం
ప్రావేశయో హి కరుణే! రఘుపుంగవం తమ్ ॥ ౪౩౩ ॥

ఆతిథ్యమాశ్రమపదే మునినా కృతం తత్
స్వీకార్యకార్యకరణే కరుణే ప్రగల్భా ।
సౌమిత్రిణా దయితయా సహ రామమేనం
సంతోష్య తచ్చిరత్పషం సమపూరయో హి ॥ ౪౩౪ ॥

అభ్యర్చితో మునివరేణ తద్దాజ్ఞయైవ
కారుణ్యకార్యకరణాయ తపోధనేషు ।
సీతాపత్నిజసహోదరనిర్మితే శ్రీ-
రమ్యోటజే న్యవసదాయతపఞ్చవట్యామ్ ॥ ౪౩౫ ॥

సౌమిత్రిణోక్తనిజమధ్యమమాత్మదోష-
మాకర్ష్య కర్ణపరుషం తదపోహనాయ ।

రామేణ సాధు తదనల్పగుణప్రశంసాం
తత్సాన్తవర్తిని దయే! త్వమకారయో హి ॥ ౪౩౬ ॥

కల్యే హిమాతిశిరే సరయాప్రవాహే
మజ్జంతమాత్మకృతమత్స్మరణం కృశాఙ్గమ్ ।
చీరామ్బరం ధృతజటం భరతం విచిన్త్య
విద్రావితో రఘుపతిః కరుణే! త్వయా హి ॥ ౪౩౭ ॥

జ్ఞాత్వాపి రామ! పిశితాశనఘోరచిత్తం
కామాభితప్తస్సృతశూర్పణఖాస్రపాయై ।
ఉక్త్వా స్వవృత్తమఖిలం పరిహాస్యచుఞ్చుః
తాం నాకరోః కరుణయా హి గతాసుమేనామ్ ॥ ౪౩౮ ॥

ఏకాకినా బత! హతాః ఖరదూషణాద్యాః
రక్షోగణా రణశిరస్యతిదారుణా హి ।
హే రామ! తాపసగణే నిహితా కృపేద్భక్-
కార్యే ప్రవర్తయతి నాథమముం భవన్తమ్ ॥ ౪౩౯ ॥

యుద్ధే జయీ ప్రతినివృత్య కుటీరభాజా
శ్రీసీతయా దృఢతరం పరిరబ్ధగాత్రః ।
ధ్వస్తవణో రఘుపతే! విగతశ్రమోఽసి
యజ్ఞానకీ తనుమతీ కరుణా త్వదీయా ॥ ౪౪౦ ॥

తం వఞ్చనాపరిగృహీతకురఙ్గరూపం
మారీచనీచమఖిలష్య తదాప్తికృత్యే ।
సీతాముఖాద్రఘుపతిం సమయూయుజో హి
మాతర్దయే! మునిగణావనదత్తదృష్టిః ॥ ౪౪౧ ॥

రక్షైకతానమపి లక్ష్మణమాత్తవాపం
దూరం వియోజ్య రఘుపుఙ్గవధర్మపత్నీమ్ ।
పౌలస్త్యసీచవశగాం త్వమకారయో హి
మాతర్దయే! త్రిభువనావృతదుఃఖశాన్త్యై ॥ ౪౪౨ ॥

గ్రావద్రవీకరణదక్షనితాన్తశోక-
సన్తప్తమాత్మదయితావిరహాతితాన్తమ్ ।
రామం గభీరహృదయం త్వమరోదయో హి

మాతర్దయే! కిముచితం శ్రితరక్షణార్థమ్ ॥ ౪౪౩॥

మాతర్దయే! కుణపఘస్మరగృధ్రనేత్రే
లోకం దురాపమపి పక్ష్యైరథేన తేన ।
ప్రాదాపయో హి రఘుపుష్కవతో మునీన్ద్ర-
ప్రార్థ్యం శ్రితేషు తనుమత్సు నిరఙ్కుశాని ॥ ౪౪౪॥

ఉన్మత్తవద్వనతటే చరతే దయే! త్వం
సఙ్ఖేర్ణయా రఘుపతీక్షణకాఙ్క్షయైవ ।
స్వాదూని కాననఫలాన్యనుపాలయన్త్యా
ప్రాదాపయో రఘువరాయ ముదా శబర్యా ॥ ౪౪౫॥

రామం త్వమన్తుబలివాలినిషాదనాయ
మాతర్దయే! తరుతిరోహితమాకలయ్య ।
భావ్యర్థవిస్తనపరా జగదార్తిహస్తీ
ప్రాచోదయో హి కిమిదం తవ యుక్తరూపమ్ ॥ ౪౪౬॥

సుగ్రీవసఖ్యమిషతః పురుషోత్తమం తం
శాఖామృగైర్బహువిధైః పరివార్యమాణమ్ ।
మాతర్దయే! రఘుపతిం కృతవత్సహో! త్వం
నావేక్షసే తరతమత్వమిహాశ్రితార్థమ్ ॥ ౪౪౭॥

హే రామ! తే క్షితితలే కరుణాకటాక్ష-
పాత్రన్తు యో భవతి స ప్రథితప్రభావః ।
విఖ్యాతకీర్తిరఖిలైరభివన్దనీయః
స్యాదేవ మారుతసుతః ప్రబలోఽత్ర సాక్షీ ॥ ౪౪౮॥

శ్రీరాఘవస్య కరుణే! కరుణాత్మికాం తాం
సీతామశోకవనికాస్రపలబ్ధపీడామ్ ।
ద్రష్టుం సమీరణపటుః ప్రహితస్సమీర-
సూనుః కరార్పితదక్షరముద్రికాఙ్కుః ॥ ౪౪౯॥

మాతర్దయే! కపిమపి ప్రథితప్రభావ-
మాపాదయోఽభిమపి తస్య తు పల్వలాభమ్ ।
రక్షోగణం మశకకల్పమకల్పయో హి
సర్వం కిలైతదవనౌ శ్రితరక్షణాయ ॥ ౪౫౦॥

లాఙ్గాలదీపితసమీరసఖే యదౌష్ణ్యం
స్వాభావికం తదపి హస్త! ఝడిత్యపోహ్య ।
ఉత్పాద్య శైత్యమనిలాత్మజమభ్యరక్షః
త్వద్వైభవం నిగదితుం నిపుణః కృపే! కః ॥ ౪౫౦॥

ద్వీపాస్తరాన్మణీవరం వరమూర్ధ్ని ధార్యం
ఆనేతుమమ్మ! కరుణే! కపిమేకమేవ ।
ఆయోజ్య విశ్లేథమతే రఘుపుజ్జవస్య
విశ్లేషదుఃఖమహరో మణిదాపనేన ॥ ౪౫౧॥

యోగీప్సితం జనకజాసులభం పవిత్రం
మాతర్దయే! భగవతో రఘుపుజ్జవస్య ।
ఆలిజ్జనం మణివరార్పణభాగ్యభాజే
వాతాత్మజాయ నను దాపితవత్కుదారమ్ ॥ ౪౫౨॥

మాతర్దయే! భవదనుగ్రహపాత్రతాం యో
సితోఽత్ర జాతిగుణభేదమనేకవృత్తిమ్ ।
చిత్తేఽపి కిఞ్చిదవిచార్య దదాసి తస్మై
యోగీన్ద్రదుర్లభమమేయమహో! ప్రమోదమ్ ॥ ౪౫౩॥

కిం వా శ్రుతాత్మదయితామితశోకనున్నః
చూడామణేర్వితతరశ్మిసుదూరకృష్టః ।
కిం వా దయామ్బునిధిసామ్యదిదృక్షయా త్వం
హే రామ! సాగరతటం సమవాపిథాశు ॥ ౪౫౪॥

ప్రాగేవ విష్ణుపదలబ్ధగతిం దయే! త్వం
త్యక్తాత్మదారసుతబన్ధుగృహోగ్రజేష్ఠమ్ ।
ధన్యం విభీషణమహో! శరణార్థినం తం
రామేణ యోజితవతీ శ్రితపక్షపాతః ॥ ౪౫౫॥

కీశోక్తిమప్యవిగణయ్య పలాశజాతిం
చిత్తేఽపి కిఞ్చిదవిచార్య గుణానదృష్ట్యా ।
మాతర్దయే! తమతనోశ్శరణార్థినం ద్రాక్
రామాఙ్గినేవకమహో! శ్రితపక్షపాతః ॥ ౪౫౬॥

యద్యాగతో దశముఖోఽపి కృతాపరాధో-

ప్యాత్మార్పితో రఘువరేతి వదేత్సకృతస్యః ।
జీవేత్కథాఞ్చదుపయాతి న గర్వమత్తః
మాతర్దయే! త్వమితి ఖిద్యసి కిం ను కుర్మః ॥ ౪౫౮ ॥

ధ్యాజ్ఞేపి మర్కటవరేఽపి పలాశనేఽపి
మాతర్దయే! రఘుపతిం శరణం ప్రపన్నాః ।
ఇత్యాకలయ్య భవతి సకలైకరూపా
మాతాత్మజేషు న హి పశ్యతి తారతమ్యమ్ ॥ ౪౫౯ ॥

సంతాడనోన్ముఖవలీముఖకాన్నివార్య
ప్రత్యర్థిపక్ష్యశుకసారణసారణాయ ।
మాతర్దయే! రఘుపతిం పరిచోద్య శత్రు-
పక్షేఽపి దర్శితవతి బత! పక్షపాతమ్ ॥ ౪౬౦ ॥

వానం విధాయ జలధిం భువి వానరాణాం
యాత్రానుకూల్యకలనే కుశలోఽపి రామః ।
మాతర్దయే! జడమయోఽయమితివ తస్య
సమ్పూర్ణనాయ తట ఏవ స శాయితో ను ॥ ౪౬౧ ॥

నోల్లజ్ఞేతో జలనిధిః న హతో దశాస్యః
ప్రాగేవ హస్త! శరణార్థివిభీషణాయ ।
లక్ష్మోమదాః కిమిదమమ్భ! దయే! శ్రితాయ
త్యక్తాఖిలాయ వితరస్యతులాం శ్రియం హి ॥ ౪౬౨ ॥

కోదణ్డపార్శ్వమవసీతలదర్భశయ్య-
మాజానుబాహుమమలాయతపద్మనేత్రమ్ ।
బాహూపధానమతనోః కరుణే! శయాలుం
యోగీంద్రదుర్లభమముం కపినేత్రపేయమ్ ॥ ౪౬౩ ॥

అభ్యర్థనాం జడమయస్య చ సన్నిధానే
రామేణ కారితవతి కరుణే! కిమేతత్? ।
నైవావలోకితవతి జగతాం శరణ్యం
మత్తానువర్తనఫలం భువి సోఽన్వభూచ్ఛ ॥ ౪౬౪ ॥

శ్రీరామనామపరిచిహ్నితబాణయోగాత్
ఉద్బోధ్య వారిధిపతిం మణిభూషితాంజమ్ ।

దార్దైర్యయే! త్రిజగతాం శరణం శరణ్యం
తం ప్రాపయో మతివిహీనజనే త్వమేవమ్ || ౪౬౫||

సహ్లావ్య సిన్ధుసలిలే పృథులైలవృన్దం
మాతర్దయే! శ్రితవలీముఖతారణాయ ।
అత్యద్భుతం భువనపావనమీడ్యనేతుం
రామేణ కారితవతీ తవ కీర్తిరుచ్చా || ౪౬౬||

మత్కింజురాన్ కటుభవాబ్ధిమపారమేవ-
ముత్తారయామి కరుణాపరిచోదితోఽహమ్ ।
జన్తూనితి ప్రకటయన్నివ వానరౌఘాన్
రత్నాకరం సముదలజ్ఘయదాశు రామః || ౪౬౭||

రత్నాకరః కపిమయస్సమభూత్కిమేతత్
స్థానే కపిస్తరణిరాపిబతీతి కం యత్ ।
తద్వంశరాఘవకృతే తరణిప్రతార్యం
మాతర్దయే! కృతవతీ కిము తం పయోధిమ్ || ౪౬౮||

మాతర్దయే! జనకజాచిరబన్ధమోక్ష-
కాఙ్గాకులా జలనిధిం దృఢసేతుబన్ధమ్ ।
రామేణ కారితవతీ కిము యుక్తమేతత్?
నో చేత్తథా స భువి పూజ్యతమః కథం స్యాత్ || ౪౬౯||

దుర్దాన్తదృష్టకటురావణయుద్ధసక్తం
సుగ్రీవమమ్బ! కరుణే! సితసౌధశృంఖ్లాత్ ।
నాసినయో యది తదా రఘువీరపార్శ్వం
కీదృక్ స్థితిర్భువి భవేద్రఘుపుంగవస్య || ౪౭౦||

రామస్య రాక్షసపతిస్సకలాం స్వలఙ్కాం
సీతాస్వరూపకరుణాచిరబన్ధనేన ।
ఈక్షే చ మర్కటమయీం కపిరావదీర్ణాం
స్వప్నోద్భవామివ నిజాశుభశంసిసిం తామ్ || ౪౭౧||

క్షీబైర్వలీముఖగణైః నిచితా హి లఙ్కా-
తీక్ష్ణైశ్శిలీముఖగణైర్నిచితం నభశ్చ ।
మాతర్దయే! రఘువరస్య మనో విహాయ

సీతేవ కిం నిగలితా పిశితాశనేన ॥ ౪౭౨॥

శ్రీరామమానసమపాస్య విదేహపుత్ర్యాః
ద్రాక్షాన్వనాయ కిమశోకవనం గతాసి?
నోచేత్తథా రఘువరశ్శరవృష్టిమేవం
కుర్యాత్కథం నిశిచరేషు రుషానుకమే? ॥ ౪౭౩॥

మాయారఘూద్వహశిరఃప్రవిలోకనాత్త-
శోకాపనోదనకృతే సరమాం తదాసీమ్ ।
ఆయోజయేర్న యది భోగ్యమధుస్రవాస్యాం
సీతాదశా కథయ హస్త! దయే! కథం స్యాత్ ॥ ౪౭౪॥

పాలస్త్యపుష్పకజుషా జనకస్య పుత్ర్యా
మాతర్దయే! దివి కటాక్షసుధాభిషేకైః ।
ప్రాబోధయో రఘువరౌ భుజగాస్త్రబద్ధౌ
తార్క్ష్య నిమిత్తమభవద్ భుజగాపనోదే ॥ ౪౭౫॥

హే రామ! తే నిరుపమా కరుణాస్రవేషు
జీమూతవృష్టిరివ హస్త! శిలోచ్ఛయేషు ।
నైష్యల్యమాప తత ఏవ నిరాశ్రయాస్తే
కారీన్యకూటకుటిలత్వఫలం త్వవాపుః ॥ ౪౭౬॥

కారుణ్యనీరధిజలైరభిషిక్తమేనం
లక్ష్మోపురే పునరపి స్వసహోదరేణ ।
భక్తం విభీషణమనేకపవిత్రతీర్థైః
రామోఽభిషేచ్య దయితాప్త్యధికం ననన్ద ॥ ౪౭౭॥

రామార్థమేవ సమరే తృణవత్కృతానూన్
కీశాన్సురేశవరకైతవతస్సమస్తాన్ ।
సజ్జీవ్య హస్త! సమరాత్ప్రథమం యథాసీత్
రామస్తథా నను కృతః కరుణే! భవత్యా ॥ ౪౭౮॥

సమ్ప్రార్థితా పవనజేన నిశాచరీణాం
నిష్పేషణాయ జనకస్య సుతా తదాసీమ్ ।
ఉక్త్వాన్యనిఘ్నజనవృత్తిమవారయత్తం
త్వద్ద్రూపిణీ ఖలు దయే! జనకాత్మజా సా ॥ ౪౭౯॥

యా శీతభావమనయజ్జ్వలనం శ్రితార్థం
తాం జానకీం రఘుపతిః కరుణే! భవత్యా ।
త్యక్తో న్యపాతయదహో! జ్వలనేఽతిమాఢ్యాత్
అగ్నిః కథం వద దహేత్పతిదేవతాం తామ్ ॥ ౪౮౦॥

బ్రహ్మదిభిస్సురగణైః ప్రకటీకృతాత్మ-
తేజోవిశేషమపి తం కరుణే! రమేశమ్ ।
మర్త్యత్వసూక్తివినిగూహితవైభవం శ్రీ-
రామం వ్యధా దశరథాత్మముదే కిమమ్బు? ॥ ౪౮౧॥

వైశ్వానరేణ కరుణే! మధురానుదారాన్
విశ్రాణితాన్పతిపరాన్ రఘువీరదారాన్ ।
సంయోజ్య శాస్త్రమనసా రఘుపుంగవేన
త్రైలోక్యమజ్గలనిదానమభూః కిలామ్బు ॥ ౪౮౨॥

మాతర్దయే! భవ రఘూద్వహమానసాన్మా
దూరే కదాపి స తు విస్మరతి స్వకార్యమ్ ।
యా పావకం భువి పునాతి వివేకశూన్యః
తాం పావరే బత! నిపాతితవాన్ విశుద్ధ్యై ॥ ౪౮౩॥

సీతాపుటార్పితసువర్ణతనుప్రభాభిః
శ్రీరామమమ్బుధరభవ్యతనుం దయే! త్వమ్ ।
సావర్ణచక్రవినివేశితశక్రసీల-
రత్నోపమం భువనభూషణమాతనోర్హి ॥ ౪౮౪॥

జాయాపతీ సమభిదర్శ్య పురాతనౌ తౌ
నిశ్వాసదర్శితరుషం శ్రితశేషభావే ।
రామానుజే నను దయే! ప్రసృతాం శుచం తాం
ఉత్సార్థ్య మోదమచిరాదుదపాదయోఽమ్బు ॥ ౪౮౫॥

కైజ్కర్యకార్యనిరతం వ్రతిని ప్రకామం
రామే స్వరూపవినిషిద్ధమిదం త్వితీడ్యే ।
భిద్యస్తమమ్బు! కరుణే! చిరదమ్పతీ తౌ
సన్దర్శ్య లక్ష్మణమహో! సమతోషయో హి ॥ ౪౮౬॥

పట్టాభిషేకమభివీక్షితుమాహ్వాయత్తం

శ్రీజానకీపురుషకారసుహృష్టచిత్తః ।
రామో విభీషణమశేషబలైస్సదాః
మాతర్దయే! జనకజా భవతీవ నూనమ్ ॥ ౪౮౭॥

ఆమ్నాయపారవిదుషా దశకన్ధరేణ
తత్పుష్పకం రఘువరార్థమవైమి గుప్తమ్ ।
మాతర్దయే! భరతరక్షణతత్పరాసి
రామత్వరాభిగమనే హ్యుపకార్యభూద్యత్ ॥ ౪౮౮॥

కౌబేరపుష్పకసువిష్టరసన్నివిష్టం
వామాఙ్కపీఠవినివేశితభవ్యసీతమ్ ।
రామం దయే! కనకభవ్యలతైకపార్శ్వం
మందారవృక్షమివ దర్శితవత్సమోఘమ్ ॥ ౪౮౯॥

నష్టశ్రియం పునరపి ప్రతిపన్నలక్ష్మీం
లఙ్కాం విధాతుమచిరాత్కరుణే! భవత్యా ।
సమ్ప్రేరితో గగనయానగతః శ్రితార్థం
సీతాకటాక్షమభిపాతయతి స్మ రామః ॥ ౪౯౦॥

సీతాపతిం దశరథాత్మపునర్నియోగం
పట్టాభిషేకకరణే కరుణే! దయాలుం! ।
భక్తాగ్రగణ్యభరతేక్షణకాఙ్క్షయార్థం
తూర్ణం ప్రయాణధృతమానసమాతనోర్హి ॥ ౪౯౧॥

వృత్తాభిధాననిరతే ధురి తత్ర తత్ర
రామే ప్రదర్శ్య గగనాత్త్వరితప్రయాణే ।
దృష్ట్వా జటాయునిధనస్థలమశ్రునేత్రీ
సీతాభవత్కరుణయా ప్రవీచినచిత్తా ॥ ౪౯౨॥

వాతాత్మజం భరతభాగ్యవిధాయినం తం
రామాటప్రీతినివర్తనశంసనాయ ।
సమ్ప్రేష్య భక్తభరతాన్తికమాశు మాతః!
మాతృత్వకార్యమకరోః కరుణే! తదాసీమ్ ॥ ౪౯౩॥

అన్యోన్యదర్శనకృతం మనసాప్యచిన్త్యం
చీరామ్బరస్య భరతస్య తదగ్రజస్య ।

ఆనందశోకనయనాశ్రు దయే! యదాసీత్
తత్త్వావదమ్బు! భవదీయవిలాసకార్యమ్ || ౪౯౪||

రామం చతుర్దశసమా వనవాసఖిన్నం
ప్రత్యాగతం జనకజాఞ్చితవామపార్శ్వమ్ |
సందర్భ్య భక్తభరతాయ ముదాశ్రభాజే
మాతర్దయే! త్వమభజః కృతకృత్యతాం హి || ౪౯౫||

పాదావలమ్బనపరస్య జితేంద్రియస్య
త్యక్తాత్మసర్వవిషయస్య ధృతవృతస్య |
ప్రత్యక్షతాం స భగవానుపయాతి సత్య-
మిత్యత్ర దర్శితవతీ కరుణే! కిమమ్బు || ౪౯౬||

పాదూశిరస్కమవనీతలచక్రమం తం
ఆలమ్బిపిఙ్గలజటం మలినాఙ్గయష్టిమ్ |
చీరామ్బరం భరతమమ్బు! దయే! ప్రదర్శ్య
శోకాత్మకం రఘువరం వ్యతనోస్సబాష్పమ్ || ౪౯౭||

సీతామపాస్య సహసా భరతం కృశాఙ్గం
రామేణ బాహుయుగలేన నిజాఙ్కదేశమ్ |
ఆరోఘ్య తం సమభిషేచయసి స్మ బాష్పైః
నైసర్గికం ఖలు దయే! తదిదం తవైవ || ౪౯౮||

సాకేతవాసిషు రఘూద్వహవిప్రలమ్భ-
ఖిన్నేషు హస్త! కరుణే! తవ తు ప్రసాదః |
యద్ధూరవర్తినమనన్తగుణాకరం తం
ఆనీయ రామమభిదర్శితవత్కుదారమ్ || ౪౯౯||

పట్టాభిషేకమకుటాఞ్చితమస్తకోఽయం
రాఙ్యశ్రియా సుహితయా సహ సీతయా చ |
ఆత్మానుజైః పరివృతస్సుగుణాభిరామో
రామో దయార్ద్రహృదయో జగదభ్యరక్షత్ || ౫౦౦||

వామే భూమిసుతా పురశ్చ హనుమాన్ పశ్చాత్ సుమిత్రాసుతః
శత్రుఘ్నా భరతశ్చ పార్శ్వదలయోర్వాయాదికోణేషు చ |
సుగ్రీవశ్చ విభీషణశ్చ యువరాట్ తారాసుతో జామ్బవాన్
మధ్యే నీల సరోజకోమలరుచిం రామం భజే శ్యామలమ్ ||

ఇతి శ్రీలక్ష్మీదాసాధిష్ఠిత వేదాంతదేశికప్రణీతే దయాసహస్రే
పంచమశతకం సంపూర్ణమ్ ।

౬. షష్ఠశతకమ్

శ్రీః ।

శ్రీమతే రామానుజాయ నమః ।

శ్రీమతే లక్ష్మీదాసాయ నమః ।

శ్రీమద్వేదాంతదేశికాయ నమః ।

అథ దయాసహస్రే షష్ఠశతకమ్ ।

దర్శం దర్శం భువి మనుజతాక్లేశమమ్బానుకమ్పే

లక్ష్మీనాథం పరమపురుషం సర్వశబ్దాభిధేయమ్ ।

సర్వైశ్వర్యప్రకటితజగద్వైభవం సంశ్రితానాం

రక్షార్థం తం పునరపి నరం కారయస్యమ్బుజాక్షమ్ ॥ ౫౦౧॥

తాదృశశ్చ భగవంతమపిత్యం శత్రుబంధనగృహే జనిమంతమ్ ।

భక్తరక్షణకృతేహ్యనుకమ్పే! మర్త్యరూపమవతారయసి స్య ॥ ౫౦౨॥

కరుణా ఖలు కారణం మురారే!

పరకారావసథే భవజ్ఞనేస్తు ।

వరనిర్వహణాపదేశతస్త్యం

వసుదేవస్య సుతత్వమాపిథాత్ర ॥ ౫౦౩॥

క్షీరాబ్ధిం భుజగవరాచృతుజ్గతల్పం

సంత్యాజ్య ప్రబలతమోనిగాలగేహమ్ ।

ఆనీయ శ్రితజనరక్షణైకతానా

శ్రీశం తం నరసుతమాతనోర్ధయే త్వమ్ ॥ ౫౦౪॥

పీతామ్బరం రుచిరరత్నకిరీటదీప్రం

నీలాలకం మకరకుణ్డలకరపాశమ్ ।

పంచాయుధం వరరమోరసమమ్బుజాక్షం

భక్తాయ దర్శితవతి కరుణే! కిశోరమ్ ॥ ౫౦౫॥

ధ్యానైకగమ్యమపి తం నిగమాంతవేద్యం

హృద్యానవద్యగుణసాగరమమ్బుజాక్షమ్ ।

మర్త్యాయ సంశ్రయణసమ్మతిదానతుష్టా
సన్దర్శయన్యయి! దయే! బహురూపమేనమ్ || ౫౦౬ ||

సుధాసద్దీపిం తద్గిరమథ నిశమ్యాత్మసుహితాం
హితాకాక్షీ సాక్షాత్సపది వసుదేవో దయితయా ।
వినిర్ముక్తో బన్ధాత్కరపుటగృహీతాత్మతనయః
బభూవేదం సర్వం తవ విలసితం హ్యమబ్బ! కరుణే || ౫౦౭ ||

యత్రాస్తే మణిసజ్జాయో విషధరో జాగర్తి తత్రేతి య-
త్సత్యం తద్వసుదేవసన్నిధిగతం నీలప్రభం సన్మణీమ్ ।
శేషస్ఫీతఫణో రరక్ష నిశి యద్వర్షాతపత్రాత్మకః
తత్సర్వం ఖలు నన్దభావిసుకృతోద్బోధాయ మాతర్దయే || ౫౦౮ ||

స్వాపేక్షయా సుమధురం పరివీక్ష్య వస్తు
కో నాపగచ్ఛతి కృపే! త్రపయేర్ష్యయా వా ।
కృష్టే క్షణేన యమునా త్రపయేవ సాగా-
దాగామిభావుకథియా విహితం కిమేవమ్ || ౫౦౯ ||

నిరజ్ఞానమముం దయే! ప్రజగతం విధాతుం కథం
త్వయేప్పితమిహాథవా శ్రితజనార్థమేవం కిల ।
విభావ్య పశుపాలకాభ్యుదయకాలమమ్బాథవా
ప్రజ్ఞాకసమకల్పయః కిము శిశుం విశాలేక్షణమ్ || ౫౧౦ ||

చిత్రైః ప్యచిన్దితమనాశ్రితమప్రయత్నం
క్వాపి క్షితౌ నను కదాపి కుతోఽప్యహేతు ।
వాచామగోచరమనిన్దితమాదరార్హం
భాగ్యం దదాసి కరుణే బత చేతనాయ || ౫౧౧ ||

నిద్రావిస్మృతబాహ్యసర్వవిషయామన్తస్తమోగూహితాం
కృష్ణాఖ్యం యదనీనయో నిరుపమం రత్నం యశోదాం దయే! ।
యత్ప్రాప్త్యర్థమనేకవత్సరశతం వాతాతపాపీడితాః
యోగీంద్రా మునయోఽపి సన్తతమహాధ్యానైకనిష్ఠాస్థితాః || ౫౧౨ ||

పుత్రః పుత్ర ఇతి ప్రపుల్లవదనా గోపాఙ్గానా గోకులే
హర్షోద్రేకగతాగతప్రకటితస్ఫీతోత్సవాస్సజ్జః ।
నాభూవన్ సుహితాశ్శిశుం మరకతస్ఫారాఙ్గాకాన్తిం ముహుః

దర్శన్దర్శమయే! దయే! ప్రచలితం హ్యేతత్ప్రసాదాత్తవ ॥ ౫౧౩॥

అయే! దయే! తదభవదీయకార్య-
మానందం సర్వసమృద్ధిదాయ ।
శ్రీకృష్ణజన్మోత్సవసమ్భ్రమస్తు
సహస్రవక్త్రౌపి న వక్తుమీష్టే ॥ ౫౧౪॥

కిశ్చిత్కృశ్చిత్తబాహుజానుయుగలం చక్షుద్వికోశేక్షణం
డిమ్భత్వారుణనైల్యముగ్ధకదలీబాలాతపాత్మద్యుతిమ్ ।
శశ్వస్మృష్టివిలోలపాణిముకులే నిర్లక్ష్యదృష్టిం శిశుం
దృష్ట్వా గోకులయోషితో న దదృశుః పారం ప్రమోదోదధేః ॥ ౫౧౫॥

చిరార్జితతపఃఫలం కిమనరాలముగ్ధాత్మనాం
ప్రజావసథవాసినాం పశుసమానవృత్తియుషామ్ ।
పరాత్పరమముం హరిం నను దయే! విధాయార్భకం
కరాత్కరమసినయో వ్రజనితమిప్పినీనాం యతః ॥ ౫౧౬॥

క్రమశో విలోకయితురాననం మనా-
గవతోక్య మన్దమధురస్మితాననః ।
క్రమమాంసలావయవమజ్జులకృతిః
నవగోకులోత్సవమరీరచచ్ఛిశుః ॥ ౫౧౭॥

కరుణారసపూరితం విలోలం
కమనీయాకృతికాంతికాజ్ఞణీయమ్ ।
వ్రజవాసిమనోవిసారజాలం
శిశునేత్రం క్రమశో విశాలమాసీత్ ॥ ౫౧౮॥

కరయుగ్మపల్లవోద్ధృతం స్వం
చరణాఙ్గుష్ఠమతిశ్రమేణ మన్దమ్ ।
అధరోష్ఠసమ్ముటే నివిష్టం
పరిచూషన్ దదృశే జనైః కిశోరః ॥ ౫౧౯॥

డిమ్భో భూత్వా చరణశిఖరం న్యన్య వక్త్రబద్ధే
లాలావ్యాజాద్విబుధసరితం స్రావయన్ గోకులం తత్ ।
కుర్వన్నూతం మలినశయనే మాతృపార్శ్వే శయానః
దృష్టః కృష్ణో వ్రజయువతిభిః కార్యమేతద్దయే! తే ॥ ౫౨౦॥

యశోదాయా వక్త్రం ముహురభివిలోక్యాత్తహసితః
కిమేతన్నౌగ్ధ్యం మాం నను నిజసుతం వేత్తి భవతీ ।
దయా మే త్వామేవం కలయతి కిలేతి ప్రకటయ-
న్నివాయం శ్రీకృష్ణో వ్యలసదమలన్మేరవదనః ॥ ౫౨౧॥

అనిమిత్తరోదనపరః కరోద్ధృతో
జరతీభిరుచ్చబహులాత్తరోదనః ।
ముకులస్తనీభిరుపలాలితస్తదా
హసతి స్మ నన్దతనయస్తు తైశవే ॥ ౫౨౨॥

డిమోఘా న్యుబ్బీభవితుమసకృద్యత్నమాస్థాయ కృచ్ఛాత్
న్యుబ్బీభూతో నమితవదనో మేదిసీసక్తనాసః ।
లాలాధారాతిమితధరణిర్ధాత్రి! మా భూద్భయన్తే
భారధ్వంసీ త్వహమితి రహస్యాన్వయంస్తామివాసీత్ ॥ ౫౨౩॥

జానుపాణియుగసాహ్యతః క్రమాత్
మన్దమక్కుణతలే వ్రజన్ శిశుః ।
యౌవతేన సహసానుసంస్మతో
మాతురక్కుముపగమ్య సస్మయే ॥ ౫౨౪॥

నవకిఙ్కణీకణకణకవృణత్కటిః
మణినూపురారణితమజ్జులజ్ఞీకః ।
కరజానుచక్రమణకిఙ్కరాఙ్కణః
రమణీహృదమ్బుజమపాహరచ్ఛిశుః ॥ ౫౨౫॥

క్రీడార్థం బహువిధపుత్రికాప్రదానే-
ప్యక్తస్తత్కృతకపశౌ పురో వితీర్ణే ।
ఆమోదప్రకటిత కౌతుకస్స కృష్ణః
సఙ్గీడన్వ్యతనుత విస్మయం స్వపిత్రోః ॥ ౫౨౬॥

కృతకపశుపురో నిధాయ ఘాసాన్
తృణముపభుక్ష్వ వితీర్ణమిత్యనుష్ఠు ।
అనులపనపరో న ఖాదతీతి
వ్యలపదనల్పమయం స్వమాతృపార్శ్వే ॥ ౫౨౭॥

పూతనాం కపటసున్దరీం శిశోః

యాతనాకరణబద్ధచేతనమ్ ।
పాతయన్విషధరస్తనన్దయః
పోత ఏవ తదుపర్యరాజత ॥ ౫౨౮ ॥

అమ్బునుకమ్పే! దురితైకభాజః
ప్రాణాత్యయానేహసి పూతనాయాః ।
ప్రత్యక్షతాం ప్రాపిత ఏవ హస్త!
పరాత్పరస్తాపసదుర్లభో యః ॥ ౫౨౯ ॥

పూతనాదేహదాహోత్థః పూతిగన్ధోఽపి నూతనః ।
పూతనన్దాత్మజస్పర్శాత్ జాతశ్చన్దనగన్ధభాక్ ॥ ౫౩౦ ॥

ఏకస్యాః కరపల్లవాభిగమనం సంనూచయన్ సస్మితం
వక్షోజోపరి సన్నిపత్య జననీహస్తాత్పరస్యా ద్రుతమ్ ।
లాలాస్నాపితతత్కుచః కచకరో వల్గంశ్చలత్కున్దలః
కృష్ణో గోకులయావతం వ్యతనుత స్వాగారకార్యోజ్ఞితమ్ ॥ ౫౩౧ ॥

మహానసోపాన్తనివేశితస్య
మహానసోఽధస్థులశాయితోఽయమ్ ।
క్షుద్రాసురావిష్టమనోవిచిన్త్య
నిద్రామపాస్యోద్బుబుధే స కృష్ణః ॥ ౫౩౨ ॥

త్రుటితం శకటం ప్రఘట్టనేన
స్వపదామోభరుహయోర్విధాయ కృష్ణః ।
ప్రరుదన్ జననీకరాదృతో ద్రాక్
చరణాఙ్గుష్ఠముఖో హసన్ బభూవ ॥ ౫౩౩ ॥

నితమ్బినీపాణిగృహీతపాణిః
మన్దం స్థలచ్చక్రమణః పదాభ్యామ్ ।
మణ్ణోరర్ఘుఙ్కారరవేణ గోపీ-
చిత్తాని సఙ్ఖాలయతి స్మ కృష్ణః ॥ ౫౩౪ ॥

భేలనాత్స విరతః క్షుధా రుదన్
గేహకర్మనిరతాం స్వమాతరమ్ ।
మాతరిత్యనునయన్యశోదయా
స్తన్యమఙ్కునిహితః పపౌ హసన్ ॥ ౫౩౫ ॥

హస్తాఙ్గులీకుటిలితైకక మాచుకోఽయం

అన్యస్తనాహితముఖస్సృతదుగ్ధస్పృహం ।

అమ్బముఖప్రహితపద్మవిశాలనేత్రః

మానాతిరేకసుభగామతనోద్యశోదామ్ ॥ ౫౩౬ ॥

ధేనుం దుహానాం జననీమపేత్య పశ్చాద్ గృహీత్వా చషకం కరేణ ।

సఙ్ఖాలయన్ పృష్ఠతటే వివర్గన్ దోహస్తరాయం వ్యతనోత్పయోధీ ॥ ౫౩౭ ॥

మన్థానదణ్డవృతదామవికర్షణేన

లోలక్వణద్వలయనాదవికృష్టచేతాః ।

కస్యాశ్చిదాలయముపేత్య నితమిప్పినీం తాం

పశ్చాచ్ఛనైరుపసరన్ వ్యతనోత్స భీతామ్ ॥ ౫౩౮ ॥

కస్యాశ్చిదారోహగతః కిశోర్యాః

కఙ్కులుపారూఢకుచోచ్ఛకోరకే ।

పాణిం ప్రసార్య ప్రహసన్ వివర్గన్

తామాతనోజ్జహ్ముఖీం విలజ్జితామ్ ॥ ౫౩౯ ॥

అఙ్గే శయాలురనిమిత్తకృతస్మితోఽయం

సన్దర్శితాత్మవదనాన్తరశేషలోకః ।

వ్యస్మాపయన్నిజముఖాబ్జవిలోకయిత్రీం

అమ్బం స్రుతస్తనపయఃపుషతాభిషిక్తః ॥ ౫౪౦ ॥

కూపఙ్గతాయాం నిజమాతరి శ్రీనన్దాత్మజోఽన్తర్నిలయం ప్రవిశ్య ।

ఆవర్జితక్షీరపృథూచ్చభాణ్డో దుగ్ధాభిషిక్తోవ్యరుదత్ స్వదంస్తత్ ॥ ౫౪౧ ॥

క్షీరప్రవాహజఠరే పురుహూతనీల-

రత్నప్రభం సముపవిష్టమరాలకేశమ్ ।

ఆరోహనీరకలశోపగతా యశోదా

దుగ్ధాబ్ధిమధ్యగమివైక్షత వాసుదేవమ్ ॥ ౫౪౨ ॥

తృణావర్తనముత్తిప్తో

దహరాకాశవర్జితామ్ ।

దర్శయన్నివ నాకస్థో

నిజఘనాసురం శిశుః ॥ ౫౪౩ ॥

వత్సానాం గలతలబద్ధదామహస్తః

కర్షంస్తాన్ దృఢనిహితాఙ్గీకాన్నతాస్యాన్ ।

తత్కణ్ఠప్రచలితకిఙ్కిణీనినాదైః

కృష్ణోఽయం ప్రకటితవిస్మయో జహాస ॥ ౫౪౪ ॥

బహిర్మా గా వత్స! ప్రజతి జనకో ధేనుభరణం

విధాతుం మాతస్తత్కరణకుతుకీ త్వం భవ మహాన్ ।

ఇదానీం ప్రాంశుస్సామితి సపది దోలాం పరిహరన్

ఉదగ్రాకారస్సన్నతనుత యశోదాం చలమతిమ్ ॥ ౫౪౫ ॥

దధిభాణ్ణమన్తనసముత్థితం నవం

నవనీతమన్యసదనేఽప్యనుద్భృతమ్ ।

స్వకరేణ మన్తముపగృహ్య జిహ్వయా

ముహురాలిహన్ స జననీనియన్త్రితః ॥ ౫౪౬ ॥

ధ్వాంతాగారే ముదిరసుషమో రౌహిణేయద్వితీయః

శిశ్యే న్యస్తం చలితలగుడాన్మర్కమశ్నన్నిపాత్య ।

కార్యాసక్త్యా స్వనికటజుషో నూత్నవధ్వా ముఖే తత్

క్షిప్త్వా శ్వశ్రూకటుతరవచఃపాత్రమాపాద్య హృష్టః ॥ ౫౪౭ ॥

కస్యాశ్చిన్నిజచౌర్యవీక్షణకృతే మన్తం గృహభ్యుత్తరే

నిశ్శబ్దాయితనూపురం పదగతేర్వధ్వా ముఖామోబ్రుహే ।

పూత్యుత్యా పయసో నిజాస్యనలికాగణ్ఢాపితస్యాఙ్జసా

కృష్ణోఽయం నయనే పిధాయ నిరగాధేహాత్స్వగేహం ప్రతి ॥ ౫౪౮ ॥

అన్యైర్గోపకిశోరకైర్బహిరసౌ క్రీడైకసక్తః క్షణాత్

అన్యోన్తరభవనం ప్రవిశ్య కలశాద్దుగ్ధం నిపీయోత్థిపన్ ।

బాహ్యోక్రీడనకః పునర్గృహవధూమాహూయ మన్తస్మితః

మాఙ్గాలో భవదీయదుగ్ధమపిబత్పశ్యేత్సవోచచ్ఛరః ॥ ౫౪౯ ॥

విస్రంసనేన సహసా గలబద్ధధామ్నాం

వత్సాన్విమోచ్య పరినుద్య చ మాతృపాశ్వమ్ ।

ఊధః పయః పిబతి వత్స ఇతి స్వకార్య-

సక్తాస్త్రియో వ్యఘటయద్ గృహకర్మణోఽయమ్ ॥ ౫౫౦ ॥

కుమ్భాన్నవోద్భృతముదస్య పరోకసి ద్రాక్

అంసావలమ్బి కనకాంశుక బద్ధపిఙ్గః ।

ఖాదన్ స్వయం రహసి ముగ్ధకుమారికాయాః
తత్ స్వాదయన్ స్వపరిరబ్ధతనోర్ముమోద ॥ ౫౫౧॥

మర్కాపహరపిశునాయ వధూర్యశోదా-
వేశ్మాగతా కరగృహితముకున్దపాణిః ।
అమ్బాఙ్కశాయినమవేక్ష్య కృతస్మితం తం
చిత్రార్పితేవ నిజగణ్డకరైవ తస్మా ॥ ౫౫౨॥

హయ్యఙ్గవీనమపహృత్య సజగ్ధిరేల్యాం
జ్యోత్స్నాం తమాలతరుములమువేత్య కృష్ణః ।
శశ్వల్లిహన్ననుపలబ్ధఘృతైస్సవస్తి-
తీర జహస మృగితో ఘనరుక్సుహృద్భిః ॥ ౫౫౩॥

కంసాయ సర్వమిదమిత్యనుశాస్య మాత్రా
న్యస్తాని మర్కదధితప్తపయాంసి కృష్ణః ।
కంసే నిధాయ పరిభుజ్య చ మాతృపృష్ఠః
కంసార్పితాని హి మయేత్యవదత్స్మితాస్యః ॥ ౫౫౪॥

కరకబలపరో మురారిరారాత్
పరకరభోజ్యహరో విరావయంస్తమ్ ।
మమ కరకబలం జహార మాతః
స్వయమితి తత్పురతో హసన్ వవల్ల ॥ ౫౫౫॥

ఉదరప్రతిముక్తదామబద్ధం
పృథులోలూఖలమమ్బయైవ రోషాత్ ।
యమలార్జునమధ్యగో వికర్షన్
నను మోక్షాయ తయోర్బభిజ్ఞ శౌరిః ॥ ౫౫౬॥

ఘోషస్థాఖిలదామసఙ్గధనతో దీర్ఘికృతస్యాపి తే
దామ్నో ద్వ్యఙ్గులమాత్రమూనముదరే దృష్ట్వా యశోదాల్పధీః ।
ఆశ్చర్యాకులమానసా స్థితవతీ జానాతి సా త్వాం కథం
బ్రహ్మణోదరమబ్జలోచన! కృపాబద్ధోఽసి బద్ధస్తయా ॥ ౫౫౭॥

అహో తే కారుణ్యం ధనదసుతయోశ్శాపకుటయోః
విమోక్షార్థం బాలో వ్రజరచితచేష్టాకుపితయా ।
తయా బద్ధో మాత్రా కటుకుటిలదామ్నాస్తి స భవాన్

అభూన్నామాస్మభ్యం శ్రుతిమధురదామోదర ఇతి ॥ ౫౫౮ ॥

నన్దే జన్మదినోత్సవం రచయితుం కృష్ణస్య పుష్పాదిభిః
గేహాలంకారజైకతానహృదయే నన్దాత్మజో బాలకైః ।
క్రీడన్ వర్త్యని ధూలిధూసరకచో మాత్రాభిషిక్తోఽబ్రవీత్
భిక్ష్యం దేహి మదీయ జన్మదివసో మా తాడయేతి ప్రసూమ్ ॥ ౫౫౯ ॥

చకితచకితదృష్టిర్మన్దమన్యోపగేహే
వినిహితచరణోఽయం మణ్డం ఆలిహ్య సర్వమ్ ।
శ్రుతితదధిఘటో ద్రాగాఖుభుక్తుల్యనాదః
సముపగతనతాజ్ఞగణ్డచుమ్పి వ్యధావత్ ॥ ౫౬౦ ॥

ప్రలమృష్మేనారాధ్యహాణకుతుకీ క్రీడనపరః
ప్రసన్నజ్యోత్స్నాయాం తమభిమృగయన్ పార్శ్వగమపి ।
అదృష్ట్యా తేనైవ గ్రహణవిచితశ్శశ్వదచిరాత్
అనిన్దద్దుఃఖార్తో నిజముదిర దేహద్యుతిమయమ్ ॥ ౫౬౧ ॥

వత్సాన్యగేహదధిమర్కపయోపహారీ
మా భూర్వదన్తి సుహృదస్త్యసితం ప్రసూర్మామ్ ।
ఖాదన్నితాని నవనీతపయోదధీని
శుభ్రో భవేయమితి తత్సతతం హరామి ॥ ౫౬౨ ॥

పుష్పోపకణ్ణచలచిత్రపతకపాణిః
ముగ్ధాకుచోపరి నివేశ్య చ తం ముకున్దః ।
భీత్యా కుచాంశుకముదస్య విధూన్వతీం తాం
దృష్ట్వా జహాస ససుహృద్వినదన్ సతాలమ్ ॥ ౫౬౩ ॥

బృన్దావనం దురవగాహమన్దబృన్దం
నన్దాత్మజాజ్ఞకమలన్యసనాత్తఘాసమ్ ।
వన్దారువృన్దపరివన్దితమన్దిరాఢ్యం
బృన్దారకాదిబుధనన్దితనన్దమిన్దే ॥ ౫౬౪ ॥

వత్సలో వత్సవత్సో యో
వత్సోత్సాహోత్సవోత్సుకః ।
మత్సరం వత్సముత్సార్వ
సాలేఽపాసుం స సస్మయే ॥ ౫౬౫ ॥

బృన్దావనే కుసుమితాఖిలవీరుదగ్గ-
సశ్చారశీలమధులిన్దుధురారవేణ ।
సమ్మిశ్రయన్వదనవేణునినాదమేషః
తద్యోవతం వ్యతనుతాచలపుత్రికాభమ్ ॥ ౫౬౬ ॥

మాయూరబర్హకృతమస్తకమణ్డనోఽయం
గుఞ్జోన్నియన్త్రితకచో విచలేక్షణాబ్జః ।
భ్రూభగ్గభగ్గురవిశేషకముగ్ధపాలః
సోఽస్తమ్భయద్వనమృగాన్ మురలీనినాదైః ॥ ౫౬౭ ॥

దుహానాయా ధేనుం తరుణిమలసన్మృగ్ధసుదృశః
ప్రవేణీం వత్సస్య ప్రవలగలదామ్నా చరమతః ।
రహో బద్ధోఽత్తానీకృతతనుమథాకర్షణబలాత్
విలోక్యాయం కృష్ణో హసితవదనో దుగ్ధమహరత్ ॥ ౫౬౮ ॥

ఉత్తిప్యోక్షిప్య కుమ్భాన్నటనపటుతయా న్యస్తతాలానుపాదః
మణ్డీరధ్వానతాలశ్శిరసి భుజయుగే పాతయన్నూర్ధ్వతస్తాన్ ।
గోపానాం గోపికానాం ధురి వలయజషాం స్వేదబిన్దూచ్ఛపాలః
నృత్యన్ విస్మాపయంతాన్ స సమధిగతవాన్మర్కపిణ్డాన్ ముకున్దః ॥ ౫౬౯ ॥

బకాసురం వీరణవద్విదార్య
తీక్ష్ణాయతత్రోటి దలాధ్వనాయమ్ ।
విలాసినీ లోలవిలోచనాలి-
పితో వ్రజే నన్దసుతో ననన్ద ॥ ౫౭౦ ॥

జమ్బూఫలాని పతితాని జలేఽమ్బుజాక్ష-
స్త్యమ్బూకృతామ్బురయ సప్లువనే ఝషాభః ।
బిమ్బాధరోష్ఠపుటసగ్గహణేన ఖాదన్
జమ్బూఫలద్యుతిరఖేలదయం స్రవన్త్యామ్ ॥ ౫౭౧ ॥

ఉపదంశదంశనవికూణితేక్షణః
క్షణభగ్గురభ్రుమధురోదనాశనః ।
సుహృదాం ముఖేషు కబలాని పాతయన్
యమునాతటిషు విజహార వేణుభాక్ ॥ ౫౭౨ ॥

గిరితటబహుగైరికప్రలిప్తః

నవముదిరద్యుతిరుచ్చపిఞ్చమాడః ।
బహువనసుమమాలికాఞ్చితాఙ్గో
వ్యలనదయం సురచాపనాకకల్పః ॥ ౫౭౩॥

అజగరం వితతాస్యమఘాసురం
నిజసుహృద్గణరక్షణకాఙ్క్షయా ।
ఉదరగో నిజఘాన జనార్దనో
వనతఠే పృథుపర్వతసన్నిభమ్ ॥ ౫౭౪॥

అఘరూపమఘం కృష్ణస్సద్గతిం సమసీనయత్ ।
కో వేత్తి నిపతేత్తస్య దయా కస్మిన్ కదా కథమ్ ॥ ౫౭౫॥

ఘటీయస్తదేశ్యా దయా తే దయాభే
కఠోరావిలం తుచ్ఛమస్తశ్చ పాత్రమ్ ।
ప్రహౌ ద్రాజ్ నిపాత్యామృతాస్వాదసక్తం
విధాయోధతిం హస్త! తస్మై దదాతి ॥ ౫౭౬॥

ముషితేషు వత్స నివహేషు కాననే
విధినా తదైవ వసుదేవనన్దనః ।
పరిలబ్ధతత్తదవిశేషవిగ్రహో
నిజమాత్మదుర్గుసుహితోఽభవత్సమామ్ ॥ ౫౭౭॥

పాగణ్ణవయసా కృష్ణో
వ్యక్తావయవసౌష్ఠవః ।
దయాలక్ష్మీలసన్నేత్రో
వృన్దావనమనన్దయత్ ॥ ౫౭౮॥

బర్హావతంసశ్చరమాఙ్గ బద్ధ-
బర్హావలిర్భుగ్నగఠో నతాస్యః ।
కేకాభనాదో వనబర్హివృన్దం
నన్దాత్మజో నర్తయతి స్మ హృష్టమ్ ॥ ౫౭౯॥

గిరినిర్హరౌఘపుషదాచితాఙ్గకో
రవిఘృష్టిపాతకృతశక్రచాపకః ।
రయనాదమిశ్రితనిజస్వనో ధునీ-
పిహితస్సుహృద్భిరభవద్గవేషితః ॥ ౫౮౦॥

ఝరీయవనికాతిరస్కృతతనుః పయోముగ్రుచిః
గవేషణపరైర్వనే నిజసుహృద్భిరన్వేషితః ।
విలోక్య నవనీలరుగ్రుచిరనీరపూరం తదా
హసద్భిరుపవీక్షితస్మితముఖో బభూవాచ్యుతః ॥ ౫౮౧॥

అబ్ధౌ దుగ్ధమయే శయాలురపి తత్సన్దర్శనోద్వేజితః
భీత్యా తదవ్యజమన్దిరేషు రహసి స్తోకం హరంస్తప్తిభాక్ ।
కృష్ణోఽభూత్సులభే తు వస్తుని సదా ప్రాయస్సమీపస్థితే
భోగ్యేఽపి స్వయమీహితేఽపి బహులే స్యాత్ ఖల్వవజ్ఞా చిరమ్ ॥ ౫౮౨॥

పృష్టాఙ్ఘ్రిధూననకరోరవిరావరూక్ష-
చక్షుఃకరాలరదదర్శితహింస్రచేష్టమ్ ।
ఉత్పాత్య ధేనుకమపాసుమపాతయత్తం
తాలాత్ఫలైస్సహ ఖరం భువి నీలచేలః ॥ ౫౮౩॥

దీప్రాశ్మదివ్యమకుటార్హశిరాః పినద్ధ-
గుఙ్ఞాసరాఙ్ఘ్రితశిరా వనమాలికోరాః ।
వన్యప్రనూనరుచిరః కమలాసఖోఽపి
గోపీప్రియో వ్రజగతో వ్యలసన్ముకున్దః ॥ ౫౮౪॥

సన్మార్గదర్శనపరం గురుమమ్బుజాక్షః
త్యక్తౌ హలాయుధమయం విపినం ప్రయాతః ।
గోచారణాయ వరవేణుధరో భుజ్జ-
క్షేలానలే హ్రదజలే నిపపాత కృష్ణః ॥ ౫౮౫॥

తథా నాపీడయత్కృష్ణం
హ్రదస్థితవిషోదకమ్ ।
విలాపాశ్రుజలం తీక్ష్ణం
యథా తీరవ్రజౌకసామ్ ॥ ౫౮౬॥

కాలీయనీలవిషకాలాయమానతనురాలోలచిక్కిణఫణాం
ఆరుహ్య తాన్ద్రవపదన్యాసర్భుజ్కృతిజతాలానుభుగ్నశిరసమ్ ।
శోణోరుశోణితముఖాలోలనీలదలజిహ్వోతరఙ్గకలిలం
కాలీయమమ్బునిధివాసాయ కాలయతి దారైస్సృ శౌరిరచిరాత్ ॥ ౫౮౭॥
భక్తరక్షణకృతే మురవైరిన్

ఆత్మనో న గణయస్యపి కష్టమ్ ।
యత్సముత్క్లృతిగతో విషసిరే
హస్త! తే నిరుపమా కరుణా హి ॥ ౫౮౮॥

భవత్పాదసంస్పర్శమాత్రేణ లోకే
విషం స్యాత్సుధా హస్త! హింస్తోఽపి సాధుః ।
భవత్పాతనామ్నాం స్మృతౌ చేచ్ఛుభం స్యాత్
కిము త్వత్సమీపస్థితౌ చక్రపాణే ॥ ౫౮౯॥

వనే గ్రాహ్యక్రీడాపరకపటగోపాలవపుషా
ప్రలమ్బేనోఢోఽయం దనుజరిపుభీతేన హలభృత్ ।
వ్యతానీచ్ఛిక్వప్లప్రణిహితగిరా సక్థియుగతః
ప్రలమ్బగ్రీవం తం వ్యసుమపసృతస్ఫీతనయనమ్ ॥ ౫౯౦॥

వాచాటకూటకుటవాటనటత్సుల్గి
తుక్లృద్రికన్దరదరాజగరప్రసారమ్ ।
దావానలం శ్రితసుహృజ్జనగోగణానాం
రక్షాకృతే తరుగతోఽగిలదమ్బుజాక్షః ॥ ౫౯౧॥

గోప్యస్సర్వాస్తరుణిమలసత్స్వాక్ష్మమౌర్ధ్వభిరామాః
కామాశ్లిష్టాస్తపసి శరది ప్రాప్తకృష్ణాఖ్యజీవాః ।
కాశ్చిద్ధ్యానాత్తదనుకరణాత్కాశ్చిదప్యవృగ్ధానాత్
వృన్దారణ్యే కరణమఖిలం సార్థయామాసురేవమ్ ॥ ౫౯౨॥

దయాధునీ తే వ్రజవాసిసీనాం
శౌచవ్రతాచారపరాజ్ఞుభీనామ్ ।
చిత్తాని సజ్జాలయతి స్య శౌరే!
యథా భవేయుర్భవదేకభాష్టే ॥ ౫౯౩॥

వేణుం కూణితరాగముగ్ధనయనః కృష్ణః కలిన్దాత్మజా
తీరారూఢ మహీరుహస్తరగతో నీలద్యుతిర్వాదయన్ ।
దూరాతోక్తేలివద్వనప్రియతయా పుష్టః పరేణాప్యయం
గోపిరాహ్వయతి స్య మృగ్యమధురస్వీయాకృతిర్నాదతః ॥ ౫౯౪॥

గోపినాం గమనం నిరీక్ష్య పశవః ఫేనాక్తఘాసాననాః
కర్ణోత్థేపణదర్శితోరుమురలీహృద్యస్వనైకాదరాః ।

హుక్కారప్రకటికృతాత్మగమనోత్సాహో రణద్ ఘణ్టికాః
ధావన్తి స్మ వికుఞ్చితోద్ధృతచలద్వాలా ముకున్దాన్తికమ్ || ౫౯౫ ||

హేమన్తశీతపవనాభిహతాస్తు ముగ్ధాః
కృష్ణాప్తికామరుచిరవ్రతమజ్జనేచ్ఛాః ।
వాసాన్సుషస్యభివిముచ్య నివేశ్య తీరే
మన్దం కలిన్దతనయాం వివిశుర్వివస్త్రాః || ౫౯౬ ||

పరస్పరజలాహతిస్మితవిహారసక్తాసు తా-
స్వయం రహసి సజ్చరన్నపహృతాని తాని ద్రుమే ।
నిధాయ మురలీస్వనస్వకృతాక్షిసజ్చాలనాః
విధాయ రచితాజ్ఞాళిః కరుణయాంశుకాన్యార్పయత్ || ౫౯౭ ||

కృష్ణస్య నర్మవచనైకవశాస్సఖాయః
కాంతారచక్రమణజ క్షుదవాప్తబాధాః ।
సూర్యాతపగ్ధిపిత విశ్లేధధూసరాజ్ఞాః
భిస్సార్థినో మురరిపుం శరణం ప్రపన్నాః || ౫౯౮ ||

కృష్ణోక్త్యా వ్రజబాలకాస్సవ భువం ప్రాప్యవనమ్రా ద్విజాన్
ఊచుర్నన్దనుతో నిజాగ్రజయుతః క్షుత్పీడితః ప్రాహిణోత్ ।
హవ్యాగ్ధీ వితరన్తు హవ్యమితి తచ్చుత్వాఽప్యదాసీనతః
విప్రాస్తానవహాలనేన విముఖాన్శ్చక్రుః కిమేష క్రతుః? || ౫౯౯ ||

వినా కారుణ్యం తే కథమిహ భవన్తం ద్విజవరాః
అపి ప్రాప్తం సాక్షాత్సవనపురుషం కృష్ణ! విదితుమ్ ।
సమర్థాస్సుయః కర్మప్రవణమనసో జ్ఞానవిముఖాః
స్వశక్త్యా బాహ్లికోద్వహనభరఖిద్యత్థర నిభాః || ౬౦౦ ||

ఇతి శ్రీలక్ష్మీదాసాధిష్ఠిత వేదాన్తదేశికప్రణీతే దయాసహస్రే
షష్ఠశతకం సమూర్ణమ్ ।

౭. సప్తమశతకమ్

శ్రీః ।
శ్రీమతే రామానుజాయ నమః ।
శ్రీమతే లక్ష్మీదాసాయ నమః ।

శ్రీమద్వేదాంతదేశికాయ నమః ।

అథ దయాసహస్రే సప్తమశతకమ్ ।

తత్పత్న్యః పతిభిర్నిరుద్ధగమనా అప్యమ్బుజాణాయ త-

ద్ధవ్యం భోగ్యతమాన్నపాయసపయోహయ్యజ్గవీనాన్వితమ్ ।

భక్త్యాదాయ సమర్ప్య తాస్తు ముముదుః కృష్ణోఽపి మిత్రైస్సమం

తద్భక్త్యా సుహితోఽభవత్స భగవాన్ భక్త్యైకవశ్యః ఖలు ॥ ౬౦౦॥

కర్మణా కిము వశజ్గతో హరిః జ్ఞానవైభవనిమిత్తతః కిము ।

ప్రీతిమాత్రరచితార్పణస్తదా సోఽన్యగృహ్లాదబలా ద్విజన్మనామ్ ॥ ౬౦౧॥

కిం కృతం తప ఉత వ్రతం ఊతౌ

ధ్యానవర్తమని చిరస్థితిః పురా ।

విప్రదారవిషయే కుతస్తథా

మాధవ! ప్రకటితా దయా త్వయా ॥ ౬౦౩॥

విదితప్రవృత్తిరపి గోపసమ్భ్రమే

శిశుభావయోగ్యమధురానుయోగతః ।

జననీముఖాదవగతాదికారణో

నిజగాద సాధు జరతో జనార్దనః ॥ ౬౦౪॥

వయోవృద్ధా యూయం కిమిదముచితం యచ్ఛ సుచిరాత్

సమారబ్ధం కర్మ ప్రకృతమవిచారైకసుభగమ్ ।

కిమర్థం కర్తవ్యం కిము ఫలమిహ ద్రవ్యవిలయాత్

ముద్వైతైతన్మనేశ సురపతిమఖం దుఃఖబహులమ్ ॥ ౬౦౫॥

కథం శ్రీమానిన్ద్రస్త్రిదవనిలయస్తోయదపతిః

కుతస్తస్మై కార్యం వ్రజవసతిభిః పూజనమిహ ।

పయోజ్యోతిర్ధామప్రభృతివలనం యాతి ఘనతాం

స్వయం వర్షత్యమ్బు ప్రసరదితి వాత్యాహతతనః ॥ ౬౦౬॥

కర్మానురూపిణీ భూమౌ స్థితిస్సర్వశరీరిణాం ।

పురాకృతస్వకర్మానురూపమశ్నన్తి తే ఫలమ్ ॥ ౬౦౭॥

అస్మద్దక్షణభారముద్వహతి హి శ్రీమానయం పర్వతః

ఘాసామ్బుప్రభృతిప్రదాననిరతో గోవర్ధనాఖ్యో మహాన్ ।

తస్మాత్సమ్ప్రతి సాదరం వయమముం సమ్భారభారాన్వితాః

ప్రార్చిష్యామ ఇతీరయన్ వ్రజజనాన్ నిఘ్నానతానీదయమ్ || ౬౦౮ ||

ఏవం కుర్వతు సర్వేష్వతికుపితతుషారాట్ ప్రణన్నేషు మేఘే-
ష్వారాద్వర్షతు ఘోరం పటుకుటిలరటత్సుర్జఘ్నానభాషు ।
గోపాలైః ప్రార్థితోఽయం పశుభిరపి ముహుస్సాశ్రు సంవీక్ష్యమాణః
హస్తేనోత్పాట్య గోత్రం నిజకరకలితం ఛత్రవత్సోఽప్యభిభ్రత్ || ౬౦౯ ||

జితశ్శ్రీమాన్వజ్రీ ధవలగజరాడ్వాహనగతో
వినమ్రస్తున్వన్ సన్నరభినహితః ప్రాజ్ఞాలిశిరాః ।
సబాష్యం గోవిందేత్యసకృదభిధాయామృతకణైః
అషిఞ్చద్బాలం తం యదుపరిబృథం మిత్రవినుతమ్ || ౬౧౦ ||

ఐశ్వర్యదృప్తమపి విస్మృతసర్వశక్తం
కృత్వా కథఞ్చిదవనాయ చ సమ్ముఖీనమ్ ।
ఉత్పాదయస్యయి! దయే! భగవత్యపారాం
భక్తిం మహీధరభిదత్ర భవేద్ధి సాక్షీ || ౬౧౧ ||

ప్రాయోవిరోధకృద్విహైవ భవత్కటాక్ష-
పాత్రం భవత్యనితరాప్తవిశేషభాగ్యమ్ ।
తత్పూతనాప్రభృతివృత్తనిఘాదనాంతాః
సర్వేఽప్యవాపురమలామ్బుజపత్రనేత్ర || ౬౧౨ ||

నన్దాదయో నిగమవేద్యమముం ముకున్దం
కారుణ్యదర్శితమహాద్భుతదివ్యచేష్టమ్ ।
స్తుత్వా చరన్తమిహ బాలిశగోపబాలైః
తే మేనిరే నిజజనిం సఫలాఞ్చ ధన్యామ్ || ౬౧౩ ||

యమునాప్రవాహవినిమగ్నమజ్ఞాసా
వరుణోపనీతమవకర్ణ్య నన్దజ ।
పితరం పునశ్చ సమసీనయో వ్రజం
కరుణా న కారయతి కిం త్వయాచ్యుత || ౬౧౪ ||

శరణ్యోత్సాహకాన్తే విమలపులినే సూర్యతనయా-
తటే కృష్ణే వేణుం మధురమధురం వాదయతి తాః ।
నిశమ్యారాగ్ధోష్యా నిజసదనకర్మవ్యతికరం
విహాయోత్తస్థుర్ద్రాకృతిగురునిరుద్ధా అపి తదా || ౬౧౫ ||

కాశ్చిద్దోహం కతిచన శిశూన్ కాశ్చిదప్యార్థకార్యం
కాశ్చిన్నాథం కతిచన నిజాలంకృతిం పాకమర్థమ్ ।
త్యక్త్వా గోప్యో యదుపతిహృదః ప్రాప్తసంజ్ఞా వియాతాః
యాతాస్తస్మిన్విహరతి ముదా నన్దజస్తం ప్రదేశమ్ ॥ ౬౧౬ ॥

నన్దాత్మసమ్భవ! కిశోర! విశాలనేత్రే
దృష్టే త్వయి స్మితముఖే భువి బాలిశాశ్చ ।
త్యక్త్వాత్మబంధపతిమిత్రకలత్రపుత్రాః
స్నిహ్యన్తి నాథ! భవతీతి కిమత్ర చిత్రమ్ ॥ ౬౧౭ ॥

క్రీడస్తీర్యదుపుజవేన యమునాతీరే కృతామణ్డలాః
తతస్సంశ్లేషవిజృంభితస్మరమహావైదగ్ధ్యరాసోత్సవాః ।
గాయస్తీర్యజయోషితో హతహృదోఽహంకారమానోన్నతాః
త్యక్త్వాహంకృతినాశనాయ విహరన్తన్తర్దధే మాధవః ॥ ౬౧౮ ॥

కరుణయా యది దర్శయసి స్వయం
నిజమనోహరదివ్యసువిగ్రహమ్ ।
అనుభవన్తి భవన్తమిహాశ్రితాః
యది తథా న కిము ప్రభవన్తి తే ॥ ౬౧౯ ॥

సన్నిధాపయతి సంరీరక్షయా
త్వాం దయా భవదవాప్తిగర్వితే ।
ఆశ్రితే బత తిరోహితం తథా
తన్వతీ హరతి గర్వమచ్యుత ॥ ౬౨౦ ॥

కదాచిదమ్బికావనం ప్రవిశ్య మాధవస్సుహృద్ వృతః
ప్రసూనకార్చితామ్బికో విహారతత్పరశ్చిరం వనే ।
భుజంగమాద్ గృహీతమాత్మనన్దమజ్ఞాసా వ్యమోచయత్
భుజంగమఞ్చ శాపతః పదాభిమర్శనేన పావయన్ ॥ ౬౨౧ ॥

అనుగ్రహాయ శాపోఽపి కల్పతే హి తపస్వినామ్ ।
యత్కృష్ణచరణస్పర్శమన్వభూత్ స సుదర్శనః ॥ ౬౨౨ ॥

సుఖం దుఃఖం సర్వం కమలనయన! ప్రాక్తనవిధేః
భవేద్యద్భవ్యం తత్త్వదమితకృపైకాయతికృతే ।
దినే ఘర్మే సూర్యప్రతపనపరోస్తప్రసరణ-

ప్రతప్తా ఊణీ స్యాన్నవజలధరాసారశిశిరా ॥ ౬౨౩॥

శఙ్ఖచూడముపయాతమరణ్యే లీలయైవ వినిపాత్య శిరస్థమ్ ।
రత్నమగ్రజకరే వినివేశ్య క్రీడతి స్య సుచిరం వనమాలీ ॥ ౬౨౪॥

భ్రష్టరాజ్యకులే జాతోఽప్యహరచ్ఛిర్దరత్నకమ్ ।
సర్వేషాం రత్నహరిత్వం దర్శయన్నివ శైశవే ॥ ౬౨౫॥

భాఙ్కారభీకరరవం సముదగ్రపక్ష-
రక్తేక్షణం పృథులలోలకకుత్కరాలమ్ ।
సూక్మారవాతధుతభూమిమృదం సుశృంగం
తం జఘ్నుథాశు వృషభం ఖురకీర్ణమూత్రమ్ ॥ ౬౨౬॥

వ్యాదాయ వక్త్రమభిదర్శితశుభ్రతీక్ష-
దంతం కరాలనయనం కటుతారహాషమ్ ।
తం కేశినం ఖురవిఘట్టనదీర్ఘగోత్రం
వక్త్రప్రసారితభుజో నిజఘాన కృష్ణః ॥ ౬౨౭॥

వ్యోమాసురం కపటగోపతనుం నిహత్య
తేనాపహృత్య గిరికన్దరసన్నిరుద్ధాన్ ।
గోపార్భకాన్సరివిమోచ్య రరక్షిథ త్వం
కారుణ్యకార్యమఖిలం ఖలు పఙ్కజాక్ష ॥ ౬౨౮॥

యథా తుచ్ఛీకుర్యుః పరమపదమప్యుచ్చవిభవం
సదానంతానన్దం మధుమథన! కారుణ్యజలధే! ।
భవల్లీలాలీనా ముఖకమలభృగ్జౌ వ్రజజుషః
తథాభూవన్మగ్నాః భవదనుభవానన్దజలధౌ ॥ ౬౨౯॥

మధురాధరచుమ్పిరమ్యవేణుం
చలవల్లిమివ భజురాజభిజ్ఞీమ్ ।
పరిరభ్య మురారిరేష రాధాం
అభిరేమే స్మరశాసనానురోధామ్ ॥ ౬౩౦॥

నైవైకరూపం కిమపీహ లోకే
ద్వన్ద్వాత్మకే వర్తత ఇత్యభీక్షమ్ ।
శంసన్నివాగాన్సృపకంసనున్న-
స్సోఽక్షూరనామా భగవత్సకాశమ్ ॥ ౬౩౧॥

అక్షరః పశుబృన్దమధ్యవిసరద్ధూల్యస్ఫుటాఙ్గం కన-
తృన్ధ్యారాగవిజృంభమాణకనకత్విడ్భాసురైకామృరమ్ ।
ఘణ్ణాటజ్క్రూతితాలమిశ్రమురళీనాదం సుహృద్వేల్లితం
దృష్ట్యాయాస్తమరణ్యతో మురరిపుం స్వం ధన్యమామన్యత ॥ ౬౩౨॥

మధురిపుబలరామౌ స్యన్దనాన్తర్నిషణ్ణౌ
రచితసలిలగాహస్తౌ విలోక్యామృసి ద్రాక్ ॥

కిమిదమితి స నీరాదుత్థితస్సన్దనస్థౌ
తదమితకరుణాం తాం సంస్మరన్నభ్యనన్తత్ ॥ ౬౩౩॥

రథవరే వినవేశ్య మధుద్విషం
హలధరేణ స సారథితాఙ్గతః ।
సమనయన్మధురాం మధురాననం
స్వకృతపుణ్యఫలం మనసి స్మరన్ ॥ ౬౩౪॥

స్మారం స్మారం తదమితకృపాం బాష్పదిగ్దేక్షణోఽయం
దర్శం దర్శం నవఘనరుచం పుణ్ణరీకాయతాక్షమ్ ।
రోమాశ్లాష్ట్రో మనసి కలయన్ కంసశంస్యోపకారం
వైమాక్రూరః ప్రమదజలధేః పారదర్శీ బభూవ ॥ ౬౩౫॥

దుష్టకంసవశవర్తినీం భువం
పావయన్నివ పదాబ్జచక్రమః ।
కామపాలకలితో వితోకయన్
ప్రావిశత్స మధురామధోక్షజః ॥ ౬౩౬॥

కలభగమనం శౌరే! ద్రష్టుం భవన్తమిహోదరాత్
కిమివ రచితం పుణ్యం కింవా తపో మధురాజనైః ।
తవ తు కరుణాం కిం వా బ్రూమస్తపస్విసుదుర్లభం
నవఘననిభం దివ్యం రూపం ప్రదర్శితవానహో ॥ ౬౩౭॥

మధురాగృహమేధినో భవన్తం
పరిపీయాక్షిపుష్పైర్వరైః ననన్దుః ।
అహమస్మి తదా భవత్కృపాయాః
న హి పాత్రం క్వ గతః కథం స్థితిర్మే ॥ ౬౩౮॥

తదా మాం నాద్రాక్షీరితి హృది విచిన్త్యాఘ్ని కలౌ

మదర్థం శేషాద్రౌ కిము వససి దివ్యార్ఘ్యతనుభృత్! ।

అహో తే కారుణ్యం దురితనిలయే మయ్యపి హరే!

కృతార్థో జాతోఽహం భవదనుభవేనాద్య సుకృతీ ॥ ౬౩౯॥

అధిగతసకలార్థోఽప్యర్థయంశ్చేలమేకం

రజకమకృతచేలస్పర్శనం కంసవశ్యమ్ ।

కరహతిగలితాసుం పాతయంశ్చేలధారీ

సపది ముముదిషే త్వం చిత్రచేష్టోఽసి శౌరే ॥ ౬౪౦॥

యాళ్ళావృత్తిస్తవ బహుమతా ప్రాయశో భూమిభాగే

లబ్ధ్వా షోణీం బలిబలికరాదన్వగృహ్లాః పురా తమ్ ।

కుబ్జాహస్తాత్పరిమలయుతం చన్దనం యాచమానో

ముగ్ధాం తామప్యరచయ ఇహానుగ్రహార్థం హి యాళ్ళా ॥ ౬౪౧॥

దివ్యగన్ధహృదయజ్గమస్సదా

చన్దనేన కిమనేన తేఽచ్యుత ।

తాన్తు వక్రతనుమార్జవోత్తమాం

కర్తుమేవ కరుణా తవానఘా ॥ ౬౪౨॥

వివేకవికలాన్ స్వయం సముపగమ్య సన్మార్గగః

కథశ్చిదపి కైతవాత్ప్రకటితాత్మచిత్రక్రియః ।

కఠోరకుటిలాశయాన్ కృపణకానపి స్వేచ్ఛయా

రిరక్షసి రమాపతే! వితనుతే కృపా త్వాం తథా ॥ ౬౪౩॥

పాపీ కుబ్జో భవతి జనిమాన్ వక్ర ఇత్యప్యూదీర్ఘం

సేయం కుబ్జా కుమనుజపతేః భృత్యభావం ప్రపన్నా ।

సత్యవ్యేవం యదుకులమణే! త్వత్సమాశ్లేషసౌఖ్యం

భేజే రూపం స్థితిమపి నహి ప్రేక్షతే తేఽనుకమ్పా ॥ ౬౪౪॥

కృతాగసమపి ప్రభో! త్వమపదేశతః పాలయ-

స్యహో! కిముత? సంశ్రితే తవ పదాబ్జదాసే జనే ।

గతోఽసి తత ఏవ తత్ప్రసవమాలికాజీవికం

భవద్భజనతత్పరం నను గవేషయన్మన్దిరమ్ ॥ ౬౪౫॥

సుమనస్సు మే తు మహతీ ముదిత్యముం

తవ భావమత్ర పరిదర్శయన్నివ ।

సుమమాల్యజీవికగృహం గతో భవాన్

అకరోత్కృపైకసదనం తమాదరాత్ ॥ ౬౪౬ ॥

వనమాలలక్ష్మతాజ్ఞోఽప్యరిమాలాభిలాషవాన్ ।

కిమర్థమభవశ్శౌరే! కిం భక్తానుజిఘృక్షయా ॥ ౬౪౭ ॥

రాజార్థం పరిమళబన్ధురం విచిత్రైః

పుష్పైః గ్రథితమనోజ్ఞసన్నివేశమ్ ।

మాల్యం తన్నిజహలినా స్వయం సమర్ప్య

గ్రీయాం ప్రముదితమానసోఽభవస్త్యమ్ ॥ ౬౪౮ ॥

మాలలక్ష్మతమమ్బుజేక్షణమయం నన్దాత్మజో మానయన్

మాలాకార ఇదం మదీయభవనం పూతం త్వదఙ్ఘ్రిరృణాత్ ।

ధన్యోఽస్మీతి వదన్ సబాష్పనయనో నృత్యన్ సతాలం ముహుః

శౌరే కిక్కిరవాణి తే తు కరుణాం సశ్చిన్త్య మూఢోఽస్మ్యహమ్ ॥ ౬౪౯ ॥

ఇత్యుదీర్య కృతమస్తకాజ్ఞానిః

కృష్ణపాదనిహితాత్మమస్తకః ।

బాష్పవారిపరిమృష్టతత్పదో

హర్షవారినిధిమజ్జతోఽభవత్ ॥ ౬౫౦ ॥

గత్వా స్వయం తద్గృహమమ్బుజాక్ష!

పుష్పస్రజా యాచితయాతిహృష్టః ।

తద్వంశజేభ్యోఽప్యపవర్గదోఽభూః

కథం దయాం తాం తవ వర్ణయేయమ్ ॥ ౬౫౧ ॥

పత్రం వా ఫలమపి వా ప్రసూనమేకం

యో భక్త్యా వితరతి తేఽమ్బుజాయతాక్ష! ।

స్వీకృత్య స్వయమఖిలం తదత్ర తస్మై

యచ్ఛస్యస్యనితరలభ్యమాశు భాగ్యమ్ ॥ ౬౫౨ ॥

బాల్యే ధనుర్విదలనం రఘుపుంగవస్సన్

కృత్వా విదేహతనయాకరపీడితోఽభూః ।

అద్యాపి కృష్ణ! యదురాట్ ధనుషో విభజ్ఞాత్

కిం పాణిపీడనముపైషి జయశ్రియస్త్యమ్ ॥ ౬౫౩ ॥

క్షీరం నిపీయ శకటస్య తలప్రదేశే

సుప్తానిశం హిమమయీం అతివాహ్య శౌరే! |
ఉత్తిష్ఠతి స్మ స భవాన్ భగవన్! ప్రభాతే
ధిజ్ఞానుషత్వమిదమత్ర దయైకకార్యమ్ || ౬౫౪ ||

వాత్సల్యపూర్ణహృదయస్య తవోచితేయం
గోపాలకైశ్శకటమూలతలేఽపి శయ్యా |
అస్మాతగోపతనుదోషసుభోగ్యతాత్మ-
హర్షప్రకర్షపరిపుష్టమనా యతస్త్యమ్ || ౬౫౫ ||

ఇన్ద్రాదయోఽపి సవనాహుతహవ్యభాగ-
మాదాతుమత్ర నరదోషపరాజ్ఞుఖాస్యాః |
ఆయాన్త్యగోచరశరీరవరా మురారే!
శక్రాంఽతాఙ్గిరమలోఽప్యసి గోపబాహైః || ౬౫౬ ||

జ్ఞాతోదంతస్స తు కువలయాపీడమాసాద్య మత్తం
నాగేన్ద్రం ద్రాగుపరి పతితం శుణ్డయా తాడయంతమ్ |
ఉత్పాన్త్యైకం ముసలసదృశం దంతమాహత్య తేన
స్ఫీతే కుమ్భే వివిధగమనః పాతయామాసిథోర్వాస్యమ్ || ౬౫౭ ||

గజే నిపతితే కృష్ణః కిశోరః ఖేలనోత్సుకః |
రేజే శిలోచ్ఛయప్రస్థే ఘనపోత ఇవ స్థితః || ౬౫౮ ||

కృష్ణాయేదమితి ప్రశస్తకుసుమస్రక్పూతరమ్భవలిం
శ్వేతోల్లోచతలాభిలోలవిలసన్ముక్తాకలాపాఞ్చితమ్ |
కంసో మణ్డపమావిశన్యదుశిశోరభ్యాగమే కౌతుకీ
భీత్యా సంతతకృష్ణనామహృదయో నిరిక్తపాపోఽభవత్ || ౬౫౯ ||

సముత్సారితజహ్మగ్రకున్తలో మధుసూదనః |
చాణూరం చూర్ణయామాస చారుచన్ద్రనిభాననః || ౬౬౦ ||

శుభ్రతూలకృతకన్దకోపమో
మల్లతల్లజకరే వివల్గనః! |
ముష్టిపాతహతముష్టికోఽభవ -
ద్రజ్జవాద్యలయచక్రమో హలీ || ౬౬౧ ||

క్వ శిక్షితా నాథ! నియుద్ధవైఖరీ
ప్రచణ్డమల్లప్రతియుద్ధపణ్డితః |

కిశోర ఏవాసి హి సర్వశక్తతా

క్వ యాతి తే మర్త్యతనోరపి ప్రభో ॥ ౬౬౨॥

గోవర్ధనం గిరివరం శ్రితరక్షణార్థం

ఏకాఙ్గులీలిఖరతో దివసాంశ్చ సప్త! ।

బాల్యే ప్రభో! ధృతవతస్తవ లీలయైవ

మల్లాః కియంత ఇహ సల్లపనప్రపుల్లాః ॥ ౬౬౩॥

కర్తవ్యశూన్యహృదయం కృతదౌస్థ్యచింతం

వ్యర్థోద్యమం భయవిఘ్నూర్ణితమాశు కంసమ్ ।

సింహాసనాద్భువి నిపాత్య సముత్క్లృతస్తవం

ముష్ట్యాహతిప్రహతమాతనుషే స్మ కృష్ణ ॥ ౬౬౪॥

విధివిలసితం కర్తుం కోవాన్యథా చతురో భవేత్

యదభిహాననే కంసో హింస్రాన్ముహుః పరినోదయన్ ।

అపి వినిహతస్తనైవాయం దురధ్యవసానతః

తదిహ కరుణా శౌరేః పాపాత్మనాం శరణం సదా ॥ ౬౬౫॥

ధన్యః కంసో యదనవరతం కృష్ణనామైకచిత్తో

దర్శన్దర్శం స్వయముపగతం తస్య సౌన్దర్యముగ్ధః ।

సాక్షాత్తేన ప్రయతతనునా స్పృష్టమాత్రో గతాసుః

తత్పాదాబ్జే వినిహితశిరాః ధ్వస్తపాపో బభూవ ॥ ౬౬౬॥

నిన్దా భక్తిరీర్భితిరప్యత్ర యేన

ప్రాయస్త్యయ్యేవార్ప్యతే కాపిచైకా ।

తస్మై శ్రీమంస్త్యత్కృపా తారతమ్యం

త్యక్త్వా శ్రేయో దాస్యతి ప్రాప్తకామా ॥ ౬౬౭॥

యద్యప్యచ్యుత! తే తు మాతృసదృశి సర్వైకరూపా కృపా

శ్రేయో దాస్యతి తత్ర వైవ బహుశః కార్యా హి చర్చా హరే! ।

సత్యప్యముజ్జ్వలత్రనేత్ర! భవతి ప్రీత్యైవ యో వర్తతే

తస్యాసన్దలవోఽస్తి కిం భువి తయోస్తద్భిన్నయోరన్యయోః ॥ ౬౬౮॥

పితరో విమోచ్య నిగలాద్ ఘనద్యుతిః

తదవాప్తగాఢపరిరమ్భణోత్సవః ।

గలితాశ్రుతోచనచిరావలోకితః

కృతకృత్యతామనుతాత్మని ప్రభుః ॥ ౬౬౯ ॥

సంసారఘారనిగలాత్పరిమోచయిత్రే
తుభ్యం నమోఽస్తు కరుణాకర! దివ్యమూర్తే! ।
అస్మాదయోనిగలనాత్పరిమోచితోఽస్మి-
త్యత్ర ప్రముగ్ధహృదయః కిమహం వదేయమ్ ॥ ౬౭౦ ॥

అభయదాతరి హస్త! భవత్యపి
ప్రతికలం రిపుభీతిరశక్యత! ।
వితనుతే త్వయి వత్సలతా తథా
న మమ యాతి మతిస్తవ శక్తిషు ॥ ౬౭౧ ॥

ఆమనన్తి నిగమైకగోచరం
పణ్డితా నను భవన్తమచ్యుత! ।
వేద్యహం మమ భవన్తమర్చకం
మాయయైవ తవ మోహితోఽస్మ్యుతః ॥ ౬౭౨ ॥

ఏకైకమద్భుతతమం తవ బాల్యకార్యం
సఞ్చిన్య వర్ష పులకాఞ్చితమమ్బుజాక్ష! ।
ఆసీత్తథాపి మమ పుత్రతయాతిభిన్నో
నైవాస్మరం సకలదుఃఖహరం భవన్తమ్ ॥ ౬౭౩ ॥

నన్దస్య భాగ్యమిహ మే న హి నన్దసూనో!
బాల్యే మనోహరవిహారపరమృరాం తే ।
భూయోఽనుభూయ ముదితో భవసారపారం
పశ్యన్ కృతార్థితజనిర్యదభూద్వృజే సః ॥ ౬౭౪ ॥

యశోదాయా భాగ్యం కిమితి నిగదేయం కథమహం
పిబన్తం స్తన్యం త్వాం మరకతనిభం స్వాఙ్కశయితం! ।
ప్రఫుల్లాస్యామ్భోజప్రహితనయనం వీక్ష్య ముముదే
తదేతద్దేవక్యా న హి ఖలు మహాభాగ్యమవనౌ ॥ ౬౭౫ ॥

పూతోదైస్సాన్నపనమన్నదానం
పుష్పాద్యలక్ష్మీరపరిష్కృతిఞ్చ ।
కృత్వా యశోదా యదునాథ! తుభ్యం
సా ధన్యధన్యా ముదితా బభూవ ॥ ౬౭౬ ॥

శక్తిమానహృదయః ప్రతిక్షణం
దుష్టకంసభయమమృత! త్వయి ।
జర్హిరీకృతమనాస్సదాభవం
హస్త! సోఽపి నిహతో హి ఘాతుకః ॥ ౬౭౭॥

కిం భాగ్యం వ్రజవాసినాం కిము గవాం కిం బాలకానాం తథా
బృన్దాఖ్యస్య వనస్య కిం రవిసుతానద్యా వధూనాం కిము ॥
వత్సానాం కిము తైః పురా విరచితం పుణ్యం తపో వా వ్రతం
హే గోవింద! భవత్పదామ్బుజరజోధన్యాస్సమస్తా అపి ॥ ౬౭౮॥

ఇత్యుక్తవస్తం పితరం ప్రణమ్య
కృష్ణోఽబ్రవీత్తాత! భవద్వియుక్తః ।
నాహం త్వదానందకృద్వాసి త్వం
క్షన్తం హి మన్తం మమ సమృతీతి ॥ ౬౭౯॥

సంకర్షణం సర్వజనాక్షికర్షణం
గాఢం సమాలింగ్య జగాద దేవకీ ।
పశ్యామి దిష్ట్యా నను వత్స! గోప్రజే
త్వాం క్లిష్టమిష్టైర్వనచక్రమైరితి ॥ ౬౮౦॥

బద్ధం తం సపది విమోచ్య చోగ్రసేనం
రాజానం పునరపి కారయన్ స కృష్ణః ।
స్వం ధర్మం ప్రకటితవాన్యదూద్వహానాం
ప్రభ్రష్టక్షితిపరిభృత్స్వ రూపమీడ్యః ॥ ౬౮౧॥

అసంఖ్యబ్రహ్మాండాప్రకటితనిజైశ్వర్యవిభవః
సమస్తాంతర్యామి యదుకులమణే! కిన్తవ భువా ।
నరైస్సర్వైరేవం విధినియమవశ్యత్వమనిశం
సుపాల్యం ధీరైరీత్యనురచితకర్మోపదిశసి ॥ ౬౮౨॥

నియామకత్వే స్వత ఏవ సిద్ధే
కేనాపి దాతవ్యమిహాస్తి కిన్తే ।
తథాపి లోకానుసృతౌ కృతాత్మా
భ్రష్టోఽసి రాజ్యాదితి తద్విచిత్రమ్ ॥ ౬౮౩॥

సంకల్పమాత్రపరికల్పితసర్వజన్తు-

వృత్తుత్థమత్యనుగుణప్రచురప్రవృత్తిః ।
త్రైలోక్యరక్షణపరోఽసి యదూత్తమ! త్వం
రాజేవ శాసనపరః కిము రక్షణార్థమ్ ॥ ౬౮౪॥

అన్తః ప్రవిష్టశ్చ చరాచరాణాం
యథోచితస్థాననివేశయోగ్యాన్ ।
బిభర్షి తానమ్బుజపత్రనేత్ర!
సూత్రం విచిత్రానివ రత్నసజ్జన్ ॥ ౬౮౫॥

నన్దం విలోక్య కరుణారసపూరితాక్షో
బృన్దావనం కిమభియాసి సుహృత్సమేతః ।
వాత్సల్యపూర్ణహృదయో మయి మన్మనాస్త్యం
సర్వస్వదాననిరతస్సమపాలయో మామ్ ॥ ౬౮౬॥

ఇతి నిగదితం శ్రుత్వా నన్దోఽప్యానన్దితమనా మనాక్
నిజభుజసమాశ్రిష్టం కృష్ణం సబాష్పనయనోఽబ్రవీత్ ।
కిమిదముచితం కృష్ణ! శ్రీమంస్త్యయైవ పరిరక్షితాః
వయమిహ ముహుశ్చక్రవ్రాతాత్కృపైకనిలయాచ్యుత ॥ ౬౮౭॥

త్వయ్యాగతే తృణజలాదినమృద్ధిరాసీత్
గావోఽపికుమ్భపయసః పరిపుష్టగాత్రాః ।
హృష్టా బభూవురఖిలా వ్రజబాలకాశ్చ
యోషాః భవత్సహవసత్సనఘాత్మ భూషాః ॥ ౬౮౮॥

త్వత్పాదపఙ్కజరజఃపరిపూతధన్యం
బృన్దావనం సకలభాగ్యనితాస్తభోగ్యమ్ ।
సాన్నిధ్యతస్తవ మహోత్సవపుష్టమాసీత్
తత్త్వాం వినా కథమహం వికలం విశేయమ్ ॥ ౬౮౯॥

త్యక్త్వా తృణం జలమపి ప్రతిపన్నమౌనాః
గావోఽపి కృష్ణ! భవదాగమనాధ్వనేత్రాః ।
హుఙ్క్రారమాత్రపరిదర్శితదైన్యదుఃఖాః
గోష్ఠేషు సన్తి కథమేత్య విలోకయేయమ్ ॥ ౬౯౦॥

కంసం నిహత్య పునరప్యభియాస్యతీతి
గోపాఙ్గనాః కృతధియస్త్యదనన్యభావాః ।

రాత్రన్దివం నను హరే! ప్రతిపాలయన్తి
మామేకమాగతమవేక్ష్య కథం భవేయుః ॥ ౬౯౦॥

పుష్పాణ్యరణ్యే వివిధాని కృష్ణ!
ష్టానాని తత్రైవ పతన్తి భూమౌ ।
రాజ్యే స్థితే త్వయ్యపి తాని కో వా
సానన్దమాదాస్యతి ధారణార్థమ్ ॥ ౬౯౧॥

యా భీత్యా నవనీతదుగ్ధదధిభృద్భాణ్డోపగూహోత్సుకాః
తా ఏవాద్య సమర్పణాయ భవతే హస్తోద్ధృతం త్వత్ప్రియమ్ ।
ఏహ్యహీతి సబాష్పగద్గదగిరస్త్యామాహ్వయన్త్యాదరాత్
తథోవిన్ద! మయైవ సమ్ప్రతి సమాయాహి వ్రజం సాగ్రజః ॥ ౬౯౩॥

రాధేవ గానవిముఖీ మురలీ ముకున్ద!
వాతాతపాభినిహతా భవదాప్తికామా ।
భూమౌ లురత్యవిరతం దయనీయశోభా
తత్సాన్త్యనాయ సముపైహి మయా వ్రజం త్వమ్ ॥ ౬౯౪॥

శ్రుత్వా నన్దవచో వియోగశిథిలం హృద్ధ్రావి కృష్ణోఽబ్రవీత్
కర్తవ్యం బహు వర్తతేఽత్ర నితరామాయాతుమేవోత్సహే ।
నాహం సమ్ప్రతి యాతుమర్హథ పునర్దృష్టుం వ్రజేయం వ్రజం
త్విత్థం సాన్త్యనతత్పరో మురరిపుస్సమ్ప్రేషయామాస తాన్ ॥ ౬౯౫॥

సవిధి సముపసీతో రామకృష్ణౌ స్వపితౌ
గురుముఖమధిగన్తుం సర్వవిద్యాః ప్రయాతౌ ।
వినమితశిరసౌ సాస్థిపనిం ప్రాప్య హృష్టౌ
నిజగురువరివస్యాసక్తచిత్తౌ సమాస్తామ్ ॥ ౬౯౬॥

సకృదుక్తం పునరైవ విషయగ్రాహిణోస్తయోః ।
విద్యాధిదేవతే తౌ తు లోకసజ్జహతత్పరౌ ॥ ౬౯౭॥

అనుగ్రహకృతాదరం కలయతి ప్రియా సా దయా
భవన్తమిహ యోజయత్యనియతక్రియాయాం ఛలాత్ ।
జగద్గురుమపి స్వయం గురువశం వ్యతానీతృథా
వ్యదాపయదహో! గురోస్తనయమభిగం దక్షిణామ్ ॥ ౬౯౮॥

ఏవం క్షితౌ మనుజతాకృతచిత్రకర్మా

శ్రీ వేంకటేశ! కరుణాపరిచోదితస్సన్ ।
మౌఢ్యాదభవత్పరిభవైకహృదో మనుష్యాన్
సజ్జన్త్య పర్వతతటేఽసి కిమర్చ్యమూర్తిః ॥ ౬౯౯ ॥

కథమప్యమతీన్నరానధీనాన్
కరవాణీతి కృతప్రతిజ్ఞ ఏవ ।
అహిశైలతటే విచిన్తయన్ కిం
జనభావస్మరణాత్కృతస్మితోఽసి ॥ ౭౦౦ ॥

ఇతి శ్రీలక్ష్మీదాసాధిష్ఠిత వేదాన్తదేశికప్రణీతే దయాసహస్రే
సప్తమశతకం సమూర్ణమ్ ।

౮. అష్టమశతకమ్

శ్రీః ।
శ్రీమతే రామానుజాయ నమః ।
శ్రీమతే లక్ష్మీదాసాయ నమః ।
శ్రీమద్వేదాన్తదేశికాయ నమః ।
అథ దయాసహస్రే అష్టమశతకమ్ ।

అభిహితం వచనం పరిరక్షితుం
పునరపి ప్రతిపద్య యశస్వినీమ్ ।
సురభిచన్దనదాం మధురాననాం
తదభిలాషమపూరయదమృతః ॥ ౭౦౧ ॥

నిరాతజ్ఞాపరిచ్ఛిన్నసదానన్దఘనస్య తే ।
అన్యోపేక్షా ముదే కిం వా కృపాకార్యమిదం ఖలు ॥ ౭౦౨ ॥

భక్తానాం ముదమేవ హస్త! మనుషే స్వీయాం ముదం శ్రీపతే!
తేషాం దుఃఖమవైషి దుఃఖమమితం స్వీయం కృపావారిధే! ।
తద్భక్తైర్దవపేక్ష్యతే తదచిరాత్సమూరయస్యాదరాత్
ఆత్మార్థం న కిమప్యపేక్షితమయే! సమూర్ణకామో భవాన్ ॥ ౭౦౩ ॥

స్వకీయావిర్భావం సఫలయితుకామో యదుపురీ-
నివాసశ్శృవాసో ఘనరుచిపటప్రేమముదితః ।
వధాయ ప్రత్యర్థిప్రవరనికరాణాం కృతమనాః
మనాగ్భిజావాపం సపది కృతవాన్ కంసముఖతః ॥ ౭౦౪ ॥

అనేకవారం మగధేశ్వరేణ
సంయుధ్య తం కాలయసి స్య శౌరే! ।
సమస్తశక్తస్య కియానయం తే
క్రీడస్యహో! మానుషయోగ్యకృత్యః ॥ ౭౦౫॥

సృష్టిం స్థితిం లయమపి ప్రభవం త్రిలోక్యః
సంకల్పతో రచయితుం కిమిదం ముకున్ద! ।
ఆజ్ఞానువర్తి సకలాయుధచక్రవర్తి
జాగర్తి చక్రమనిశం భవదీయపాణౌ ॥ ౭౦౬॥

ఏకతో యవనపీడనం జరా-
సన్ధయుద్ధమపరత్ర చిన్తయన్ ।
ద్వారకాం జలనిధావకారయో
దివ్యసమ్పదమయే! మయేన హి ॥ ౭౦౭॥

రత్నాకరోపరి సురత్నపురీ త్వదీయా
సా ద్వారకా సురపురీతరుత్నదీప్రా! ।
వేదాన్తవేద్యమహిమా తవ వాగతీతః
సత్యేవమప్యనుకరోషి మనుష్యచేష్టామ్ ॥ ౭౦౮॥

కథం వా శౌరే! త్వం జలనిధిజలే దివ్యనగరీం
విశాలాం నిర్మాప్య స్ఫురదుదధినా ధారయసి తామ్ ।
పురా రామత్వేఽపి ప్రబలజలధౌ సేతుమతులం
నలేనైతద్యుక్తం తవ తు వితతం కారితవతః ॥ ౭౦౯॥

భయకృద్భయనాశనోఽపి శౌరే!
యవనాద్భిత ఇవ ప్రధావ్య దూరమ్ ।
అమునా యవనేన విక్ష్యమాణో
హ్యవిశః పర్వతకన్దరోదరం ద్రాక్ ॥ ౭౧౦॥

ధన్యోఽయమేవ యవనో యదముం భవన్తం
పీతామ్బరం ఘనరుచిం నలినాయతాక్షమ్ ।
పశ్చాయుధాఞ్చైతచతుర్భుజదణ్డమీడ్యం
మత్తేభధావనమపశ్యదచిన్త్యరూపమ్ ॥ ౭౧౧॥

ముచుకున్దదృశా వినాశ్య పీరం యవనం తత్ప్రతిబోధనాపరాధమ్ ।
ప్రకటికృతవాన్ ఫలం హ్యవార్యం భగవద్భక్తకృతాగసాం ముకున్ద ॥ ౭౧౨॥

జీమూతకాన్తరుచిపఙ్కజపత్రనేత్రం
చక్రాబ్జనన్దకగదారమణీయహస్తమ్ ।
కస్తూరికాతిలకఫాలమరాలవాలం
దివ్యస్వరూపమయి! దర్శితవానముష్మై ॥ ౭౧౩॥

సుప్తం వ్యుత్థాప్య కరుణే! ముచుకున్దం వ్యదాపయః ।
దివ్యరూపం ముకున్దస్య తస్మై యోగిభిరీప్సితమ్ ॥ ౭౧౪॥

జరాసన్ధాద్భీతో హలధరయుతో ధావనపటుః
సముత్సేధే తైలే పిహితతనురప్యల్పమతినా ।
గిరౌ దగ్ధే తస్మాత్ప్రుతిగతధరః క్వాపి నిరగాః
విచిత్రా లీలా తే పరమపురుషస్యాపి ధరణౌ ॥ ౭౧౫॥

నవనీతచౌర్యచిరవాసనాబలాత్
నవనీతకోమలతరాచ్ఛమానసామ్ ।
అపహర్తుమేవ కృతధీరభూః కిము
ప్రసభం ముకున్ద! భవదీయరుక్మిణీమ్ ॥ ౭౧౬॥

నికషోపలకృష్టహేమరేఖా-
సదృశీ తావకవక్షసి ప్రసక్తా ।
ముముదే నను రుక్మిణీ మురారే!
భవదీయాప్తివిధావపి శ్రమస్తే ॥ ౭౧౭॥

ప్రమథ్యాబ్ధిం పూర్వం సమధిగతవాన్ పద్మనిలయాం
ధనుర్భక్తోత్పితాం జనకతనయామాపిథ హరే! ।
ఇదానీమవ్యేవం యుధి జితరిపుర్భిష్మకసుతాం
శ్రమేణ స్వాయత్తీకృతచకితదారోఽసి కిమిదమ్ ॥ ౭౧౮॥

అథవా సతి పుష్కలేఽపి విఘ్నై
తదపోహ్యశ్రితరక్షణం తనోమి ।
ఇతి దర్శయితుం కిమమ్బుజాక్ష!
శ్రమనిర్వాసితవిఘ్న ఏవ జిహ్మః ॥ ౭౧౯॥

దయితయా ప్రతిషిద్ధవధం హరే!

సమభిరక్షితవానపరాధినమ్ ।

కరుణయా నను రుక్మిణమాహవే

పురుషకారధురా వచనాతిగా ॥ ౭౨౦॥

పురా యేనాకారి ప్రధనభువి సాహ్యం నిరుపమం

నియుద్ధం తేనాస్తీత్తవ జరతభల్లూకపతినా ।

అనుగ్రాహ్య జన్తౌ కథమపి హరే! కామపి దయాం

వితన్వన్మోహత్తం విఘటయసి దత్తాత్యవిభవః ॥ ౭౨౧॥

స్వాఙ్గాభిమర్శననుఖానుభవేన బాల్యే

నీరాభిభేలనవిధౌ జనితానురాగామ్ ।

సూర్యాత్మజాం త్వదనుచిన్తనధన్యధన్యాం

ఆమోదయః కరుణయా పరిణీయ శౌరే ॥ ౭౨౨॥

మన్దాక్షమన్దధిషణాన్ ధుతగర్వగన్ధాన్

ఆన్దోలయన్నరపతింశ్చిరనిన్దనార్హాన్ ।

గోవిన్ద! సున్దరముఖీం నను మిత్రవిన్దాం

విన్దన్ననిన్దిత మిన్ద ఇవారవిన్దమ్ ॥ ౭౨౩॥

దుర్ధాన్తదృష్టదురవగ్రహదుర్విసీతాన్

సప్తాపి కృష్ణ! వృషభాన్ దమనేన వశ్యాన్ ।

సప్తాకృతిర్నను విధాయ కరగ్రహేణ

సత్యామవాపిత చ నాగ్నజితీం కృపాలో! ॥ ౭౨౪॥

శ్రుతకీర్తిసుతాం ముకున్ద! భద్రాం

నను భద్రావయవాం కురజ్జనేత్రీమ్ ।

విధివత్కరపీడనేన శౌరే!

దయితామాపిత మోదయన్ కృపాలో! ॥ ౭౨౫॥

మద్రాధినాథతనయాం నను లక్ష్మణాఞ్చ

భూపాలమణ్డలపరిష్కృతమణ్డపస్థామ్ ।

సర్వేషు రాజసు మిషత్సు చ జహ్రిథ ద్రాక్

తార్జ్యస్సుధామివ జనార్దన! తార్జ్యకేతో! ॥ ౭౨౬॥

నరకం వినాశ్య నరకం యథా నృణాం

నిగలీకృతాస్తు సురసున్దరీసమాః ।

నిజరూపసక్తహృదయా నితమ్బినీః

సమసీనయో హి కృపయా పురం స్వకమ్ || ౭౨౭||

నరకాపహృతే సుకుణ్డలే త్వి-

డ్ధసితాదీత్యరుచీ సమర్ప్య తస్యై ।

కృపయా కులిశాయుధస్య మాత్రే

కృతకృత్యత్వమదర్శయో హి శౌరే || ౭౨౮||

ఏవం సాహ్యకృదప్యమేయవిభవో వజ్రాయుధేనాహవే

ద్విష్టస్తం ప్రవిజిత్య దివ్యమధులిట్ రుక్మార్కరసుస్వాగతమ్ ।

తార్ద్యే న్యస్య చ పారిజాతమమితామోదప్రసూనాఞ్చితం

సత్రాజిత్తనయావసీం సమనయో మాయాహ్యచిన్త్యా తవ || ౭౨౯||

మానాపనోదాయ నర్మోక్తివేత్తా

శ్రీరుక్మిణీదృష్టహృత్కృన్తనోక్త్యా ।

తాం రోదయన్ సాన్తస్వనోక్త్యాపి శౌరే!

ప్రాహర్షయః ప్రాణిసద్వర్మకాఙ్క్షీ || ౭౩౦||

స్వపుత్రపౌత్రాదివివాహకాలే

తానన్తరాయాన్ ప్రవిజిత్య శత్రూన్ ।

అమానుషేణాత్మబలేన శౌరే!

త్వదీయరక్షాం బహుధా వ్యతానీః || ౭౩౧||

త్వదీయార్థం శ్రీమన్మనుజతనురవ్యద్భుతవిధిః

ధరణ్యాం ప్రత్యూహప్రశమనకృతే క్లేశమమితమ్ ।

సమారోప్య శ్రేయో వితరసి నతేభ్యో యదుపతే!

దయాం తే నీస్సీమాం కథయితుమనీశస్త్యమపి హి || ౭౩౨||

కృకలాసమనల్పవర్ణదేహం

ముహురావర్గితమస్తకం ప్రహిష్ఠం! ।

కృపయానుజిఘృక్షురాత్మహస్తా-

దుదబిభ్రస్తవ కార్యమేతదేవ || ౭౩౩||

నృగచక్రవర్తినమనల్పదాయినం

ద్విజయుగ్మఘర్షణనిరస్తవైభవమ్ ।

సముదస్య కూపకుహరాత్కృపానిధే!

పతితోద్ధరత్వమభిదర్శితం త్వయా ॥ ౭౩౪ ॥

మునిపుష్కవైర్ముహురభిష్టుతో భవాన్
ధరణీసురేషు దృఢదర్శితాదరః ।
ద్విజవిత్తచౌర్యఫలమప్యదాహరన్
నృగచక్రవర్తికథయైవ రౌరవమ్ ॥ ౭౩౫ ॥

సీలామ్బరో వ్రజముపేత్య పునశ్చ తత్ర
నిర్వర్తితోత్సవనిరుత్సుకదేశకల్పే! ।
తేషాం ముకున్దవిరహాతురమానసానాం
బాష్పైస్స్వయశ్చ సమభాగభవద్వియోగే ॥ ౭౩౬ ॥

పాణ్డ్యకవాసుదేవముపకల్పితతార్క్ష్యరథం
కృత్రిమశఙ్ఖచక్రభుజమీప్సితతత్ప్రధనమ్ ।
చక్రనికృత్తమస్తకమపతయదల్పమతిం
కృష్ణ! భవాన్ దురధ్వగవినాశకృతే త్వమభూః ॥ ౭౩౭ ॥

కాశీం తత్ప్రభుమప్యనాదినిధనే కృత్యానికృత్యుత్సుకం
చక్రేణ జ్వలనత్విషా సమదహస్సీతస్ఫులిగ్గార్చిషా ।
దైత్యధ్వాన్తదివాకరే త్వయి భవన్త్యైర్ధత్యదుర్మార్గగాః
జ్వాలాయాం శలభా ఇవ ప్రతిభటాః కిం చిత్రమత్రాచ్యుత ॥ ౭౩౮ ॥

రఘువీరరామచరణాబ్జభక్తిభాక్
అభవత్పురాణకపిపుష్కవన్తు యః ।
యదువీరరామపరిపన్థినం స తం
ద్వివిదం జఘాన యుగధర్మ ఈదృశః ॥ ౭౩౯ ॥

యదునాథషోడశసహస్రసున్దరీః
సమకాల ఏవ సమసంఖ్యకాయభాక్ ।
సమనన్దయస్సరతికేలికోవిదః
తవ కారణం హి కరుణా తథాస్థితేః ॥ ౭౪౦ ॥

సంక్ల్రితం నాథ! యథా తథైవ
భక్తావనార్థం క్రియతే త్వయా హి ।
శక్తోఽపి భీమేన గతాసుమాజౌ
త్వం కారయామాసిథ మాగధం తమ్ ॥ ౭౪౧ ॥

బద్ధాద్విమోచ్య నృపతీన్ ప్రవితీర్య తేభ్యో
వస్త్రాది వస్తు వినుతో వినతైర్ముదా తైః ।
స్వీయేషు రాజ్యవిభవేషు పునర్నియోజ్య
తానావిధామ్యత! దయా తవ వాగతీతా ॥ ౭౪౨॥

ప్రత్యూహవిధ్వంసనపూర్వకం త్వత్-
పదాబ్జసేవారతమానసానామ్ ।
సత్కర్మ నిర్వర్తయసీహ శౌరే!
చిత్రం న చైతత్కరుణా తవైవమ్ ॥ ౭౪౩॥

యుధిష్ఠిరమఖం హరే! సుముఖమన్తరాయం వినా
సహోదరభుజ్జారితైః కనకవస్త్రవస్తాదిభిః ।
యథావిధి విధాపయన్నిగమపార్శ్వస్తాపస్తైః
నృపోత్తమశిరోమణిం వ్యతసుథాః పృథాయాస్సుతమ్ ॥ ౭౪౪॥

యస్సప్తతన్తుతనుభృద్ధుతభుక్ స్వరూపో
మన్త్రాత్మకస్సురమయో హుతహవ్యభోక్తా ।
తస్మిన్స్థితే త్వయి ధురి క్రతురాజమేనం
ధర్మో వ్యధాదితి కిమత్ర ముకున్ద! చిత్రమ్ ॥ ౭౪౫॥

శ్రియశ్శీఘ్రస్త్వం శ్రీమన్యదుకులమణే! కామపి కృపాం
వితన్వన్నిర్యాజం నివససి సుహృద్యత్ర నితరామ్ ।
కథం న స్వాత్మస్మిన్నిరవధి నిధీనాముపచయః
తదస్మిన్నిర్వేత్తు ప్రహిణు కరుణాం తాదృశగుణామ్ ॥ ౭౪౬॥

వితర్కసన్నిగమనస్సు సభ్యే-
ష్యభ్యర్హణే జ్ఞాన్సహదేవ ఏకః ।
భవన్తమేకం నను నిశ్చికాయ
సర్వేష్యమిత్యచ్యుత! ధన్యధన్యః ॥ ౭౪౭॥

సభాజనార్హం బహుధా విగర్హన్
సభాజనార్హం కమలాసఖ! త్వామ్ ।
స చేదిరాజస్సుకృతీ కిమాహో-
స్విత్వాపకృద్యత్తవ పాదమాప ॥ ౭౪౮॥

నానాశాస్త్రప్రబలధిషణా అప్యపారార్హణార్హాః

విద్వాంసస్తాం యదుకులమణే! వైవ జానన్తి దృప్తాః ।
కారుణ్యం తే యదుపరి పతత్యమ్బుజాక్ష! ప్రతీక్ష్యం
లక్ష్మీశం త్వాం ప్రథితవిభవం శుద్ధసత్వస్స వేత్తి ॥ ౭౪౯ ॥

చేదిరాజవరితానుచిన్తనా-
న్నష్టభీతిరహమస్మి సామృతమ్ ।
నిన్దతేఽపి నిజపాదపక్ష్మజం
యచ్ఛసి స్మ కృపయా యదమృత ॥ ౭౫౦ ॥

సజ్జోఽభవో హి సవనాగతమానవానాం
పాదావనేజనవిధౌ యదునాథ! తీర్థైః ।
కిం న్యాయ్యమేతదమరార్చితపక్ష్మజాఙ్ఘ్రైః
తే భక్తస్సెక్ష్మ్యమథవా ప్రకటీకృతం ను ॥ ౭౫౧ ॥

శతానన్దసజ్జాలితాఙ్ఘ్రీస్త్రుతాయాః
ప్రవన్త్యాః పయః ప్రోక్ష్య యే ధన్యధన్యాః ।
అహో! కృష్ణ! తేషాం పదజాలనేన
స్వయం ధన్యమామన్యసే స్వం కిమేతత్ ॥ ౭౫౨ ॥

భక్తా యథా భవత్ప్రాణాః
భక్తప్రాణస్తథా భవాన్ ।
తత్తే యుక్తమిదం శౌరే!
యద్భక్తాఙ్ఘ్ర్యవనేజనమ్ ॥ ౭౫౩ ॥

త్రిపురరిపువరేణ ప్రాప్తమాయన్తు సౌల్వం
ప్రతిభటయదువీరప్లోషణోపాత్తదర్పమ్ ।
శ్రితజనపరిరక్షాబద్ధదీక్షస్వచక్ర-
ప్రహరణవినికృత్తగ్రీవమాశు వ్యతాసీః ॥ ౭౫౪ ॥

దన్తవక్రమపి హన్తు! సజ్గరే
హన్తి స స్మ గదయా భవాన్ హరే! ।
తస్య కణ్ఠతలనిర్గతా ద్యుతిః
ప్రావిశత్తవ పదం కృపా రిపౌ ॥ ౭౫౫ ॥

భూదేవనైపథ్యనిగూఢశౌర్యాన్
ధర్మాత్మనః పాణ్డుసుతాన్రిరక్షుః ।

సంయోజ్య పాశ్చాలికయా ముకున్ద
సన్తోషయామాసిథ తే దయాహో || ౭౫౬ ||

దురోదరనిరఙ్కుశాన్ పరిహరన్తి సత్సమ్పదో-
ప్యరాలధరణీపతీనుపసరన్తి దామోదర! |
ఇతి వ్యసనినాం నృణాం ప్రకటయన్నివాత్మాశ్రిత-
ప్రచణ్ణబలపాణ్ణవావనతిమత్ర కిం సేహిషే || ౭౫౭ ||

తథాపి భక్తాన్నవిముఞ్చసి త్వం
కదాపి గోవిన్ద! సవాగ్నిజాతామ్ |
తాం ద్రౌపదీం త్వచ్చరణైకసత్త్వం
రరక్షిథాచ్ఛాదనదానతో యత్ || ౭౫౮ ||

అమ్బరాద్యదుపతే! హ్యవతేరు-
శ్చిత్రితామ్బరపరమ్పరికా ద్రాక్! |
త్వద్దయోర్మయ ఇవ ప్రయతాత్మ-
ద్రౌపదీహృదయచన్ద్రవివృద్ధాః || ౭౫౯ ||

గోవిన్దేతి సుదూరవర్తినమపి త్వామాహ్వాయన్తిం ముహుః
మానత్రాణపరాయణాం స్వపతిభిస్త్యక్తాత్మసంరక్షణామ్ |
పాశ్చాలీం భవతో రరక్ష కిము తన్నామాథవా కిం భవాన్
సా తే కిం కరుణాథవా శ్రితమహాదుఃఖాపహన్త్రీ హరే || ౭౬౦ ||

గోవిన్దేతి యదాక్రన్దత్ కృష్ణా మాం దూరవాసినం!
ఋణం ప్రవృద్ధమివ మే హృదయాన్నాపసర్పతి ||

దుర్వాసః ప్రభృతి మునీన్ద్ర కుక్షిపూర్తిం
కౌన్తేయక్షతిహరణార్థమమ్బుజాక్ష! |
శాకాల్పం స్వయముపభుజ్య కల్పయన్ సన్
సర్వాన్తర్నిజవనతిం వ్యధర్మయో హి || ౭౬౧ ||

దూతో భూత్వా మృధహతికృతే పాణ్ణవార్థం గజాహ్వాం
స్థానం యాతః కురుకులపతిం యాచమానశ్చ సన్ధిం! |
మోఘీభూతప్రచురయతనస్సన్నివృత్తః కిమర్థం
క్షోణీభారప్రశమనకృతే తే తు సఙ్కల్ప ఏవమ్ || ౭౬౨ ||

గీతా గీతా సపది భవతా విశ్వరూపం వ్యధర్మి

శ్రీమన్ సర్వం సమభవదహో! యాతయామం కిమేతత్! ।
 మాయైవైవం కలయతి కలౌ మానుషేష త్వదీయా
 తస్మాద్దీనస్తవ తు కరుణాం ప్రార్థయే భక్తిదాత్రీమ్ ॥ ౭౬౩॥

పురుహూతసీలమణికాన్తిమజ్జులః
 సితముగ్ధవాజిగణచోదనోన్ముఖః! ।
 ప్రధనాజిరేఽపి విజయస్య సారథిః
 నను కస్య కృష్ణ! న చకర్షిథేక్షణమ్ ॥ ౭౬౪॥

సౌందర్యం తే ప్రధనభువి యే సమ్ప్రహరైకనిష్ఠాః
 తేషాం చక్షూంష్యపి వివశయన్నిర్నిమేషాణ్యకార్షీత్! ।
 దర్శం దర్శం యదుకులమణే! త్వాం ప్రభుప్రేర్యమాణాః
 అప్యాసంస్తే త్వయి కృతహృదస్త్యక్షకర్తవ్యకార్యాః ॥ ౭౬౫॥

దుష్టాత్మకాన్నపరిపోషితదేహబన్ధాః
 ప్రజ్ఞాతిమాన్ద్యకృతకాపథగానుమోదాః ।
 వధ్యా ఇతి ప్రథయితుం కిము భీష్మముఖ్య-
 వృద్ధాదినాశనవిధౌ రచితానుమోదాః ॥ ౭౬౬॥

శిలీముఖవిదారితస్ఫుటితపాణిరప్యజ్ఞాసా
 సుపర్వవరనిమ్నగాసుతమభిద్రవంశ్చక్రభృత్ ।
 చలత్కుటిలకున్తలప్రచురఫాలదేశో హరే!
 నిజాకృతిమదర్శయో బత! రిపోః కృపా తేఽనఘా ॥ ౭౬౭॥

ఆత్మానమాయోధనభూమిభాగే
 సన్దర్శ్య బాణాహతిపాతితేన ।
 భీష్మేణ భావ్యాత్మపరత్వశంసాం
 శ్రోతుం వ్యతానీః కిము జీవినం తమ్ ॥ ౭౬౮॥

కపికేతురక్షణకృతే రణేఽభవో
 భగదత్తముక్తవరవైష్ణవాస్త్రభాక్ ।
 ఉరసౌ పయోధితనయైకసద్మనా
 శ్రీతరక్షణే హి దయితాఞ్చ నేక్షనే ॥ ౭౬౯॥

పరేణ యుద్ధైకరతస్య శౌరే!
 పార్థేన భూరిశ్రవసో భుజం ద్రాక్ ।

అచ్చేదయస్తవత్పరిచోదితేన
నావేక్షసే ధర్మమపి శ్రితార్థమ్ ॥ ౭౭౦॥

పిశితపజ్కునిమగ్నరథాజక-
స్వభుజకోటిసముద్ధరణోన్ముఖమ్ ।
రవిసుతం నను మారయసి స్య తం
విజయతస్సుకృతం తవ యన్మతమ్ ॥ ౭౭౧॥

కుస్తీతనూజమపి కర్ణమయే! మురారే!
ప్రాఘాపయస్నితహయావనబద్ధదీక్షః! ।
ఏవం విధాతుమపి కారణమస్తి తస్య
దుర్వృత్తమానివిభువర్ధితసాన్ద్రమైత్రీ ॥ ౭౭౨॥

వదాన్యస్తత్సమానోఽత్ర
వదాన్యః కోఽస్తి మాధవ! ।
తద్గుణో నేక్షితో యస్మాత్
రాధేయో ఘాతితస్త్యయా ॥ ౭౭౩॥

ఏకం పశ్యసి ధర్మపక్షపతనం నాన్యం గుణం శ్రీపతే!
సాధుష్యాత్మరతేషు కిన్తు కరుణాం సర్వాత్మసన్తోషిణీమ్ ।
యస్మిన్స్తద్ద్యయమప్యబాధితగతి స్నిహ్యాస్యహో తత్ర హి
వ్యర్థత్వేన పరాన్ గుణాన్ గణయతా కిం స త్వయా ధ్వంసితః ॥ ౭౭౪॥

కర్మ కిన్ను జననాన్తరార్ధితం
సమ్ప్రతీహ రచితం విలోక్య వా ।
దిత్వసి ప్రతిఫలం నృణాం హరే!
దుష్ప్రవేశ కరుణా హ్యాఘాతృకాః ॥ ౭౭౫॥

దుర్యోధనం హ్రాదనిమగ్నమపాస్తధైర్య-
ముత్థాప్య భీమగదయోరుతటేఽభిఘాత్య ।
కాపట్యతో మురరిపో! తమపాతయో హి
కర్మానురూపమిహ దర్శయితుం ఫలం కిమ్ ॥ ౭౭౬॥

శార్యేన ధర్మసుతసమ్పదమక్షకేల్యాం
పైశున్యనిష్ఠసుహృదాం వచసాపహృత్య ।
కిం సౌఖ్యభాగభవదత్ర సుయోధనోఽయం
శౌరే! పరస్వహరణేన సుఖీ న మర్త్యః ॥ ౭౭౭॥

యథాలాభసన్తుష్టచిత్తో భవేద్యః
కృపాపాత్రతాం యాతి శౌరే! స తేత్ర ।
పరస్వాపహర్తా తు చిన్తాపరస్యాత్
అతస్వాపతేయం హరేన్నాన్యదీయమ్ ॥ ౭౭౮॥

దృష్ట్వా బాన్ధవపుత్రమిత్రసహజాన్యధే హతాంశ్చక్షుషా
మానీ దైన్యహతో గతాసురభవద్ధుర్యోధనో ధూర్వహః ।
శ్రీమంశ్చక్రధర! త్వదీయవచసాం ధిక్కారమూలా కిము
స్యాదేతాదృగనర్థసంతతిరహో! కారుణ్యదూరీకృతా ॥ ౭౭౯॥

భగవంస్త్యయి నిర్మితోఽపరాధః
కథమప్యచ్యుత! సహ్యతే త్వయైవ ।
తవ భక్తజనే కృతోఽపరాధో
న హి సహ్యోఽత్ర స కౌరవస్తు సాక్షీ ॥ ౭౮౦॥

రజోగుణవిమూఢధీర్విషయవాగురాయన్త్రితః
పరస్వహరణోత్సుకో హృతసురక్షణే వ్యాకులః ।
నిరస్తసుఖనిద్రకో విగలితక్షుధాత్తామయః
భవేదిహ నరో హరే! కరుణయా స్పృహం వారయ ॥ ౭౮౧॥

ధర్మాత్మా శమనసుతో నిరీహచిత్తః
కాన్తారే ప్రయతధునీకృతావగాహః ।
అభ్యర్చన్మునిచరణాన్ సుఖీ న్యవాత్సీత్
కారుణ్యప్రవణమనాస్తవామ్బుజాక్ష! ॥ ౭౮౨॥

బహునా వచసా కిమత్ర శౌరే!
భగవన్! రక్షితుమిచ్ఛసి స్వయం యమ్ ।
వితరస్యభిలాంశ్చ సద్గుణాన్స్త్యం
నను తస్మై కరుణాకటాక్షపాత్రైః ॥ ౭౮౩॥

హుతభుక్ ప్రవీతీర్ణమద్భుతాఙ్గం
కపికేత్వర్జునవాజమణితఞ్చ ।
రథవర్యమనన్యవీరదమ్యం
భగవంశ్చారయసి సృ ఫల్గునార్థమ్ ॥ ౭౮౪॥

యన్నిమిత్తముపదాపితస్త్యయా

స్వస్థనస్సితహయాయ మాధవ! ।

సామృథాయకమపూర్యతాపి త-

న్నిర్వృతోఽసి ధరణీభరవ్యయాత్ ॥ ౭౮౫॥

ప్రాణేభ్యోఽప్యధికప్రియం రథగతం పార్థం రిరక్షా రథాత్

ప్రాక్తం ద్రాగవతార్య రోషణతయా తేనైవ వాగ్భర్త్సితః ।

స్మేరాస్యస్తదను స్వయం రథవరాదుల్లుప్త్య దగ్ధాత్తతః

స్వాయత్తం హి రరక్షిథాచ్యుత! కృపాం తే కిం బ్రవీమ్యాశ్రితే ॥ ౭౮౬॥

నినిష్ఠ శిశుపాలకో నను భవన్తమబ్జేక్షణ!

ప్రియోఽపి పురుహూతజస్త్యయి కృతాత్మభారోఽప్యయమ్ ।

ఉభావపి సమో ఖలు ప్రతికలం నిజాత్మోన్నతౌ

ద్విడేక ఇహ తే కథం సుహృదభూద్ద్వితీయో హరే ॥ ౭౮౭॥

ధర్మాత్మజం క్షితిధురన్ధరమాకలయ్య

సింహాసనే సముపవిష్టమపారభక్తిమ్ ।

హృష్టో బభూవిథ ముకున్ద! దయాపయోధే!

భక్తప్రమోదభర ఏవ హి తేఽపి హర్షః ॥ ౭౮౮॥

నిజపరత్వముదీరితమాత్మనా

రణముఖేఽర్జునకైతవతో హరే! ।

అనుపయుక్తమవేత్య పునర్నదీ-

సుతముఖాత్ప్రకటీకృతవాన్ కిము ॥ ౭౮౯॥

కరుణాకర! నాకివన్యపాద!

ప్రథయన్నాత్మపరత్వమజ్ఞానృభ్యః ।

కథమప్యనుకమ్పయోద్ధిధీర్షుః

యతసే తే తు పరాఙ్ముఖాస్తథాపి ॥ ౭౯౦॥

సమోఽహమఖిలేష్వపీత్యభిదధత్స్వయం శ్రీపతే!

స్వభక్తపరిపన్థినో నిజరిపూన్ భవాన్ భావయన్ ।

దయానిధిరపి శ్రితావనపరః పరానాసురాన్

వివాశ్య ధరణీభరం పరిజహర యుక్తన్త్విదమ్ ॥ ౭౯౧॥

బ్రహ్మాదయోఽపి వితతాణ్డకుటీరకీటాః

విశ్వాత్మకస్య తవ యస్య పరాత్పరస్య ।

స త్వం ఊతౌ కఫలురత్కిమికల్పమర్జ్యైః
చిక్రీడిథామ్యత! కథం కరుణాత్ర హేతుః ॥ ౭౯౨॥

సంకల్పమాత్రపరికల్పితభస్మశేషాన్
యోధాన్విధాతుమపి మాధవ హస్త! దక్షః ।
ప్రత్యర్థిశస్త్రమథితస్తవభూః కిమర్థం
కిం స్యాశ్రయార్థముపగచ్ఛతి కోఽపి వేతి ॥ ౭౯౩॥

క్వచిద్యుద్ధరుద్ధః క్వచిత్కాన్తిశికః
క్వచిద్విశ్వకాయః క్వచిద్బాణవిద్ధః ।
క్వచిచ్ఛక్రధారీ క్వచిద్విప్రలాపీ
శ్రితార్థం విచిత్రక్రియోఽభూర్మురారే ॥ ౭౯౪॥

యుద్ధాఙ్కణే ప్రహరణప్రవణాః ప్రవీరాః
క్రోధాభిభూతహృదయా అపి ధన్యధన్యాః ।
ప్రాణాత్యయావసరదృష్టభవన్మనోజ్ఞ-
రూపాస్సుయోగిసదృశా హ్యభవన్ హరే! యత్ ॥ ౭౯౫॥

కర్మానురూపఫలభోగపరాంస్తు జీవాన్
ఏవం సమస్తహృదయాన్తరగస్సమీక్షే ।
ఇత్యాస్థితో రథముఖే రణవిక్షణైక-
తానః కిము స్వయమసక్త ఇవాభవస్తస్వమ్ ॥ ౭౯౬॥

కరుణా తవ మానసాధివాసా
శరణాయాతజనావనైకతానా ।
అరుణామ్బుజలోచన! శ్రితార్తైః
పరిణామప్రతిపాదినీవ భాతి ॥ ౭౯౭॥

భవంతం జగద్గర్హణీయఞ్చ దూతం
దయా తే వ్యతాసీత్తదా వావదూకమ్ ।
అహో! శూద్రగేహాన్నభోక్తారమేవం
హయప్రేరకఞ్చ శ్రితార్థం మురారే ॥ ౭౯౮॥

సర్వజ్ఞోఽపి శ్రితజనకృతే మూఢవన్మానుషాత్మా
నానాక్లేశవ్యతికరజహద్వివ్యభోగానుభూతిః ।
సామస్తత్తోఽప్యతికటుజనారున్తదప్రాప్తనిన్దః

శ్రీమన్ లక్ష్మీరమణ! కరుణానిఘ్న ఏతాదృశోఽభూః ॥ ౭౯౯ ॥

శ్రీమన్! ఫణీన్ద్రధరణీధరభవ్యశృంగే

విశ్రాన్తిసౌఖ్యమధిగన్తుమివార్ఘ్యమూర్తిః ।

భక్తైఘికాజ్ఞితవరప్రతిపాదనార్థం

మానేన తిష్ఠసి కిము శ్రితపారిజాత ॥ ౮౦౦ ॥

ఇతి శ్రీలక్ష్మీదాసాధిష్ఠిత వేదాన్తదేశికప్రణీతే దయాసహస్రే

అష్టమశతకం సంపూర్ణమ్ ।

౯. నవమశతకమ్

శ్రీః ।

శ్రీమతే రామానుజాయ నమః ।

శ్రీమతే లక్ష్మీదాసాయ నమః ।

శ్రీమన్నిగమాన్తమహాదేశికాయ నమః ।

అథ దయాసహస్రే నవమశతకమ్ ।

యద్యప్యస్తి దయా నాథ! త్వయి నిత్యానపాయినీ ।

దుర్వృత్తకణ్ఠకాకిరే ప్రవిశేన్మయి సా కథమ్ ॥ ౮౦౧ ॥

అంహస్సంహతిభారభుగ్నహృదయం సంసారసిన్ధ్వాప్లుతం

వ్యాధ్యాధిప్రముఖాతికర్కశమహానక్రార్థజగ్గోజ్ఞతమ్ ।

దారాపత్యనిరన్తరప్రవిసరద్వాత్యాభిసంజ్ఞారీతం

శేషాద్రీశ! కదా త్వదీయకరుణా సా మాం సమాధాస్యతి ॥ ౮౦౨ ॥

మదాన్ధమమ్భోరుహపత్రనేత్ర!

కన్దర్పవశ్యం పరవిత్తగృధ్నమ్ ।

నృశంసమేనం లలనావిలోలం

కదా సమాధాస్యతి తే దయా మామ్ ॥ ౮౦౩ ॥

ఆశా విశాలభువనేశితృభావలబ్ధ్యా-

పీశానమిత్రవరకోశవశాభిలాషా ।

శ్రీశ! త్వదజ్ఞైశతపత్రవిశేషశేషా

కారుణ్యతస్తవ భవిష్యతి మే కదా వా ॥ ౮౦౪ ॥

శ్రీవేంకటాద్రిశిఖరప్రకటీకృతాత్మన్ !

బుద్ధిస్సదా విషయమార్గణలమ్పుటా మే ।
త్వత్పాదపజ్కుజమరన్దమిన్దభావం
యాస్యత్యహో! కరుణయా తవ సా కదా వా ॥ ౮౦౫॥

దుఃఖాత్మకేషు విషయేషు సుఖత్వబుద్ధిః
హా ! హస్త ! పాపవశతస్సముదేతి నిత్యమ్ ।
తేష్వమ్బుజాక్ష! భవదీయదయావిశేషాత్
ఆవిర్భవిష్యతి కదా బత ! మే జిహాసా ॥ ౮౦౬॥

దౌర్గత్యాద్ధనలిప్సతా తదను తత్ప్రాప్త్యర్థమన్యాశ్రయః
తద్దాస్యేన మనశ్శృమోఽప్యసమయే చింతా కదన్నాశనమ్ ।
తేనాప్యామయపీడనఞ్చ గృహిణీధిక్కారవాణీ హరే!
నైరాశ్యం స్వతనౌ భవన్తి భవితా తత్త్వద్ధయాస్మిన్ కదా ॥ ౮౦౭॥

నానాక్లేశపరమ్పరా జనిమతో మే నాత్మశాన్తిర్హరే!
త్వత్పాదమ్బుజయుగ్మచిన్తనవిధిం వైవానుమోదేత హృత్ ।
కిం తాపత్రయజర్హరీకృతతనుస్సత్కర్మ కుర్యాత్కథం
కారుణ్యం మయి తే పతిష్యతి కదా త్వత్పాదనేవాప్రదమ్ ॥ ౮౦౮॥

చఞ్చలం మన ఇదం ముకున్ద! తే
పాదతామరసపర్యుపాసనే ।
నిశ్చలత్వముపయాతి మే కథం
స్థాపయిష్యతి కదా స్థిరం దయా ॥ ౮౦౯॥

మదీయమిదమప్యదస్తదపి సర్వమేతన్మమే-
త్యనల్పమమతాధియా క్షుభితమత్తచిత్తక్రియః ।
సముజ్జితభవత్పదస్మరణమమ్బుజాక్ష! ప్రభో!
కదా తవ దయా తు మామమమమేనమాధాస్యతి ॥ ౮౧౦॥

మాయాజాలమభేద్యరన్ధ్రమబుధగ్రాహ్యం వృషాద్రిప్రభో !
విస్తీర్యాద్భుతయత్నతో భవమహారణ్యే నరాఖ్యాన్ మృగాన్ ।
జీవగ్రాహమహో! గ్రహీతుమసకృన్నానాస్వరూపో భవాన్
తిష్ఠన్నేవ కిమేకమప్యలభత శ్రీమన్! దయాం తత్కురు ॥ ౮౧౧॥

క్షణం క్షణమపి క్షిపన్ క్షపయతి క్షితావక్షతః
న్యకాం స మహదాయురప్యహహ! కాల ఏష ప్రభుః ।

సరస్వఘటికాగతప్రమరతైలవచ్చిపతే!

తదద్య దయయా తవ స్మరణబుద్ధిమాపాదయ ॥ ౮౧౨॥

క్షణార్థకృతదుష్కృతస్మరణమాత్రసజ్ఞుర్జితో

నృణాం యది విధాస్యసి ప్రతిఫలం త్వహేచ్ఛితై

తదా తు నరకాంతరప్రమరసర్జనం శ్రీపతే!

భవేద్ధి కరుణా తవ ప్రతిభదైవ తత్కర్మణే ॥ ౮౧౩॥

ఆశా ప్రవిష్టా ప్రథమం మనో మే

వామా తతో వేశ్య దయాపయోధే!

ఆశాప్రణున్నో దయితాభిలాషం

సమూపరయన్నస్మి కుతస్స్పృతిస్తే ॥ ౮౧౪॥

బాల్యే క్రీడన్ జనకజననీలాలితో యావనేఽహం

యోషాశ్లేషప్రవణహృదయో భోగలాభైకతానః ।

వార్ధక్యేఽపి ప్రశిథిలతనుర్వ్యాధిభిః పీడ్యమానః

త్వత్పాదాబ్జస్మరణసమయో బ్రూహి శౌరే! కదా మే ॥ ౮౧౫॥

శ్వః కరిష్యామి తే ధ్యానమితి శౌరే! వదన్తి యే ।

తేఽపి ధన్యా యతోఽత్ర త్వద్ ధ్యానకర్తవ్యధీరభూత్ ॥ ౮౧౬॥

కార్యాంతరప్రసృతచిత్తతయా మనుష్యః

త్వత్పాదపద్మమననం విదధాతు మా వా ।

త్వచ్ఛేషభావధిషణా యది తస్య శౌరే!

ధన్యస్య ఏవ తవ యత్కర్మణైకపాత్రమ్ ॥ ౮౧౭॥

ఫలోన్ముఖచిరంతనప్రచురకర్మ నిర్వాపయ-

త్యనల్పచిరదుఃఖదం త్వచిరదభ్రదుఃఖప్రదమ్ ।

దయా తవ వితన్వతీ శరణమీయుషాం శ్రీపతే!

భవంతమహా వేదనాసహతయైవ నామగ్రహమ్ ॥ ౮౧౮॥

శీతలాపి కరుణా తవ శౌరే! వహ్నివద్దహతి పాపమమేయమ్ ।

తత్సదా మృగయతి ప్రసరన్తి మాదృశం దురితమేవ సదేహమ్ ॥ ౮౧౯॥

ఇన్ద్రియాణి విషయైకపరాణి ప్రాప్తపాటవతయాతిబలాని ।

త్వత్కృపా కలయితా తవ సేవాకౌతుకీని కమలాక్ష! కదా మే ॥ ౮౨౦॥

ఉదరభరణనిష్ఠో దుష్టసేవాతిభిన్నో-

ప్యనధిగతసుతృప్తిరీనదీనో మురారే !

గృహతనయకలత్రాణస్తస్తచిత్తః

శరణముపగతోఽహం త్వాం న భక్త్యా దయాలుమ్ ॥ ౮౨౧॥

దయసే యది మాదృశం మురారే!

పరదుఃఖాదికదుఃఖితాస్వరూపా ।

కరుణా తవ సార్థకా తదాసిం

న తథా చేద్భువి సా వృథా భవేద్ధి ॥ ౮౨౨॥

వృషాద్రీశ! శ్రీమన్! క్వచిదపి కదాపి ప్రయతధీః

సవిశ్వాసం తుభ్యం ప్రణతిమపి నాహం రచితవాన్ !

కథా కా వా ద్రవ్యవ్యయఫలసుమస్పర్శనవిధౌ

నిరాలంబ్యా నిత్యం తవ తు కరుణాయావక ఇహ ॥ ౮౨౩॥

సంసారదావదహనోదరదహ్యమానో

ప్యాశావిశేషవశమానసబద్ధదేహః ।

ఈశానఫాలశలభాయితకామవశ్యః

శ్రీశ! త్వదీయకరుణాం బత! కామయేఽహమ్ ॥ ౮౨౪॥

లూతాన్యూతవిచిత్రజాలజఠరాలగ్నస్ఫురన్మక్షికా-

కల్పం సంస్మృతిఘోరసాన్ద్రజటిలానాయస్ఫురద్విగ్రహం !

కో వా మోచయతి ప్రవణ్ణదురితగ్రన్థ్యల్పజ్ఞాబన్ధనం

తచ్ఛేషాచలనాథ! మోచయ దయాశస్త్రేణ కృన్వాద్య మామ్ ॥ ౮౨౫॥

సదాచార్యాబన్ధో జగతి బహుశో దుర్లభ ఇహ

ప్రసన్నే సమృష్టేఽప్యహహ జనసామాన్యధిషణా ।

న విశ్వాస్తస్త్రిన్మదనుగుణసర్వవ్యవహృతౌ

కృపాం తస్మాత్వాపే ప్రహిణు వృషశైలాలయ! మయి ॥ ౮౨౬॥

మాయాం ప్రసార్య విషయేషు సుఖత్వబుద్ధి-

ముత్పాద్య సర్వవిషయాన్ ప్రవిదర్శ్య నాథ!

మత్పాదపద్మవిముఖోఽయమితీహ జన్మాన్

నైవేక్షనే కిముచితం కరుణాం నిధేహి ॥ ౮౨౭॥

యద్యప్యయం సదుపదేశవశాత్కథఞ్చిత్

స్వీయేన్ద్రియాణి బలవన్తి నియన్తుమేవ ।

యత్నిభవన్నపి పుమాన్విషయాభిలాషీ
తన్నిష్ఠు ఏవ భవతీహ దయాం నిధేహి ॥ ౮౨౮ ॥

యోగైకసక్తహృదయా అపి భోగ్యవస్తు-
సన్దర్శనస్థలితమానససుస్థిరత్వాః ।
భ్రష్టా భవన్తి కిముతాత్ర తు మాదృశేషు
శేషాద్రినాథ! కరుణాం ప్రహిణు ప్రసీద ॥ ౮౨౯ ॥

ప్రీతిస్సద్దారసుతబన్ధుషు యాదృశీ స్యాత్
తాదృక్త్వయాహ యది తాం ప్రవదన్తి భక్తిమ్ ।
శ్రుత్యేకవేద్యవపుషి త్వయి సా కథం వా
ప్రాదుర్భవేత్సపది తే కరుణా గతిర్మే ॥ ౮౩౦ ॥

యస్మిన్ దయా పతతి తే వృషశైలనాథ !
ధీమానయం స హృదయఙ్గమభాషణేన ।
ఆకర్షతీహ సకలానపి మోదయన్ సన్
దిగ్విషిక్తిర్తివిషయః పరిపూజ్యమానః ॥ ౮౩౧ ॥

పతితానపి పామరాన్ శ్వపాకాన్
పరపిడాపరపాణిపాశఘోరాన్ !
కరుణా తవ కైతవేన కేనా-
ప్యదధార్షదత ఏవ నిర్భయోఽస్మి ॥ ౮౩౨ ॥

ఘణ్ణాకర్ణో హిమగిరితటే పర్యటన్ భూతవర్గైః
కిం వా కర్మ శ్రుతివిహితముద్భావితచిత్తో వ్యతానీత్ !
సాక్షాచ్ఛిమన్! స్వయముపగతస్తత్ర తస్మై ప్రదర్శ్య
స్వీయం రూపం తదభిమతమప్యన్వగృహ్ణాః కృపాతః ॥ ౮౩౩ ॥

విప్రం హత్వా తమపి శకలీకృత్య గోవిద్ పవిత్రే
న్యన్య క్షేత్రే పిశితమశివం యాతు పూతత్వబుద్ధ్యా !
ప్రాదాత్తుభ్యం యదుకులమణే! విప్రముజ్జీవయన్ సన్
అజ్ఞీవక్త్రే తదపి చ భవాన్ హన్త! భక్తే కృపా తే ॥ ౮౩౪ ॥

కరుణావశవర్తితా మురారే!
శరణాయాతజనార్తికీర్తనేన ।
తనుతే సతతం భవన్తమార్తం

కృను తే భూమితలే సుఖానుభూతిః ॥ ౮౩౫॥

సృష్టాస్త్యయా తరులతోలపకుఞ్జపుఞ్జాః
నానావిధాద్భుతపతఙ్గమృగేంద్రకీటాః !
సర్వేఽపి మానుషకృతే స తు వైవ తేభ్యః
మర్త్యేషు నాథ! కరుణా తవ సన్నికృష్టా ॥ ౮౩౬॥

దత్తం జ్ఞానం ప్రియహితమతిస్సత్పథైకప్రవృత్తిః
వస్తుష్యేవం సుఖకరమిదం దుఃఖదం త్యేతదిత్థం !
సత్యష్యేవం తవ తు కరుణామస్మరంతో మనుష్యాః
ఆశాభ్రష్టా విషయచపలాః క్లేశినః పర్యటన్తి ॥ ౮౩౭॥

చాతుర్వణ్యం నిజగుణమహత్కర్మసమ్భాగశో య-
త్సృష్టం తత్తద్విహితనియతాజీవికం వేఙ్కటేశ !
వ్యత్యస్తం తత్కలిమలతలస్పర్శి వైషమ్యపాత్రం
తస్మాదత్ర ప్రహిణు కరుణాముద్ధిర్దుస్త్యదీయమ్ ॥ ౮౩౮॥

కృత్యాకృత్యవివేకలేశవికలా మర్త్యా మృగాపేక్షయా
క్షుద్రా ద్రోహపరాః పరస్వహరణే నిస్సాధ్యసాస్త్యత్రపాః !
ఆశాపాశకృతాత్మధర్మితజగన్నిన్దా వృషాద్రిప్రభో!
త్వత్పాదాబ్జపరాఙ్ముఖాః ఖలు తతస్సమేష్వరీషయ త్వత్కృపామ్ ॥ ౮౩౯॥

సర్వాదృభయం న హి యతో నిజరూపతస్తం
దృష్ట్వా జనాః పరిహరన్తి ముకున్ద! దూరాత్ ।
విస్సమ్భదర్శితసుహృత్త్వవిలోభితాస్తే
నశ్యన్తి హన్త! శతతః కరుణాం నిధేహి ॥ ౮౪౦॥

వ్యాపూదయః పిశితమాత్రకృతే నృశంసాః
కాంతారవర్తన్తి చరన్తి తతో భయం న ।
దుష్టాః పరస్వహరణాయ సుహృత్స్వరూపాః
ద్రుహ్యన్తి మాధవ! స తే కరుణాం నిధేహి ॥ ౮౪౧॥

వల్మీకవజ్జగతి హన్త! బహిశ్శూరాస్తే
దృశ్యాత్మకా నను లసన్తి తదన్తరఙ్గమ్ ।
కో వేత్తి విప్రియపుదాకుకరాలదంశం
భిద్యన్తి సన్త ఇహ తత్కరుణాం నిధేహి ॥ ౮౪౨॥

కన్దర్పదర్పకృతకర్పటకల్పకాయో-
ప్యాశావిశేషవిధృతో విషయప్రణున్నః !
త్వత్పాదపక్కుజయుగస్మరణం కుతో మే
తత్పాహి మాం కరుణయా దురితాపహారిన్ ॥ ౮౪౩॥

సర్వేశ్వరత్వమభిదర్శితమప్యుదారం
దుర్యోధనప్రభృతయో దురితాకరాన్తే ।
నైవాపురత్ర శరణం సశరా భవన్తం
దూరీకృతాః కరుణయా కిము తే ముకున్ద ॥ ౮౪౪॥

సర్వజ్ఞతా సకలశక్తిరపి త్వదీయా
మాదృగీష్వధేషు న హి కార్యకృదాయతాక్ష !
మయ్యర్పయాద్య చిరరూఢమమత్వబుద్ధౌ
శౌరే! దయాం వశయితుం స తు మాముపాయః ॥ ౮౪౫॥

త్వత్పాదసారసవిషక్తహృదో జనాన్తు
క్లేశాకరా నను భవన్తి కుతో నితాన్తమ్ ।
తేషాం హితైకమనసా తనుషే కిమేవం
జానన్తి నైవ కరుణాం తవ నాథ! మూఢాః ॥ ౮౪౬॥

యద్యద్ధితం చిరతరార్జితపాపరాశి-
భ్రష్టాత్మనాం తదవతోక్య తనోషి శౌరే!
చిన్తా కిమత్ర మమ తావకకిక్కురస్య
కారుణ్యమాత్రకుతుకీ దివసాన్ ఊపామి ॥ ౮౪౭॥

అజ్ఞేన నాథ! యది కోఽపి మయా పుమర్థః
ప్రార్థ్యేత స త్వహితదో భవితా కదాపి ।
త్వయ్యర్పితాత్మభర ఏవ తదస్తశక్యః
కాలం ఊపామి కరుణైకచిరాభికాక్షీ ॥ ౮౪౮॥

జాత్యా యశ్శ్విపచ ఇహ ప్రకృష్ట ఏవ
స్యాత్కర్మశ్చపచవిమర్శనే స సాధుః ।
యత్కర్మ స్వవిధికృతం తనోతి నాన్యే
తస్మాత్తే ప్రహిణు దయాం వృషాద్రినాథ ॥ ౮౪౯॥

హింసాత్మకం జగదిదం కలికల్మషాఢ్యం

క్షుద్బైర్జనైర్నిచితమల్పమతిప్రగల్-భైః ।

శ్రీవేంకటేశ! నను సాత్వికదుష్పవేశ-

మేవం స్థితేఽస్మి భవదీయదయావలమ్బః ॥ ౮౫౦॥

పాపార్జనాయ బహవో నను సన్తి మార్గాః

సద్యస్సుఖం స్ఫురతి పర్యటతాఞ్చ తేషు ।

క్లేశావహం సుకృతకర్మ తతో భవన్తి

పాపాత్మకా భువి జనాః కరుణాం నిధేహి ॥ ౮౫౧॥

తాతః కాపథగామినం నిజసుతం సంతాడయత్యజ్ఞసా

మాతా సాన్త్యనతత్పరా కరపరామర్శాద్ బ్రవీతి ప్రియమ్ ।

తస్మాచ్ఛేషగీరిశ! భీతహృదయో వర్తే భవత్సన్నిధౌ

కాఙ్క్షే త్యక్తరుణాం సుధీరహృదయో ఘోరాపరాధోఽప్యహమ్ ॥ ౮౫౨॥

విషయగుణవిమర్శే ప్రాయశో నైవ సౌఖ్యం

యదిహ తదుపభోగాజ్జరరీభూతదేహాః !

సపది జరతభావం తే భజన్తే మనుష్యాః

తదుపశమయ భోగే శ్రీశ! కాఙ్క్షాం కృపాతః ॥ ౮౫౩॥

భోగాభిలాషిజనమానసమద్వితీయం

లబ్ధాధికం యదభికాజ్ఞతి వస్తు భోగ్యమ్ ।

ఇన్ద్రేఽపి దృష్టచరమేతదహో! మురారే!

తత్క్షాలయాశు దయయా హృదయం మదీయమ్ ॥ ౮౫౪॥

మారస్తారాధిపసహచరశ్చారయన్ ధీరవారం

దారోదారప్రణయపరిరమ్భారురమ్భారుసారం !

ఆరామారామమురగధరాధీశ! కారుణ్యదూరం

ఘోరారావం రచయతి చిరాద్రౌరవారబ్ధచారమ్ ॥ ౮౫౫॥

క్లేశే సత్యపి హన్త! చేతనగణా దేహావసానం కుతో

వార్ధక్యేఽప్యనుమన్వతే న గదభాగాహ్వాన్ప్రియే శ్రీపతే !

మాయా తే వృషశైలనాథ! తనుతే జన్తూన్స్తథా సస్పృహం-

స్తద్యాచే కరుణాం తవేహ పశుతో నీచోఽపి వాచా ముహుః ॥ ౮౫౬॥

ఉపర్యుపరి మానసం సపది చారయన్ పుణ్యవాన్

విశేషసుఖలిప్సయా సురపురేఽపి మాత్సర్యతః ।

స ఖిద్యతి నిజాధికప్రథితభోగభాగ్వక్షణాత్
వృషాచలపతే! తతః ప్రహిణు తే దయాం మోదదామ్ || ౮౫౭||

అనాథదీనాదిషు తే దయా క్షితౌ
ముకున్ద! జాగర్తి రిరక్షయా సదా ।
ఇదన్తు యుక్తం వికలం ప్రసూస్సుతం
విశేషదృష్టిం దధతీ రిరక్షతి || ౮౫౮||

స్వభావానపాయః ప్రసిద్ధో హి వస్తు
ష్యతోఽహం స్వభావం న ముఞ్చామి శౌరే !
స్వసంక్కుల్పతశ్చేచ్ఛిలానామివాబ్ధౌ
స్వభావమ్యుతిస్సాస్యత్కృపాలో మమాపి || ౮౫౯||

కామం సన్తు ధనాధికా ధవలితప్రోత్సేధసౌధాశ్రయాః
కింవా తైర్భవదీయపాదవిముఖైస్త్రీవిభ్రమైకోన్ముఖైః ।
కిన్తు త్వత్పదపద్మచిన్తనపరైర్భిక్షాత్తభిస్సాశనైః
దీనైరన్తు సహానుభూతిరిహ మే శ్రీశానుకమ్పాబలాత్ || ౮౬౦||

భవదనుగ్రహవర్ధితసమ్పదో
భువి జనాః ప్రతిభార్జితబుద్ధయః ।
గురుతిరస్కృతిగర్వితమానసాః
ప్రహిణు తేష్యపి తే కరుణాం హరే || ౮౬౧||

కరణశుద్ధిరహో! భవితా కథం
మనసి వాచి చ కర్మణి భిన్నతా ।
యది భవేద్వృషతైలవిభో! కృపాం
ప్రహిణు తన్మయి శాశ్వవిదూషితే || ౮౬౨||

కనకపర్వతకూటగతోఽపి య-
న్నిజచిరన్తనకర్మవిపాకతః ।
స లభతే సుఖదుఃఖపరమ్పరాం
తదిహ తే కరుణా గతిరమ్యత || ౮౬౩||

విధిలలాటవిలేఖనమార్జనం
రచయితుం భువి కోఽపి న శక్నుయాత్ ।
స తు విలోక్య చ కర్మ లిఖేన్నృణాం

తదిహ తే కరుణా గతిరమృత ॥ ౮౬౪॥

మనుజుతా ఖలు జన్మిషు దుర్లభా
తదపి విప్రకులేఽప్యథ వైష్ణవే ।
జననమమృత! తే కృపయా కదా-
ప్యత ఇహ త్వయి భక్తిరపేక్ష్యతే ॥ ౮౬౫॥

జనననాశవశాః ఖలు చేతనాః
కటుపరిభ్రమభ్రుగ్గరవిగ్రహాః ।
అశనపానవిహారరతా హరే!
హ్యభిలషన్తి కృపాం తవ నైవ తే ॥ ౮౬౬॥

భగవన్నభిరక్షితుం యమిచ్ఛ-
స్యవనౌ తం నను యోజయస్యతన్ద్రమ్ ।
భుజగాచలనాథ! మేధయా ద్రా-
క్కరుణా కారణమత్ర తేత్వహేతుః ॥ ౮౬౭॥

త్వదధీనశరీరిసాధ్యమస్మిన్
భువనే కిం బత! వర్తతే మురారే!
భవతా భువనాన్తరప్రవిష్టం
సకలం త్వత్కృపయా విచాల్యతే హి ॥ ౮౬౮॥

కాలుష్యదూషితవపుర్రసనన్నిధాన-
మాత్రేణ శుభ్రతనురుద్విజతే హి లోకే ।
బాహ్యోన్తరావిలమయైర్మనుజైర్వితీర్ణ-
మగ్గీకరోషి భగవన్! కరుణా విచిత్రా ॥ ౮౬౯॥

ప్రకృత్యనుగుణం చలన్త్యఖిలజన్తవస్సన్తతం
ప్రకృత్యనుగతం ఖలు ప్రతిపదం తదాగస్వయం !
భుజగ్గధరశేఖర! త్వమనవేక్ష్య దోషం నృణాం
నిపాతయ కృపామృతం భవదపాఙ్గసమ్పాదితమ్ ॥ ౮౭౦॥

యుగత్రయవిపర్యయః కలియుగే భవేదిత్యయే !
త్వయైవ నను కల్పితం తదిహ కోఽస్తి దోషో నృణామ్ ।
యథేచ్ఛమవశా జనా విషయభోగతృష్ణాకులాః
చరన్తి పశువత్తతః ప్రహిణు తే కృపామమృత ॥ ౮౭౧॥

వర్ధయత్యనిశమమ్బుజాక్ష! య-
చ్ఛాస్త్రధీర్బుధమనస్సమున్నతిమ్ ।
నైవ తే చరణభక్తికారిణీ
తత్ప్రదేహి దయయా భవత్ స్మృతిమ్ ॥ ౮౭౨॥

కృత్యం త్యజంతి మనుజా భువనేత్వకృత్యం
హర్షాదృజంతి సులభం కిల యత్ర సౌఖ్యమ్ ।
జానాతి కః పరగతిం నితరాం పరోక్షాం
తత్తే కృపాం ప్రహిణు సత్పథబుద్ధిదాత్రీమ్ ॥ ౮౭౩॥

లోకే వ్రతాదినియమాచరణే హి యాదృక్
క్షేశస్సుఖాస్పదపదార్థసమార్జనేఽపి !
తాదృగృభవేన్న మనుతే మనుజస్సుఖేప్పుః
తత్తే వివేకజననీం కరుణాం నిధేహి ॥ ౮౭౪॥

కుర్వంతి కామ్యం భువి కర్మ మర్త్యాః
కైజ్కర్యబుద్ధ్యా భవతో న శౌరే!
తస్మాదృభవారణ్యగతాశ్చరంతి
యాచే కృపాం తేషు నిపాతయేతి ॥ ౮౭౫॥

సర్వే స్తువన్తు భవతస్త్యపదానముచ్చైః
యద్దైత్యరావణముఖారినిశారణాది ।
త్వద్వైభవే బత! కియన్త ఇమే మురారే!
కీటాత్మకాః ఖలు తదత్ర దయైకకార్యమ్ ॥ ౮౭౬॥

హిరణ్యాక్షహస్త్యై వరాహస్వరూపం
జగద్గర్వమత్రాభ్యుపేయం కుతో వా ।
స్వసంజ్కల్పవధ్యేఽపి కీటే మురారే!
కృపాకార్యమేతద్ధి సర్వాత్మకస్య ॥ ౮౭౭॥

ఏకస్య కీటసదృశస్య ముకున్ద! శత్రోః
హస్త్యై హిరణ్యకశిపోర్నరసింహరూపః ।
స్తమోభగ్ధతో విలససి స్మ నఖాయుధస్సన్
కారుణ్యతో హరవరానుసమర్థనాయ ॥ ౮౭౮॥

సంజ్కల్పమాత్రకృతసుస్థిరతాపి భూమిః

పాతాలగేన కమరాకృతినా త్వయాపి ।

అశ్రాస్తమేవ మురభిద్ధియతే కిమర్థం

కారుణ్యకార్యమిదమప్యఖిలావనార్థమ్ ॥ ౮౭౯ ॥

సర్వాఞ్చ వేత్సి భగవన్! భువనోదరస్థ-

నానాశరీరిచిరకర్మపరమ్పరాం త్వమ్ ।

తత్ప్రార్థయే కురు తథా కరుణావిశేషాత్

ఉజ్జీవనం జనిమతాం భవితా యథా వా ॥ ౮౮౦ ॥

లోకే దుర్భరభారభుగ్నుశిరసో భారాపసారాద్యథా

సౌఖ్యం సమ్మనుతే తథైవ మనుజః క్లేశాపనోదాదపి ।

నిత్యానందమయస్య వర్షనిగలాజ్జీవస్య హా! దుర్దశా

శ్రీశ! ప్రేషయ కర్దమాదరమణిప్రభ్యే దయాం చేతనే ॥ ౮౮౧ ॥

చిత్రం చిత్రం మహదిదమహా! చేతనా దీర్ఘత్పష్టాః

క్లేశావాసా అపి గదమయా దుర్గతా అప్యజస్రమ్ ।

జీర్ణాస్త్రచ్చా అపిచ మరణాద్భీతభీతా మురారే !

వర్తన్తే తత్ ప్రహిణు కరుణాం హేయతాజ్ఞానదాత్రిమ్ ॥ ౮౮౨ ॥

హృదయసరసిజాశాసారభస్సర్వతోఽపి

ప్రసరతి వశయన్ సన్ మానుషం వేఙ్కటేశ !

తదిహ కరుణయా త్వం తన్ముఖత్వం నివార్య

త్వదతులచరణాబ్జామోదవశ్యం కురుష్వ ॥ ౮౮౩ ॥

అజస్రం త్వన్నామస్మరణనిరతాన్ సాధుచరితాన్

స్వకార్యైకాసక్తాననితరనిహింసాన్వరగుణాన్ ।

వినా హేతుం నిన్దన్త్యతికటుహృదో దుష్టచరితాః

కథం వోజ్ఞివేయుస్తవ తు కరుణాం తేఽచ్యుత వినా ॥ ౮౮౪ ॥

కార్యాన్తరప్రవణచిత్తతయా కదాపి

త్వన్మన్దిరాన్తికగతాన్నిజకార్యసక్తాన్ ।

ఇచ్చాం వినాపి సకృదజ్ఞులిఖన్తనే వా

సఞ్కోఽదయాచ్యుత! దయామయ! నాస్తికాంశ్చ ॥ ౮౮౫ ॥

నిహీనకర్మాపి దురధ్వచారోఽ

ప్యనల్పపాపోఽప్యహితైలనాథ !

విచిన్త్య తే తాం కరుణాం విలజ్జో
రక్షేతి యాచే ధురి ధైర్యతస్త్వామ్ || ౮౮౬ ||

స్వేచ్ఛాప్రవృత్తికృతదుర్జనదుష్టచేష్టాః
బాలా భవన్తి తదిదం సహజం కిలేహ |
దౌష్ట్యానవేక్షణగుణే కరుణే! వృషాద్రి-
నేతుస్తతోఽసి జగతాం జననీ కిల త్వమ్ || ౮౮౭ ||

కారుణ్యమూర్తిరపి సంశ్రితరక్షకోఽపి
జీవాన్తరావసథగోఽపి వృషాద్రినాథ!
జీవస్య జీవనమహో! భువి జీవ ఏవే-
త్యేవం వ్యథాః కిముచితం తదిదం దయాయాః || ౮౮౮ ||

ప్రతిక్షణమహం షీతౌ జరరపోషణాయాదయః
త్రివిక్రమ! భవత్పదస్మరణమప్యకుర్వన్నృణామ్ |
తిరస్కృతినముత్థితామనుభవన్ వ్యథాం ప్రాణిమి
శ్రితార్తిహర! తత్కృపాం మయి కురు ప్రపన్నే క్షణమ్ || ౮౮౯ ||

గలితేన్ద్రియోఽపి మలినాశయస్సదా
విషయానుభూతికుతుకీ కృతోద్యమః |
అభిలాషమాత్రసుహితో భవత్యహో
మనుజస్తదత్ర కరుణాం కురు ప్రభో || ౮౯౦ ||

లీలావిభూతిరితి కర్మసు సర్వభార-
మారోప్య చేతనగణాన్ సుఖదుఃఖభాజః |
పశ్యంస్థితోఽసి మధురస్మితకాన్తవక్త్రః
శ్రీవేంకటాచలపతే! క్వ గతా కృపా తే || ౮౯౧ ||

శ్రుతయో వదన్తి భవతో గుణాన్ శుభాన్
న భవాన్ కదాపి జనగోచరోఽస్తి చ |
కథమమ్బుజాక్ష! భవతి త్వయి స్థిరా
నను భక్తిరత్ర కరుణామతః కురు || ౮౯౨ ||

శాఖోపశాఖనిగమప్రతిపాద్యమానాః
అర్థాః పునర్మనుజసంశయవర్థకా హి |
నిరేతుమత్ర పరతత్త్వమిదం బుధాశ్చ

క్లిశ్నన్తి తత్కురు కృపాం వృషశైలనాథ ॥ ౮౯౩॥

కృషిమాతనోతి విధివత్ కృషివతో
జలముజ్జ్ న వృష్టిమభిపాతయేద్యది ।
కిము తేన తద్వదిహ సాధకో వ్రతీ
కరుణాం వినైవ గతిభాగ్యవేత్కథమ్ ॥ ౮౯౪॥

కరుణా యది వేజ్కటేశ! న స్యా-
త్కిము కర్మాదిభిరత్ర మానవానామ్ ।
కరుణా యది పాతితా తదానీం
కిము కర్మాదిభిరత్ర మానవానామ్ ॥ ౮౯౫॥

క్షుద్రా దదత్యచిరమేవ నిజేప్పితార్థాన్
యద్దేవతాస్తదిహ తా మనుజా భజన్తి ।
తాన్ క్షుద్రసమృదభిలాషితయా ముకున్ద !
భక్తాన్విధేహి కృపయా భవదజ్ఞిపద్మే ॥ ౮౯౬॥

మూఢప్రాయే జగతి భగవన్! శజ్కరోపాసనేన
ప్రేప్తం దైవం కిమితి జనయన్ సంశయం మానవానామ్ ।
డోలారూఢం కలయసి మనస్తత్త్వలబ్ధ్యుత్సకానాం
తత్త్వాంశే తత్కురు కరుణయా బుద్ధిదార్ఢ్యం మురారే ॥ ౮౯౭॥

ఆశావిశేషపరిగుణ్ణితసత్స్వభావాః
విశ్వాసపాత్రమపి హస్త! సదాశ్రితఞ్చ ।
హా! వఞ్చయన్తి శతతాకుటిలా మనుష్యాః
తేషు ప్రసీద కృపయా కురు సన్మతీంస్తాన్ ॥ ౮౯౮॥

సుప్తేషు పన్నగసుచారనిరర్గలత్వం
సఞ్చిన్య కో ను మనుతే నిజరక్షణే స్వమ్ ।
స్వాప్తైకలీనహృదయాన్ కృపయావసీతి
మత్వా భజన్తు మనుజా నృహరే! భవన్తమ్ ॥ ౮౯౯॥

వక్షస్యమోఘమణిహారపరిష్కృతే తే
లక్ష్మీస్సదా వసతి భోగిగిరిప్రభో! యత్ ।
తన్మత్కృతే పురుషకారపరానుకమ్నా
సమ్పాత్తినీ యదహమార్జితకిల్బిషోఽస్మి ॥ ౯౦౦॥

నిర్భయోఽస్మి దురితాకరోఽప్యహం నిర్భరోఽస్మి కరుణాకరాచ్యుత !
 త్వద్దయాన్తి జననీ హి వత్సలా మాదృశావననిబద్ధకఙ్కణా ॥ ౯౦౧॥
 ఇతి శ్రీలక్ష్మీదాసాధిష్ఠిత వేదాన్తదేశికప్రణీతే దయాసహస్రే
 నవమశతకం సంపూర్ణమ్ ।

౧౦. దశమశతకమ్

శ్రీః ।
 శ్రీమతే రామానుజాయ నమః ।
 శ్రీలక్ష్మీదాసాయ నమః ।
 శ్రీమద్వేదాన్తదేశికాయ నమః ।
 అథ దయాసహస్రే దశమశతకమ్ ।

పద్మాక్షం పద్మనాభం పతంగపతిపదం పూతపాథోధితల్పం
 ప్రాప్తానేకావతారం శ్రితదురితహరం శ్రీధరోదారదారమ్ ।
 దివ్యైః పంచాయుధైశ్చ ప్రకటితవిభవం నీలజీమూతకాన్తం
 శాన్తం పీతామ్బరన్తం మమ చ నయనయోర్దర్శయాద్యానుకమ్పే ॥ ౯౦౨॥

నిర్లిప్తో నిర్వికారః ఖగపతిగమనస్త్వం క్వ దేవేశ! గోష్ఠా
 స్ఫీతాఘస్థేమథామా కుచరితనిరతః క్వాహమల్పార్థలిప్సుః ।
 నిర్లజ్జోఽహం తథాపి ప్రణిపతనపరో భక్తిలేశం వినైవ
 త్రాయస్వేతిహ యాచే ప్రగుణగుణనిధే! తే తు వీఙ్శ్యానుకమ్పామ్ ॥ ౯౦౩॥

నాహం శక్తోఽస్మి రామావరజమునికృతే త్వత్సప్రర్యావిధౌయత్
 కర్తవ్యే నిత్యకర్మణ్యపి జడహృదయో నైవ నిష్ఠాం వహామి ।
 త్వదభిక్షానాం మురారే శ్రుతిమధురగిరాం సంశ్రవే మే న సక్తః
 భక్తిర్నైవ త్వదీయే పదకమలయుగే తత్ప్రతిక్షేఽనుకమ్పామ్ ॥ ౯౦౪॥

నిష్ప్రత్యూహం విధాతుం విధివదిహ బుధైరప్యశక్తం సుకర్మ
 శ్రీశార్వైకస్వరూపం విఘటనపటుభిః పఞ్చభూతైర్వికృష్టైః ।
 చిత్తం చాఞ్చల్యమత్త ళ్లమపి న భవేత్త్వత్పదధ్యానసక్తం
 శేషగ్రావార్ద్రదీప! ప్రహిణు తవ కృపాం తత్సమస్తాఘహస్త్రీమ్ ॥ ౯౦౫॥

పశ్చాత్తాపోఽపి నోదేత్యనుదినమపి దుష్కర్మణామార్జనేఽపి
 ప్రాయో జానన్తి కృత్యం సుకృతమితికృతం లోభలాభాభిభూతాః ।

సూనాగారే పశూనాం హననమివ కృతం నిర్దయో ఘాతుకో యత్
తేషాముజ్జివనం హా! కథమితి నృహరే! వేద్మి నాహం కృపాలో || ౯౦౬ ||

యత్ర కావపి స్థితం మాం వివిధతనుజషం ప్రాప్తతాపత్రయఞ్చ
శ్రీమన్ శేషాద్రినాథ! త్వదరుణచరణధ్యానసక్తం వితన్వన్ ।
తద్ధ్యానప్రాప్తహర్షం విదలితహృదయధ్వాంతమధ్వావబోధ-
త్వద్భక్తాఙ్గీప్రసక్తం వితను కరుణయా పాపవర్మావగుప్తమ్ || ౯౦౭ ||

ధూర్జోఽయం మే విపక్షస్సహృదయమితి యద్భేదమాకల్ప్య మౌఢ్యాత్
మర్త్యేషు స్వీయభావప్రగుణితచరితో దుఃఖభాజ్ఞోదభాక్ స్యామ్ ।
సంలిప్తాచ్చరుగన్ధే ధురి నిజభుజయోశ్చేదకేఽపి ప్రమోదం
స్వస్వాస్తేత్వకరూపం వితర కరుణయా మే భుజఙ్గాద్రినాథ || ౯౦౮ ||

ఏతత్కర్మాభినున్నం ఫలమిదమితి యత్సంశ్చితేషు క్రమేణ
ప్రప్తా నేష్టేఽపి వక్త్రం హ్యవిరతకరణాత్కర్మణాం భేదభాజామ్ ।
వ్యాసేనాప్యుక్తమేతద్గతిరపి బహుధాహా విచిత్రేతి తస్మాత్
శ్రీమన్ శేషాద్రినాథ! ప్రహిణు తవ కృపాం కర్మహస్తీం జనేషు || ౯౦౯ ||

సర్వఙ్జోఽపి ప్రకృత్యా బహువిధకుటిలక్రూరకర్మాభిషక్తాం-
స్తత్తత్కర్మానురూపం తనువితరణతశ్చేతనాన్నాతయేశ్చేత్ ।
క్లేశప్రాయే జగత్సప్యనుభవశిథిలాస్త్యత్పదధ్యానసక్తాః
భూయాసుస్తే కథంవా వృషశిఖరిపతే! తత్కృపాం పాతయాశు || ౯౧౦ ||

బ్రహ్మణాన్తర్గతానాం వివిధతనుజషామన్తరావిశ్య తత్త-
త్తత్తత్కర్మప్రవృత్త్యా వృషశిఖరిపతే! ప్రేరయన్నైహికేషు ।
తాంస్తాన్ ద్వన్ద్వాభిషిక్తాననవరతమపి ప్రేక్షమాణో విభాసి
స్వీయం భవ్యస్వరూపం ప్రకటయ కృపయా భక్తిసమ్ప్రాప్తార్థమ్ || ౯౧౧ ||

మాతుర్గర్భే వసన్సన్ పరవశవిచలత్పిణ్డకశ్చణ్డపీడః
మాత్రాభుక్తాన్ననానారసపరిణమనప్రాప్తవృద్ధిస్స్వకోశే ।
జీవోఽయం సఞ్చితానాం ఫలమనుభవితుం కర్మణాం జాయతే యత్
తస్మాదభ్యర్థయే త్వాం ప్రహిణు మయి కృపాం జన్మహస్తీం కృపాలో || ౯౧౨ ||

దత్వా శాస్త్రం నరేభ్యః ప్రకృతిమపి తథా తావకీం కల్పయన్సన్
ఆజ్ఞాచ్ఛేదీతి రుప్తః ఊపసి విషయగాన్మాయయా మోహితాంస్తాన్ ।
యుక్తం కిం వా తవేదం సతతసుఖధియః ఉప్రసౌఖ్యేషువస్తే

మాద్రాక్షీర్దోషమేషాం తదిహ కరుణయా రక్ష శేషాద్రినాథ ॥ ౯౦౩॥

ఆహారస్నానభోగాద్యఖిలమపి చ యన్మానుషో నిత్యమస్యాం
మేదిన్యాం సాభిలాషం ముహురనుభవతి శ్రీనివాసాత్మమిత్రైః ।
చిత్రం తత్తజ్జహాసా న హి భవతి కదాప్యేవమస్య త్వదీయా
సా మాయా కారణం తత్ప్రహీణు తవ కృపాం హేయతాజ్ఞానదాత్రీమ్ ॥ ౯౦౪॥

మాతశ్శేషాద్రినేతుర్ధ్వదయకమలజే! సానుకమ్పేననుకమ్పే !
తన్నాభీకూపపద్మప్రభవశతధృతేస్సాహ్యకృద్భాసి నిత్యమ్ ।
యస్మాత్త్వాం వీక్షమాణస్స తు సృజతి చిరాత్కర్మవీక్షానపేక్షః
జన్తూనన్తాభిమన్తూన్కులయసి సతతం త్వం యతశ్శ్చిశనక్తాన్ ॥ ౯౦౫॥

ఆకించన్యం ధనాదేః ప్రకటయితుమహం న త్వయి శ్రీత ! సజ్జః
కైక్కర్యాభావరూపం తదితి నిగదితుం హన్త! జిహ్వామి నాథ!
యస్మాదాశావిశేషాద్ధనగృహసుతదారాదివశ్యస్తదర్థం
దుష్కర్మప్రాప్తపాపస్తదిహ తవ కృపాం పాపహన్త్రిం నిధేహి ॥ ౯౦౬॥

ఏకత్ర ద్వేషివర్గో ధనసుతదయితాప్రేమబన్ధః పరత్ర
స్థితాశాన్యత్ర నిత్యం వృషశిఖరిపతే! పీడయన్త్యేకదైవ ।
అన్తః కామాదిదోషాః బహువిధవిషయవ్యగ్రతాజగమేనం
దీనం మాం పాతు నిత్యం నిరుపమదురితాకమ్పమానం దయా తే ॥ ౯౦౭॥

స్యాన్నామైతన్మూరారే! త్రివిధకటుమహాతాపసన్తప్యమానే
లోకేఽస్మిన్స్తృతస్సపర్యావ్యతికరకరణేఽప్యన్తరాయో మహాన్ హి ।
ఆస్తిక్యాద్యద్యతేత ప్రకృతివశతయా పుణ్యకర్మప్రతీపో
విఘ్నస్సాన్యదేవ తస్మాత్సవినయమధునా త్వద్దయాం ప్రార్థయేఽహమ్ ॥ ౯౦౮॥

బ్రహ్మాద్యా దేవతా యచ్ఛుతిమధురవచశ్శోతుకామాః పయోధేః
పారం ప్రాప్య స్తవైన్ద్రఘ్నాతకరపుటా భక్తిభాజస్తువన్తి ।
మాతశ్శ్చిశానుకమ్పే! వృషశిఖరితతే మర్త్యనేత్రైకపేయం
కృత్వా తం వేఙ్కటేశం పరమపదముదం దాపయస్వైహికేభ్యః ॥ ౯౦౯॥

కారుణ్యైకార్ణవస్తవం దశశిరసి కుతో నాకరోస్తవద్దయాం తాం
ధ్వాజ్ఞే యామాతనోర్యత్ప్రణిపతనపరస్స త్వయం నేతి కిం వా ।
గృధ్రేశస్యాభిహన్తా శరణముపజషో యద్దయా తన్న సక్తా
స్థానే భక్తాపరాధిష్యయి! భవసి కథం నాథ! కారుణ్యమూర్తిః ॥ ౯౧౦॥

ప్రాచీనానల్పకర్మవ్యతికరజనితస్ఫీతదుఃఖోపభుక్త్యై
తుచ్ఛచ్ఛాపాదియోనిష్పథిగతజననస్సంసరన్నాసమత్ర ।
జాతశ్చైవైష్ణవస్సంస్తవ తు కరుణయా దివ్యదేశేఽద్య నాథ!
త్వద్భక్తానాం నామ సేవాకృతమతిరభవం ధన్యధన్యోఽన్యతోఽహమ్ ॥ ౯౨౦॥

గ్రాహగ్రస్తం గజేంద్రం పరమపదగతో రక్షితుం హస్త! శక్తోఽ-
ప్యారాత్సంక్కులంతో యద్వృషశిఖరిమణే! పంచహేతీతపాణిః ।
ఆకర్షస్థితచేలం స్వయమహిరిపుమప్యత్తవేగోఽభినన్నః
కారుణ్యేనాశు సాక్షాదిభవతిమగమస్తాదృశం రక్ష తన్మామ్ ॥ ౯౨౧॥

పాశ్చాలీం పశ్చిపత్నీం సపది నృపసభే దుష్టదుశ్శాసనేన
ప్రాకృష్టాత్మాంశుకాం తాం వివిధవసనదస్సస్థలస్థోహ్యరక్షః ।
ఏవం వా నాథ! మాం చ ప్రియవృషశిఖరిన్! తత్ర తిష్ఠన్మృపాలో!
సంరక్షేత్సార్వభౌతస్త్వయి నిహితభరః ప్రాజ్ఞానిః ప్రార్థయే త్వామ్ ॥ ౯౨౨॥

మాతః కిం వాసుకమ్పే! న దనుజరిపుణా కారయస్యాశ్రితార్థం
యన్మాతుర్గర్భకోశే మృతమపి తనయం జీవయన్నుత్తరాయాః ।
కౌన్తేయేభ్యః ప్రమోదం వ్యతరదయమహో! చోదితో హి త్వయైవ
శ్రీమాన్సేషాద్రినాథః ప్రకథయ కిమితోఽప్యస్తి వైచిత్ర్యమన్యత్ ॥ ౯౨౩॥

వేదాధ్యాయా న ధర్మప్రవణనితమనా నాపి తత్వప్రవేత్తా
ద్రవ్యత్యాగీ న చాహం న నిజగురుజనాసక్తచిత్తో న శాస్త్రః ।
నాప్యన్యక్లేశదుఃఖీ న పరధనజిహ్వాసుస్తథా నోపకారీ
మాతశ్చిశానుకమ్పే! కథయ జనమముం వల్లభాయేదృశం మామ్ ॥ ౯౨౪॥

ఆశాతూద్దామభూమా బహువిధవిటపా ధావయత్యాశు దూరం
త్రైలోక్యగారసారప్రసృమరమనసం మాం వృషగ్రావనాథ ।
తస్మాదేకత్ర తిష్ఠంస్తవపదయుగలభ్యానసక్తః కథం వా
భూయాసం భూమిభాగే ప్రహిణు మయి కృపాం తత్సదా స్థేమదాత్రిమ్ ॥ ౯౨౫॥

మాయాసమ్మోహితానాం ధురి యది నృహరే! గోచరస్స్యా జనానాం
ఆశాపాశాభిన్నున్నైరహమహమికయా ప్రార్థ్యమానశ్చ తైస్త్వైః ।
సర్వజ్ఞస్సర్వశక్తోఽప్యహహ సపది దిజ్ఞాథతాం ప్రాప్య తిష్ఠేః
అప్రత్యక్షస్తదేతానవసి కరుణయా ప్రార్థితార్థప్రదాయా ॥ ౯౨౬॥

అర్చారూపీ స్వకీయాం శ్రియమతిశయినీం దర్శయన్నాపినాం

శ్రీమంస్తార్క్ష్యాభియాయన్! స్వయమతిమధురాం మూర్తిమప్యార్తిహస్త్రీమ్ ।
తత్తత్కామాభిపూర్వైస్య విలససి శిఖరే శేషలైలస్య నిత్యం
కిం బ్రామస్తేఽనుకమ్పాం భువి తు కిమథవా భాగ్యమేతజ్జనానామ్ ॥ ౯౨౮॥

స్వాస్వస్థానం వినా యే ప్రవచనపటవో బోధయన్తీహ శాస్త్రం
గోవక్త్రవ్యాప్తుకల్పాససహృదయజనతావశ్చకాస్సశ్శోచతార్థాః ।
తేషాం జ్ఞానోపదేశాత్కథమివ భవితా శుద్ధచిత్తో జనోఽయం
శాస్త్రానుష్ఠానసక్తాన్ విరచయ కృపయా తాన్మురారే! తదత్ర ॥ ౯౨౯॥

శేషాద్రీశ! త్వదీయస్ఫుటకమలపదధ్యానధారైకనిఘ్నం
స్వాస్త్యం మే మోదమానం భవతు కరుణయా పుణ్డరీకాక్ష! నిత్యమ్ ।
యద్ధ్యానాదైహికానాం బహువిధవిషయవ్రాతభాజాం జనానాం
దూరీభూయాదతన్ద్రా సహవసతిరిహ ప్రాయశశ్శోకహేతుః ॥ ౯౩౦॥

లక్ష్మీస్తావం విశ్వబంధం భజతి నిరుపమప్రీతిబంధానుబద్ధా
త్వశ్చాస్యా భ్రూవిలాసప్రసరపరవశో వర్తసే నిఘ్నచేష్టః ।
నిత్యావాసా ద్వయోస్సా మనసి చ కరుణా స్వాశ్రితకేశహస్త్రీ
సత్యేవం చిన్తయేయం త్వయి నిహితభర శ్శీశ! దాసః కిమర్థమ్ ॥ ౯౩౧॥

నానాజన్మప్రదానం ప్రబలనిరవధిక్షేతదానం కువృత్తిః
యద్యత్కారుణ్యకార్యం తదిహ గుణనిధే! చేతనానాం జగత్కామ్ ।
క్షేత్రైః పాపప్రణాశో భవతి తదను చ శ్రేష్ఠవంశప్రసూతిః
భూయాత్త్వత్పాదపద్మప్రవణమతిరపి శ్రీశ! సత్యజ్ఞ బోధః ॥ ౯౩౨॥

నిస్సిమాశ్చర్యకార్యప్రకటితవిభవం మానుషాకారభవ్యం
దివ్యాకారం భవంతం చిరదురితగణధాన్తరుద్ధాన్తరాక్షాః ।
ధిక్కుర్వంతో మనుష్యా నికటపరిచయాన్నైవ జానంతి సేవ్యం
శౌరే! తస్మావతారం భువి కురు కృపయా దుష్టమేతజ్జగద్ధి ॥ ౯౩౩॥

భక్తాదీనత్వమర్చకృతిరిహ భగవన్! శీతవాతాతపోత్థాన్
క్షేతాన్ శశ్వత్సహిష్టుః ప్రకృతివశతయా స్వానుకూలం కృతార్చామ్ ।
అగ్గీకుర్వన్ స్మితాస్యః ప్రకటయసి హరే! శ్రీపతేన్తే కిమేతత్
స్వాతన్త్ర్యం కుత్ర యాతం భవసి కరుణయా చాథవా లోకనిఘ్నః ॥ ౯౩౪॥

నిత్యానన్దాత్మకోఽపి ప్రకృతివికృతిజద్వన్ద్యసజ్ఞుర్జితాక్షైః
స్వేచ్ఛాచృప్తప్రవృత్తైష్షడరిగణవిశ్చిర్ణాత్మకైర్మానుషైస్త్వమ్ ।

నిత్యఞ్చాభ్యర్చ్యమానో వృషశిఖరిపతే! మన్దహాసాభిరామః
జ్ఞాన్యైదార్యోరుకార్యం కలయసి కరుణాప్రేర్యమాణో ధరిత్ర్యామ్ || ౯౩౫||

దోషో నైవైష నృణామిహ కలిమహిమా తాదృగిత్యమ్బుజాక్ష |
త్వం మన్వానస్సపర్యాం కలుషిజనకృతాం సాదరం స్వీకరోషి |
కారుణ్యైకాకరో హి ప్రశమితదురితస్సంశ్రితానాం వృషాద్రౌ
జ్ఞాన్యైదార్యోరుకార్యం కలయసి సతతం ప్రార్థితార్థప్రదాయీ || ౯౩౬||

పత్రం పుష్పం ఫలఞ్చాప్యపహృతముదకం భక్తితోఽద్యృతి శౌరే |
యతోఽప్రీక్తం తచ్చ కర్తుం త్వయి మమ న దృఢా భక్తిరస్తీహ తాదృక్ |
సృష్టం వస్తు త్వయా తద్భువి కరయుగతో భక్తిపూతం గృహీత్వా
తుభ్యం దత్తాన్యమూనీత్యహహ | గదితుమప్యద్ధతోఽహం విలజ్జే || ౯౩౭||

ఘోరారణ్యే జటాయుర్ధుతకుణపగణాఘస్మరే గృధ్రవంశే
జాతోఽపి స్వామిభక్తో జరతతనురపి ప్రాణనిర్లిక్షరాగః |
పాలస్త్యైర్ధత్యహంతా రఘువరచరణన్యస్తమస్తోఽస్తమాగాత్
తాదృజ్ నిష్ఠా కథం స్యాన్మయి తవ కరుణాపాత్రతాం యల్లభేయ || ౯౩౮||

భీషాస్మాన్మాతరిశ్వా పవత ఇహ తథోదేతి సూర్యోఽపి భీషా
మృత్యుర్ధావత్యతన్తో ద్రుహిణహరతురాషాట్ కిరీటార్చితాఙ్గే |
ఏతత్సర్వం శరీరిప్రకరపరిరిరజాకృతం సర్వవేత్త్రా
కారుణ్యప్రేరేతేన త్రిభువనవిభునా వేఙ్కటేశ! త్వయా హి || ౯౩౯||

సమ్ప్రాప్తానేకభోగోఽప్యసకృదివ తవానుగ్రహదాశయైవ
శ్రీమన్! శశ్వద్ధనార్థీ ధనిజననదనద్వారసఞ్చారశిలః |
ధిక్కారాశీర్కరక్తో నిరుపమహృదయక్లేశసన్తహ్యమానో
మర్త్యసాన్యతేఽనుకమ్పాం తదిహ నరహరే! నిక్షిపాశానిహన్త్రీమ్ || ౯౪౦||

దుష్టే శిష్టోపదిష్టా భవతి హి ఫణితిర్వృష్టివచ్ఛోషరే య-
త్తత్కష్టా దుష్టమైత్రీ జగదిదమనిశం ఘుష్టదౌష్ట్యైకనిష్ఠమ్ |
సుస్పష్టాష్టాపదశ్రీయమపి జగతీ శారిసజ్జోభదజ్ఞా
హ్యక్షప్రక్షేపశిక్షాఘభితకుకితవా తత్తిపాత్రానుకమ్పామ్ || ౯౪౧||

సాధూనాం ప్రాయశోఽస్మిన్ జగతి పరిభవస్సమ్భవత్యల్పచిత్తైః
దుష్టైస్తన్మానముద్రాపరిహృతజనతాస్తే విస్పష్టాభిమానాః |
త్వన్నామధ్యానతుష్టా దలపిహితశలాటుప్రతీకాశకాయాః

లీయన్తే క్వాపి తాదృక్ప్రీతిమిహ కృపయా దేహి మహ్యం కృపాతో || ౯౪౨ ||

విష్ణో! పాష్టోఽసి కోష్టైః కతిపయకిరణైర్వావిధిమున్మూలయన్సన్

కైశ్చిత్తీక్ష్ణైః కరైశ్చ ప్రవితతజలధేరమ్బు జీమూతయన్సన్ |

కాలఞ్చాకల్పయన్సన్ ప్రయతవిధికృతే సర్వసాక్షీ నియన్తా

త్రయ్యాత్మాన్నప్రదాతా నను తవ కరుణా హన్త! వైషమ్యముక్తా || ౯౪౩ ||

కన్దర్పో దర్పదాతా జరతమపి మనోనోదనేనానినీషుః

కాన్తాభ్యర్థం వివర్థం కిముత! యువజనేష్వస్య చేష్టావిశేషే |

జానన్యేతే యువానస్స్మరపరవశతాభ్రాన్తచిత్తాః ప్రమత్తాః

విశ్వం కాన్తామయం తత్పరిహర కృపయా మౌఢ్యమేతన్మూరారే || ౯౪౪ ||

దర్శం దర్శం మనుష్యా యమసదనగతాన్ప్రాణిసన్స్పిర్యమాత్మ-

న్యామన్వానా నిజాసోశ్శమదమరహితాః ద్రోహలబ్ధాన్యవిత్రాః |

ఆత్మానం పోషయన్తస్సతతమపి పరోధర్హణాసక్తచిత్తాః

కాలం సంయాపయన్తి ప్రహిణు తవ కృపాం త్వత్పదధ్యాసదాశ్రీమ్ || ౯౪౫ ||

సృష్టౌ యద్వస్తు హేయం తదిహ జనిమతః కస్యచిద్భోగ్యమేవ

ప్రాయశ్చేదం హి దృష్టం కిటిరతికలుషం హేయవస్త్యత్తి భోగ్యమ్ |

త్యాజ్యం యద్ జ్ఞానినాం తద్విషయిపరవశానాం భవేద్భోగ్యభోగ్యం

తస్మాచ్ఛ్రీ శ్రీనివాస! ప్రహిణు తవ కృపాం తేషు మూఢాత్మకేషు || ౯౪౬ ||

సంరాడ్ భూత్వా సమన్తాదుపన్యపతిశిరోరత్నకోటిరనిర్య-

ద్రోచిర్నిరాజితాఙ్గిశ్శశధరసదృశచ్ఛత్రమూర్ధా కదాచిత్ |

ద్విడ్భిః ప్రభ్రంశితస్సన్నటతి నిశి పరాగారకద్వారి భిస్సా-

భిక్షాంధీ స్థేమ కిఞ్చిత్తదిహ న నృహరే! తేనుకమ్పా స్థిరైకా || ౯౪౭ ||

యద్యద్రూపం మనోజ్ఞం క్రమశ ఇహ వయోవృత్క్రమాత్తత్కరాలం

యద్యత్తాద్యం స్వభోగ్యం క్రమగతితరదాలేస్తదుత్సార్వమేవ |

కాన్తాస్రగ్గన్ధభూషాద్యఖిలమపి తథా స్యాజ్జహౌసైకపాత్రం

త్యాజ్యం భోగ్యం న కిఞ్చిత్తదభిలషత తాం శ్రీనివాసానుకమ్పమ్ || ౯౪౮ ||

నిర్ధూతాశేషపాపోఽప్యనుసృతసుకృతస్తత్ఫలం చానుభోక్తుం

రమ్భోర్వశ్యాదియోషాపటుకుటిలకటాక్షైకపాత్రం హి నాకే |

భూయాసం తత్కటాక్షం ప్రహిణు మయి తథా చిన్తయన్త్యాం కృతో యః

శ్రీమన్! శేషాద్రినాథ! త్వదతులకరుణాం కాఙ్క్షమాణోఽస్మి దీనః || ౯౪౯ ||

యద్యద్భవ్యం భవిష్యత్సనుభవఫలదం ప్రాయశస్త్యదేవ
శ్రీశానుధ్యాననిష్ఠాం కుత ఇహ వయమప్యార్ద్రయామో ముధేతి ।
మూఢా జల్పన్తి కేచిత్త్వదమలకరుణావైభవం నో విదుస్తే
త్వత్పాదధ్యానయోగాద్రచితమపి మహత్కర్మ తన్నశ్యతీతి ॥ ౯౫౦॥

విత్తే సత్యప్యదానాదనుభవవిరహాజ్ఞాయతే దుర్గతస్సన్
దౌర్గత్యాత్వాపకర్మణ్యనుదిననిరతః పాపతస్తుచ్ఛజన్మా ।
తాదృగ్గన్మాత్తదుఃఖప్రసరణగలితస్వీయకర్మప్రవృత్తిః
తచ్ఛేషగ్రావనాథ! ప్రహిణు తవ కృపాం దానబుద్ధిప్రదాత్రీమ్ ॥ ౯౫౧॥

సా త్రయ్యప్యాదరాత్త్వద్గుణగణగణనారబ్ధసర్వప్రయత్నా-
ప్యైకైకస్యాన్తమన్తస్సుచిరమననతోఽప్రాప్య భిన్నా నివృత్తా ।
సత్యప్యేవం దయాయా నిరవధిమహిమాకృష్యమాణా నితాన్తం
స్మారంస్మారం విలీనా భవతి ఖలు సదా తన్మయా వేఙ్కటేశ ॥ ౯౫౨॥

సంవర్తే జ్ఞానహీనాన్గతకరణతయాప్యాత్మరక్షావియుక్తాన్
జీవాన్స్తాన్ సంరీరక్షశ్శిశురపి జఠరే పోషయన్సావకాశే ।
సృష్టౌ సృష్టాఙ్కాన్స్తాన్విసృజసి జఠరాత్సేన్ద్రియాన్ జ్ఞానబుద్ధాన్
శ్రీమన్! శేషాద్రినాథ! త్వదమితకరుణాకార్యమేతద్ధి సర్వమ్ ॥ ౯౫౩॥

యుద్ధాన్తే ప్రార్థితా యా పవనతనుభువా రాక్షసీచ్ఛేదనార్థం
పాపానాం వా శుభానాం హననసముచితానాఞ్చ కార్యా కృపేహ ।
నిర్దోషీ కోఽస్తి లోకేత్వీతి గదితవతీ సాస్తి వక్షస్థలే తే
నిర్భీకో ఘోరపాపస్తదహమిహ ఫణిశ్చాభృదీశాస్మి హృష్టః ॥ ౯౫౪॥

అర్థానామర్థితానాం ప్రవితరణకృతే శేషశైలే వసన్సన్
లక్ష్మీవక్షాః షమాక్షశ్శృయణవచనమాత్రేణ జానన్స్వభక్తమ్ ।
తత్క్లేశఞ్చ ఊపస్సంస్తదుదయమనిశం భావయన్సాదరాద్య-
న్మర్త్యా జానన్తి వైవ త్వదమలకరుణాకార్యమజ్ఞానతస్త్వత్ ॥ ౯౫౫॥

నిన్దాగర్భైర్వచోభిన్నుచరితజనతారున్తుదైస్సప్రమోదం
పాపాత్మానో మనుష్యాస్సమయమఖిలమప్యుత్సృక్వాన్తే ఊపన్తి ।
ఆయుర్వ్యర్థం నుదన్తః షణ్మమపి భవతో నామసజ్జీర్తనార్థం
బుద్ధిం నావర్తయన్తి ప్రహిణు తవ కృపాం తేషు తద్వేఙ్కటేశ ॥ ౯౫౬॥

నానావిత్రాపహారాత్స్వయమిహ ధనికో జృమ్భమాణామయస్సన్

స్వీయద్రవ్యోపభోగేఽప్యనభిమతమనాస్తాన్తనేత్రః క్షుధార్తః ।
తద్విత్తం భేషజార్థం వితరతి భిషజే న త్వదరోఽపయుక్త్యై
పాపం హి ద్రవ్యమూలం త్వితి చ న మనుతే త్వద్దయా తత్ర దూరే ॥ ౯౫౭॥

త్వద్దానస్తేష్యదాసప్రవరపదసరోజాత్తభక్తిం కృపాలో!
తన్వన్మామప్యమస్తుం విరచయ కృపయా యత్ప్రహృష్టో భవేత్త్వమ్ ।
త్వయ్యాగః క్షన్తుమర్హస్యపి తు భువి భవద్దాసవర్గే కృతం త-
క్షన్తుం శక్నోషి నైవ ప్రియవృషశిఖరిన్! వర్తయైవం సదా మామ్ ॥ ౯౫౮॥

ఐశ్వర్యోన్మత్తచిత్తాన్ప్రిదివవిభవతో విస్మృతత్వత్పదాబ్జాః
దేవా అప్యాయతూలాభప్రణిహితమనసో భక్తస్సప్తాపరాధాః ।
ప్రాప్తే క్లేశే తదానీం త్వదమలకరుణాం యాచమానా లభన్తే
స్వాస్థ్యం తత్తేఽనుకమ్పా నిరుపమమహిమా శేషశైలాగ్రదీప! ॥ ౯౫౯॥

త్వద్ధ్యానస్థాపితాసుం సవనధరణిజాం జానకీం హన్త! రామ ।
క్రోధాన్తప్తస్థిరా ద్రాగ్గుతవహపతితాం వీక్షమాణో వ్యతిష్ఠః ।
త్రైలోక్యప్రత్యయార్థం వ్యవసితముచితం కిం క్వ యాతా దయా తే
దుష్టం హ్యేతజ్జగద్యత్త్రిభువనజననీం తాం తథాప్యభ్యసిన్ధిత ॥ ౯౬౦॥

హన్తుం తం సైన్ధవం యత్ప్రకుపితవిజయోదగ్రసోగ్రప్రతిజ్ఞాం
సార్థం కర్తుం చ కోటిద్యుమణిరుచిజషా చక్రరాజేన నాకే ।
చక్షుతూర్వ్యాపిధానం ప్రథనభువి భవాన్కారయామాస శౌరే ।
భక్తత్రాణాయ కిం వా కలయసి కృపయా నాత్ర చిత్రం న కిఞ్చిత్ ॥ ౯౬౧॥

ఉద్దిశ్య శ్వేతవాహం తపనతనుభువా రక్షితాం శక్తిమేకాం
రక్షస్యక్షోభ్యదాక్ష్యే పవతనయజే పాతయిత్వా రజన్యామ్ ।
జిష్టుం భక్తాగ్రగణ్యం రణభువి విపదో మోచయామాసిధాహో ।
భక్తత్రాణాయ కిం వా కలయసి కృపయా నాత్ర చిత్రం న కిఞ్చిత్ ॥ ౯౬౨॥

ఉత్తుజ్జ్ఞాభృదగ్రాధగనగమనతస్స్పితశుభ్రాంశుకస్సన్
లోకాయైవం సుధాంశుస్సముపదిశతి యన్మానసాన్మాధవస్య ।
అవిర్భూతా దయా సాప్యహమివ తదియం శీతలా క్లేశహన్త్రీ
తద్యాయం సంశ్రయధ్వం వృషశిఖరిపతేస్తామతన్ద్రా మనుష్యాః ॥ ౯౬౩॥

శశ్వద్భోగానుభూత్యాప్యపరతిరిహ వైవానుభూతౌ పునస్త-
త్కాక్షా చోజ్జృమ్భతే యద్ధుతఘృతహుతభుక్కుల్పసంక్కుల్పతారా ।

అస్మిన్ సాక్షీ యయాతిస్తదనుదినమహం కామకోపాభితప్తః

శ్రీమన్! శేషాద్రినాథ! త్వదమలకరుణాం శీతలామత్ర యాచే || ౯౬౪ ||

స్వార్థత్వేనార్జితేషు ప్రచురతరథనేషుచ్చశ్శ్లేఽపి సౌధే

నేవాహేవాకభృత్యేష్వపి నవరుచిరప్రత్నరత్నేషు మానీ ।

ప్రాయస్సీయాన్లమేయే స్వపితి ఖలు తలే కుక్షిమేయం రసాన్నం

ప్రాశ్నాత్యన్యం పరార్థం ప్రకృతివివశతాకార్యమేతత్కృపాలో || ౯౬౫ ||

వైకుణ్ఠాద్ధివ్యధామ్నోఽపురగశయనతోఽపీన్దిరాసున్దరాన్గం

నిత్యానన్దస్వరూపం భవగహనగలత్ప్రాణిపీడాపనుత్త్యై ।

మాతర్ధీరేఽనుకమే! త్రిభువనసరణిం దర్శయన్త్యానయన్య-

ప్యారాద్యాగ్గ్యం తదేతత్కథయితుమహమస్మ్యుల్పవిత్తో న దక్షః || ౯౬౬ ||

సద్భిస్సంసేవ్యమానం కుమతివనకుతారం మహాభాష్యకారం

శ్రీమద్రామానుజార్యం గురువరమురుహృద్ధావస్తవిధ్వంససూరమ్ ।

సన్దర్శ్యాజ్ఞాయ మహ్యం యదుపకృతిమతానీః కృపాం కిం బ్రవీమి

శ్రీమంస్తప్తీచ్ఛనివాస! ప్రగుణగుణనిధే! నిర్భయోఽస్మ్యత్ర పాపః || ౯౬౭ ||

క్షీరాకూపారకన్యా యదచలదయితా యన్య సర్వేశ్వరత్వం

శ్రీవతో యన్య వక్షన్యభికనతి తథా కౌస్తుభో వైజయన్తి ।

యద్వాప్తో వైనతేయశ్శయనమహిపత్తిర్దామ వైకుణ్ఠనామ

త్వం శేషాద్రో స ఏవ ప్రవిలససి కృపా హస్త! మర్త్యేషు కీదృక్ || ౯౬౮ ||

దుర్మార్గవ్యాప్యతానాం కటుకపటహృదామన్యవిద్రోహిణాఞ్చ

స్వాధీనాత్యంతశాస్త్ర స్వవచనకరణాసక్తహింసాప్రదానామ్ ।

సాహ్యప్రోత్సాహకేస్మిన్నతి కలిపురుషే సార్వభౌమే మురారే!

సన్తస్తద్ధ్యానసక్తాః కథమివ నివసేయుః కృపాం తే వినాత్ర || ౯౬౯ ||

ప్రామాణ్యేన త్రయాం తాం ను కతిచిదురరీకృత్య యేప్యామనన్తః

తద్వ్యాఖ్యాకైతవాత్వాం గుణినమగుణినం హన్త । మిథ్యా జగచ్ఛ ।

ఇత్యేవం వచ్చయన్తి ప్రియవృషశిఖరింస్తైః కలిభ్రష్టధీభిః

వ్యాప్తేస్మిన్ భూమిభాగే పరిహర వసతిం మే కృపాలో కృపాతః || ౯౭౦ ||

కృత్యాకృత్యాన్దదుష్టప్రచురభువనతో భీతభీతః ప్రసర్ప-

జ్ఞ్వలాజాజ్వల్యమానజ్వలనపరిగతాగారవాసీవ వర్తే ।

శశ్వద్రక్షాప్రతీక్షః క్షణమపి యుగవద్భావయన్భూమిభాగే

శేషశ్శాభృత్తితీత | త్వదమలకరుణాం కాఙ్క్షమాణః క్షమాధీ || ౯౭౧||

ధర్మోయత్రాస్తి తత్ర ప్రవిలసతి జయోపీతి వారాపి మిథ్యా
ప్రాయో దృష్టం కిలైతత్కలిమలకలుషే తత్ప్రతిపోత్ర జేతా |
ప్రత్యక్షైకప్రమాణో న యదనుమనుతే శాస్త్రవేద్యం పరోక్షం
తస్మాచ్ఛ్రీ శ్రీనివాస ప్రహిణు తవ కృపాం వేదవిశ్వాసదాత్రీమ్ || ౯౭౨||

శాస్త్రానుష్ఠానహీనా ముహురభిదధతస్త్వియవైరాగ్యనిష్ఠాం
సర్వేషామసక్తచిత్తా జలకమలదలం సాధు దృష్టాంతయంతః |
పూర్వచార్యోపదిష్టాం సరణిమతిగతాన్స్వేచ్ఛయా సఞ్చరంతః
సన్ని జ్ఞానిత్వదృష్టాః నను కథయ కుతస్తేషు తే నానుకమ్పా || ౯౭౩||

త్వత్కైఙ్కర్యైకతానైరహిపతిశయనస్సూరిభిర్గీయమానం
శృణ్వన్యస్సామగానం సరసిజనిలయావిద్యుదుద్యోతమానః |
గామీర్భావాసనేత్రః ప్రవిలసతి యథావాక్సదాధామ్ని దివ్యే
భక్తార్థం శేషశైలే నిరవధిక్రపయైవార్చ్యరూపస్తథా సః || ౯౭౪||

దుర్వృత్తక్షీణపుణ్యః పునరపి నరకే సమృతన్తుఃఖభాగీ
శశ్వద్భోగాభిలాషీ ప్రతిజని భువనే పర్యటత్యేష మర్త్యః |
జ్ఞాత్యైతచ్ఛాస్త్రతోఽయం సుకృతకృతమతిర్భోగలభ్యాః ప్రహృష్టః
భూయాత్తచ్ఛ్రీనివాస! త్వదమలకరుణాం ప్రేషయాత్ర ప్రసన్నః || ౯౭౫||

యోగీంద్రా ధ్యానయోగాదభవదనుభవతః ఫుల్లరోమాఞ్చితాఙ్గాః
ఆనందాశ్రుప్రదిగ్ధాశ్శిథిలితహృదయా విస్మృతైతత్ప్రపఞ్చాః |
కాలం త్వానన్దరూపం భువి పరికలయన్త్యేహికాంస్తుచ్ఛయంతః
శ్రీమంస్తాదృగ్దశాం మే వితర కరుణయా శేషశైలాగ్రదీప || ౯౭౬||

సర్వం ద్వన్ద్వాత్మకం హి ప్రతిభటసహితం యద్యపిహ ప్రకృష్టం
దుష్టైర్వాహన్యతే యజ్జయతి భువి తథాప్యాగమత్యాజ్యమేవ |
తస్మాత్సత్కర్మ లోకే ప్రవలతి విరలం సన్ని సన్తోఽప్యతన్త్రాః
ఏవం తచ్ఛ్రీనివాస! ప్రహిణు తవ కృపాం సత్సమృద్ధిప్రదాత్రీమ్ || ౯౭౭||

యోగాభ్యావైకనిష్ఠోఽప్యధిగతహృదయస్వస్థభావోఽపి దీర్ఘ-
ప్రాణాయామావరుద్ధశ్వసనగతిరపి స్థేమసిద్ధాసనోఽపి |
యోగీ తత్సిద్ధకాలే సురపదవిభవాకృష్టచిత్తో యియాసుః
ప్రభ్రష్టస్సాన్యద్దయా తే న యది మధురిపో! పూర్వసంస్కారవశ్యః || ౯౭౮||

శ్రీమాన్కూరాధినాథః పథిగతదయితాభీతిసన్నోదనార్థం
 దూరే ప్రక్షిప్య వస్త్రప్రపిహితకనకామత్రమత్రస్తవిత్తామ్ ।
 వ్యాతన్వన్నబ్రవీత్తాం న చ యది మమతా తత్ర భీర్నేతి ధీరః
 తాదృగుబ్ధిం మురారే! వితర కరుణయా మే మమత్వాశ్రయాయ ॥ ౯౭౯ ॥

జ్ఞాన్యగ్రాద్యజ్ఞవల్క్యదధిగతమమతాహీనతైకోపదేశః
 తత్సృష్టాగ్నిప్రదగ్ధం స సపది జనకస్సాధమాకర్ణ్య ధీరః ।
 ఔదాన్యోనోపదేశే వినిహితహృదయో మే న కిఞ్చిత్ ప్రదగ్ధం
 జ్ఞానీతూ్యాచే తథా మాం కురు తవ కృపయా భోగిరాట్ శైలనాథ ॥ ౯౮౦ ॥

స్నానానుష్ఠానహీనా మృగసహవసతిశ్చాక్షరజ్ఞానశూన్యా
 వార్ధక్యక్లిష్టకార్యాప్యవనిగతఫలాన్వేషణాయాత్తచారా ।
 భక్త్యా తాన్యర్పయిత్వా ద్యుమణికులమణే! తే శ్రమణ్యాప హర్షం
 తస్యా భక్తేర్లవాంశోఽప్యయి న మయి విభో! తేననుకమ్పా గతిర్మే ॥ ౯౮౧ ॥

కాంతారే వ్యాఘ్రభీతశ్శరణముపగతో మర్కటం వృక్షసంస్థం
 కశ్చిన్నర్మోఽభిగుప్తస్తరువిటపతటే తేన నిద్రాలుమేనమ్ ।
 కేశం తస్మై త్వదాత్తన్న హి జగతి నరాత్సార్థినో హా! కృతఘ్నః
 తస్మాచ్ఛీవేజ్కటేశ! ప్రహిణు తవ కృపాం సర్వసత్త్వాభిరామామ్ ॥ ౯౮౨ ॥

దీక్షాబద్ధా ద్విజాగ్ర్యాస్సవహవనరతాస్తాన్వం విదురైవ శౌరే!
 యజ్ఞారాధ్యం బుధాస్తే కిము ఫలమఖిలజ్ఞానతస్తద్ గృహిణ్యః ।
 తుభ్యం యత్పాయసాది ప్రియతమమనసైవార్పయామాసురారాత్
 శాస్త్రజ్ఞానేన కిం వా న యది తవ కృపా వేజ్కటజ్ఞాభృదీశ ॥ ౯౮౩ ॥

స్థాలిత్యం గచ్ఛతస్సాన్యదితి నయమనుసృత్యాపరాధాన్మదీయాన్
 అజ్ఞానోజ్ఞుమ్భితాంస్తాన్వృషశిఖరిపతే! క్షన్తుకామోఽసి సత్యమ్ ।
 ఇచ్ఛాపూర్వం కృతానాం ప్రతిదినమపి చోగ్రాగసాం మామకానాం
 జ్ఞాన్తిస్సా తే కథం వా తదహమిహ కృపాం మాతృకల్పాం తు యాచే ॥ ౯౮౪ ॥

మత్తో జ్ఞానం త్వపోహస్స్మరణమపి తథేత్యభ్యుదీర్ఘం త్వయైవ
 శ్రీమన్! కోఽహం తథాత్వే నిఖిలమపి భవత్సిద్ధసజ్కల్పనిఘ్నమ్ ।
 తత్త్వత్సజ్కల్పనిఘ్నః పశుసదృశగతిః క్షత్విపాసాభిభూతః
 సర్వత్రాపి భ్రమామి ప్రహిణు తవ కృపాం మాథవా మే న కిఞ్చిత్ ॥ ౯౮౫ ॥

గమ్భిరామృన్ముజాతద్యుమణికరపరామర్శఫుల్లామ్బుజాక్ష !

త్వత్కుల్యాకల్పనేత్రే ప్రవహతి కరుణా సాపరాధేష్వపీహ |
తస్మాదభ్యర్థయే త్వాం మయి దురితమయే పాతయేత్యేకవారం
శ్రీమంస్తాదృక్కటాక్షం మధుమథన! మమ ప్రార్థనాం సీవకురు త్వమ్ || ౯౮౬ ||

సాశీల్యం యత్త్వయా తత్ప్రకటితమిహ గోపాలకైస్సేవితేన
స్వాతన్త్ర్యం క్వాపి లీనం యదువరకులజాతస్య తే వేఙ్కటేశ!
సజ్జీచం త్వద్గుణానాం వికసనమపి తత్కాలయోగ్యం తనోషి
ప్రాయస్సర్వత్ర నిత్యం తవ ఖలు కరుణా త్వేకరూపా విచిత్రమ్ || ౯౮౭ ||

భేదాభేదశ్రుతీనాం ఘటకనిగమతోవారయన్నర్థదౌస్థ్యం
జీవాన్తర్యామితాం తే సదఖిలమితి యో దర్శనాదర్శదర్శీ |
వ్యాచష్టే లక్ష్మణార్యం గురువరమభజస్తం కిమేతన్మురారే!
స్వం జ్ఞాతుం గుర్వపేక్షా తవ చ కిమథవా లోకమర్వే కృపాతః || ౯౮౮ ||

ఐశ్వర్యోద్దిక్తచిత్తాః క్షణమపి న హి మాం సంస్మరన్తీతి మత్వా
దారిద్ర్యకేళదాయీ భవదమలపదధ్యానసక్తాన్వితన్వన్ |
పాపగ్రన్థ్యజ్ఞతాంస్తాన్నను భువి తనుషే నైవ జానంతి తే తు
త్వత్కూరుణ్యం జనేభ్యస్సుకృత వితరణే బద్ధదీక్షం హి నాథ || ౯౮౯ ||

నిత్యస్సన్నిర్వికారః ప్రకృతిమనుసరన్ బాల్యకౌమారచఞ్చ-
త్తారుణ్యస్థావిరాన్తాస్తదనుగుణగుణా ధారయన్సన్ దశాశ్చ |
రామత్వే యాదవత్వేఽప్యనుభవరసికో మానుషప్రాప్యభోగో
భక్తాధీనో హ్యభూస్తస్య వృషశిఖరిపతే! వచ్చి కిం తేఽనుకమ్పామ్ || ౯౯౦ ||

కాచిద్వాణీ త్రయీస్థా త్రిపురరిపునమస్యాం వదత్యాదరార్హం
కాచిద్దమ్భాలిపాణేరపచితిముచితాం స్తౌతి వహ్నిస్తథైవ |
ఏవశ్చోదలంబుధ్ధేః కథమివ న భవేచ్చిత్తచాఞ్చల్పమస్మిన్
తత్రే తాస్తా భజంతి త్వదరుణచరణం నానుకమ్పా న తేషు || ౯౯౧ ||

సర్వాన్తర్యామితాన్తే భువి మనసి జనా భావయన్తో నమస్యాం
కుర్వన్వేతే పరేభ్యో జలధిరివ గతిర్యన్నదీనాం భవేస్త్యమ్ |
తస్యా విస్మృత్య చ త్వామచిరలఘుఫలప్రేప్సవో దేవతాస్తాః
వన్దన్తే మన్దమేధాన్తదిహ కురు కృపాం త్వత్సపర్యానుకూలామ్ || ౯౯౨ ||

సాక్షాద్దృష్టా యతీనాం ప్రభువరగురుణా తాఞ్చ వైకుణ్ఠగద్యే
ప్రోక్తాం సూక్తిం స్మరన్సన్నరమపదమహావైభవధ్యానయోగాత్ |

సర్వం కాలం ఊపామి ద్రుహిణముఖసురాగమ్యదివ్యప్రదేశం
ద్రష్టుం శక్తో ముకుంద! త్వదమితకరుణాపాతమత్రాస్తరా కః ॥ ౯౯౩॥

వేదా నిర్వేదవాదా హతభుగపి ఘృతం చక్షుషా నేక్షతేఽపి
వ్యాపాదాపాదనేచ్ఛా జగతి చ మనుజాస్సజ్జనాకల్పకల్యాః ।
వన్ధ్యా సన్ధ్యోపసత్త్యా భగవదపచితిశ్శోచనీయా విచేయాః
త్వద్భక్తా హస్త! శౌరే! చలతి కలిబలే త్వద్దయైకా గతిర్మే ॥ ౯౯౪॥

ఏకా యద్ధాతృపీఠం విదలయతి తథా దృష్టిరన్యాయ త్వదీయా
సమ్ముల్లం తన్నితాంతం ముకులయతి హరే! లోకమేవం కటాక్షైః ।
హాసప్రాసప్రవృత్తౌ ఘటయతి తత ఏవాహరేతద్బుధేన్ద్రాః
ద్వన్ధ్వావయత్తం జగద్ధీత్యనుపమకృపయా మాం కురు ద్వన్ధ్వముక్తమ్ ॥ ౯౯౫॥

యాతాయాతాతిభిన్నా అపి శరపవనాచ్ఛన్నపూర్వస్మృతిత్వాత్
నూత్నత్వేనాత్తదేహభ్రమముషిత బహూత్పత్తిహేయత్వమేధాః ।
జీవాన్జేజస్వరూపాఅపి జగతి లురన్త్యమ్బుజాక్షప్రతీక్షాః
శిషాహీనా ముకుంద! ప్రహిణు తవ కృపాం చేతనోజ్జీవనార్థమ్ ॥ ౯౯౬॥

మూర్ధా త్వత్పాదనత్యాం నయనమపి భవద్రూపసన్దర్శనే మే
జిహ్వ త్వన్నామనుత్యాం కరయుగలమపి త్వత్పదార్చా విధౌ చ ।
పాదౌ త్వన్మన్దిరాభ్యన్తరపరిసరణే ధ్యానసక్తం మనస్సుః
శ్రీమన్! శేషాద్రినాథ! త్వదమలకృపయా ప్రార్థయేత్వామిదన్తు ॥ ౯౯౭॥

ధూర్తానాం వశ్చుకానాం కపటకటుహృదామన్యయోషిజ్జుషాశ్చ
ద్రోహోద్రిక్తాత్మకానాం శ్రితహృదయారున్తుదవ్యాహృతీనామ్ ।
వాసో యత్రాస్తి తస్మిన్ పరిహర కృపయా మే స్థితిం దీనబన్ధో
శ్రీమన్! శేషాద్రినాథ! ప్రతిదినమపి తత్ప్రార్థయే త్వామిదన్తు ॥ ౯౯౮॥

త్వద్దత్తాద్భిగభాగాదధికతరసుఖప్రేష్యయా మర్త్యవర్గః
కృచ్ఛాసాధ్యప్రయత్నస్థలతి పతతి చాప్రాప్తకామోతిదుఃఖీ ।
యద్ధాత్రా ఫాలదేశే పరిలిఖితమతో నాధికం ప్రాప్యతీతి
ప్రాయో జానాతి వైవ ప్రహిణు తవ కృపాం కామహస్త్రిం కృపాలో ॥ ౯౯౯॥

శ్రీమద్రామానుజార్యప్రయతపదయుగధ్యానతశ్చిత్తశుద్ధిః
తచ్ఛీఘ్రసూక్ష్మర్థచిన్తాద్విగుణితపులకస్యాస్తు మే కాలయాపః ।
తద్భక్తానాం పదాబ్జేష్వనిశమతరలా భక్తిరప్యవిరస్తు

శ్రీమన్ । ఏవం తనోతు త్వదమలకరుణా హేతుహీనాతిదీనే ॥ ౧౦౦౦॥

శ్రీశాహేతుప్రసాదస్ఫురదురువిమలజ్ఞానదృష్టామ్యతస్య
సాన్వన్తధ్యాన్తోష్ణరశ్మేః కఠినశరరిపో రూఢిమిభాగ్యాత్మకస్య ।
త్రయ్యన్తోష్ణుష్టసారప్రకటనరుచిరా ద్రావిడామ్నాయగాథాః
గాయన్ కాలం ఊపేయం సతతమపి యథా మాం తథా వర్తయాత్ర ॥ ౧౦౦౧॥

ఇత్థం శ్రీనిగమాన్తదేశికవరేణోక్తం వృషాద్రీశితుః
స్తోత్రం శ్రీవరవర్ణినీముఖవరాద్యో వా పఠత్యాదరాత్ ।
సమృద్ధాయ దయాసహస్రమమలం శ్రీశానుకమ్పాం సదా
స ప్రాప్నోతి యదీప్సితం తదపి యద్దత్తైహికాముష్మికమ్ ॥ ౧౦౦౨॥

శ్రీనివాసాయ సర్వాన్తర్వాసాయ కరుణాత్మనే ।
తన్మాససనివాసాయై దయామై చాస్తు మంగళమ్ ॥ ౧౦౦౩॥

ఇతి శ్రీలక్ష్మీదాసాధిష్ఠిత వేదాన్తదేశికప్రణీతే దయాసహస్రే
దశమశతకం సమూర్ణమ్ ।

ఇతి సమాప్తశ్చాయం గ్రంథః ।
శ్రీమతే రామానుజాయ నమః ।
శ్రీమతే లక్ష్మీదాసాయ నమః ।
శ్రీమతే నిగమాన్త దేశికాయ నమః ।

ముక్తకాని శ్రీలక్ష్మీదాసకృతాని

ద్రవ్యమూలాని పాపాని హరన్నహి మహీధరే ।
యోఽనుగృహ్ణోతి మర్త్యాన్స్తాన్ శ్రీనివాసముపాస్మహే ॥ ౧॥

పఠీరోశీర కాశ్మీర జన్మకర్పూరవాసితైః ।
తీరైశ్చాయాభిషిక్తః శ్రీ వేంకటేశో జయత్వసౌ ॥ ౨॥

శఙ్ఖచక్రాఙ్గితః శ్రీమాన్ భాష్యకారస్య శిష్యతామ్ ।
భేజే భుజిజ్జలైలే యః శ్రీనివాసం నమామి తమ్ ॥ ౩॥

పరాత్పరోఽపి సులభః శేషాద్రీశిఖరే ముదా ।
యో రాజతే నమస్తస్మై శ్రీనివాసాయ మంగళమ్ ॥ ౪॥

పద్మావతీ సమేతాయ శేషశైలవిహారిణే ।

సర్వాభీష్టప్రదాత్రేస్యాత్ శ్రీనివాసాయ మంగళమ్ ॥ ౫॥

మంగళానాం నిధిర్ముగ్ధా శ్రీనివాసానువర్తినీ ।

పావయన్తీ దృశా మర్త్యాన్ జియాత్ పద్మవతీ సదా ॥ ౬॥

భ్రూలతాచాలనేనైవ ద్వన్ద్వాత్మకమిదం జగత్ ।

క్రీడార్థం కారయత్స్యే స్యాత్ పద్మావత్యై సుమంగళమ్ ॥ ౭॥

పద్మావతీతి విఖ్యాతా శ్రీనివాసప్రియా చ యా ।

పద్మావాసా జగద్వన్ద్వా తస్యై స్యాన్మంగళం శ్రియే ॥ ౮॥ - శ్రీ లక్ష్మీదాసః

- శ్రీరస్తు -

అష్టశక్తివిశిష్టాయ శిష్టేష్టార్థప్రదాయినే ।

దర్శయిత్రే ప్రపత్తిం స్యాద్వేంకటేశాయ మంగళమ్ ॥ - శ్రీ రామానుజముని

మధురస్మితమాత్రేణ కృతాశ్వాసమివ శ్రియా ।

అశ్చోతోరస్థలం దేవం శ్రీనివాసముపాస్మహే ॥ - శ్రీ గోదాదేవీ

Encoded and proofread by Mandayam Nayaka Ramanuja

——
Shri Dayasahasram by Lakshmidasa

pdf was typeset on March 18, 2025

——
Please send corrections to sanskrit@cheerful.com

